

હશે. જો અલ્લાહ તઆલા જન્નતીઓની નજરોની હિકાઝત ન કરે તો તે વીજળી એમની આંખોને ઊંચકી લે.

### બાલાખાનાઓ (ઝૂખાઓ)

આ બાલાખાનાઓ કોના માટે હશે ?

અલ્લાહ તઆલા ઈરશાદ ફરમાવે છે કે,

તરજુમો : "જે લોકો પોતાના અલ્લાહથી ડરતા રહ્યા એમના માટે (જન્નત)ના બાલાખાનાઓ છે, જેમના ઉપર બીજા બાલાખાનાઓ છે, જે બનેલા તૈયાર છે."

**હદીસ :** હઝરત અલી (રદિ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : જન્નતમાં અમુક એવા બાલાખાનાઓ છે કે એનું બહાર અંદરથી અને અંદર બહારથી દેખાશે. એક ગામડિયા (સહાબીએ) ઊભા થઈને કહ્યું, યા રસૂલુલ્લાહ (સલ.) ! આ કોના માટે હશે ? આપે ફરમાવ્યું; એના માટે હશે જે પાકીઝા વાતચીત કરશે અને ખાણું ખવડાવશે અને હંમેશા રોઝા રાખશે અને તે સમયે જ્યારે લોકો સૂતા હોય (ત્યારે) આ રાતના સમયે નમાઝ પઢશે.

**ફાયદો :** આ હદીસનું વિવરણ નીચે જણાવેલ હદીસની સાથે કંઈક આ રીતે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો કે જન્નતમાં અમુક એવા બાલાખાનાઓ હશે જ્યારે એમાં રહેવાવાળો એના અંદર દાખલ થશે તો તેનો એને કોઈ ડર નહીં હશે કે એના પાછળ શું છે ? (કારણ કે એને અંદરથી બહાર નજર આવતું હશે) અને એના બહાર હશે તો તેને એનો ડર નહીં હોય કે

અંદર (બાલાખાનામાં) શું છે ? (કારણ કે એને બાલાખાનાની બહારથી બાલાખાનાની અંદરનો ભાગ નજર આવતો હશે.) અરજ કરવામાં આવી; યા રસૂલલ્લાહ (સલ.) ! આ કોના માટે હશે ? આપે ઈરશાદ ફરમાવ્યો; જે સારા બોલ બોલશે, લગાતાર રોઝા રાખશે અને ખાવું ખવડાવશે, સલામને ફેલાવશે અને નમાઝ પઢશે કે જ્યારે લોકો સૂઈ રહ્યા હોય. અરજ કરવામાં આવી, સારા બોલ શું છે ? ઈરશાદ ફરમાવ્યો :

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ  
وَاللَّهُ أَكْبَرُ

કારણ કે આ કલિમાત કિયામતના દિવસે આ હાલતમાં આવશે કે અમુક આગળ હશે અને અમુક બાજુમાં અને અમુક પાછળ. અરજ કરવામાં આવી; લગાતાર રોઝા રાખવું કેવી રીતે છે ? આપે ઈરશાદ ફરમાવ્યો; તે માણસ જે રમઝાન મહિનાના રોઝા રાખશે, પછી એના પછી એક બીજો રમઝાન મહિનો પામે તો એના પણ રોઝા રાખે (આ રીતે દરેક આવનારી રમઝાનના રોઝા રાખતો રહ્યો. આ લગાતાર રોઝા રાખવું છે.) અરજ કરવામાં આવી; ખાવું ખવડાવવું શું છે ? ઈરશાદ ફરમાવ્યો : જેણે પોતાના બાલ-બચ્ચાઓની પરવરિશ કરી અને એમને ખાણું ખવડાવતો રહ્યો. અરજ કરવામાં આવી; સલામ ફેલાવવું શું છે ? ઈરશાદ ફરમાવ્યો; પોતાના ભાઈ (મુસલમાન)થી મુસાફહો કરવો અને સલામ કરવી. અરજ કરવામાં આવી; જ્યારે લોકો સૂતા હોય તે સમયે નમાઝ શું છે ? ઈરશાદ ફરમાવ્યો : તહજજુદની નમાઝ (પઢવી).

## ગુરજાતવાળા ક્ષિતિજમાં ચમકતા તારાઓ સમાન

હદીસ : હઝરત અબૂ સઈદ ખુદરી (રદિ.) થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ) એ ઈરશાદ ફરમાવ્યો : (અદના મરતબાના) જન્નતવાળાઓ બાલાખાનાવાળા જન્નતીઓને આ રીતે જોશે, જેવી રીતે આ લોકો (દુનિયામાં) આસમાન પર દૂરના તારાઓને જુએ છે.

## ગુરજા (બાલાખાના) કઈ વસ્તુથી બનાવવામાં આવ્યો છે ?

અલ્લાહ તઆલાનો ઈરશાદ છે :

તરજુમો : આવા લોકોને બાલાખાના મળશે એમના સાબિતકદમ રહેવાના કારણથી. આ ઈરશાદની તફસીરમાં હુઝૂર (સલ્લલ્લાહુ અલયહિ વ સલ્લમ) થી હઝરત સહલ બિન સઅદ (રદિ.) રિવાયત કરે છે કે આપ (સલ્લલ્લાહુ અલયહિ વ સલ્લમ) એ ઈરશાદ ફરમાવ્યો : આ ગુરજા (બાલાખાના) લાલ યાકૂત અને લીલા ઝબર્જદ અને સફેદ ચમકદાર મોતીનું હશે. એમાં ન કાટ-છાંટ હશે, ન સાંધો હશે. (જો કે આ બધા મોતી એક જ લાગશે.)

## અદના જન્નતીના ગુરજાની શાન

હદીસ : હઝરત ઉત્બા બિન ઉમૈર (રદિ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ) એ

ઈરશાદ ફરમાવ્યો : અદના દરજાનો જન્નતી તે માણસ હશે, જેનું એક ઘર હશે. એક મોતીથી એના બાલાખાના અને દરવાજા બનેલા હશે.

### એક થાંભલા પર બાલાખાનું

હદીસ : હઝરત અબૂ. હુરયરહ (રદિ.) થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ) એ ઈરશાદ ફરમાવ્યો : જન્નતમાં યાકૂતનો એક થાંભલો હશે. એના ઉપર ઝબર્જદનો એક ગુરફો (છત) હશે. એના દરવાજા ખુલ્લા હશે. તે એવું ચમકતું હશે જેવી રીતે ચમકદાર તારાઓ ચમકે છે. અમોએ અરજ કરી, યા રસૂલલ્લાહ (સલ.) ! એમાં કોણ રહેશે ? આપ (સલ્લલ્લાહુ અલયહિ વ સલ્લમ) એ ઈરશાદ ફરમાવ્યો, તે લોકો જે અલ્લાહના માટે આપસમાં મુહબ્બત કરતા હશે, અલ્લાહના માટે આપસમાં ખર્ચ કરવાવાળા હશે અને આપસમાં અલ્લાહની ખુશીના માટે મુલાકાત કરતા હશે.

**ચાર હજાર એવા બાલાખાના, જે ન ઉપરથી લટકાવવામાં આવ્યા છે, ન એના નીચે સુતૂન છે**

હદીસ : હઝરત અનસ (રદિ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ) એ ઈરશાદ ફરમાવ્યો : જન્નતમાં અમુક ગુરફાત એવા છે, જે ન ઉપરથી કોઈ વસ્તુના સાથે લટકાવવામાં આવ્યા છે અને ન એના નીચેથી કોઈ સુતૂન હશે. અરજ કરવામાં આવી; યા

રસૂલલ્લાહ (સલ.) ! આ ગુરફાતવાળા એમાં કેવા દાખલ થશે ? આપ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : જન્નતી એમાં પક્ષીઓની જેમ દાખલ થશે. અરજ કરવામાં આવી; યા રસૂલલ્લાહ (સલ.) ! આ કોના માટે હશે ? ઈરશાદ ફરમાવ્યો : બીમારીઓવાળા, દદર્દોવાળા અને મુસીબતોવાળા (લોકોના માટે).

ફાયદો : સિફતુલ જન્નત ઈબ્ને કસીરના (હાંસિયો લખનારે)એ મઆલીકનો અર્થ છતોની સાથે કર્યો છે.

### સેવા કરનારી છોકરીઓવાળું બાલાખાનું

હઝરત ઈબ્ને વહબ (રહ.) ફરમાવે છે કે જન્નતમાં એક ગુરફો એવો છે, જેનું નામ "સબા" છે. જ્યારે અલ્લાહનો વલી એમાં જવાનું ઈચ્છશે તો હઝરત જિબ્રઈલ (અલૈ.) આ ગુરફાની પાસે જઈને (તે જન્નતીને ઉપર ચઢાવવાના માટે) પુકારશે તો હઝરત જિબ્રઈલની આંગળીઓના સામે ઊભો થઈ જશે. (આંગળીઓના સામે એટલા માટે ઊભો હશે કે હઝરત જિબ્રઈલ (અલૈ.)નું કદ ઘણું જ મોટું છે અને એનું કદ એટલું જ નાનું હશે). આ ગુરફા (બાલાખાનામાં) ચાર હજાર સેવા કરવાવાળી લાયક છોકરીઓ હશે, જે પોતાના દામન અને વાળને નાજો અંદાજથી ઉઠાવતા ચાલશે અને તે ઊંઘની અંગેઠી (સગડી)થી સુગંધ હાસિલ કરશે.

### સિતોર હજાર બાલાખાના

હદીસ : હઝરત અબ્દુલ્લાહ બિન મસ્ઊદ (રદિ.)થી

રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

અલ્લાહની ખુશીમાં આપસમાં મુહબ્બત કરવાવાળા (મુસલમાન)લોકો લાલ યાકૂતના એક સુતૂન પર બિરાજમાન હશે. એ સુતૂનની ટોચ પર સિત્તેર હજાર બાલાખાના (ગુરફાત) હશે. એમનું હુસ્ન જન્નતવાળાઓના માટે એવું રોશન હશે જેવી રીતે કે દુનિયાવાળાઓના માટે સૂરજ ચમકે છે. જન્નતી એકબીજાને કહેશે, અમારી સાથે ચાલો. અહિંયા સુધી કે અમે અલ્લાહ તઆલાના માટે આપસમાં મુહબ્બત કરવાવાળાઓની ઝિયારત કરી આવીએ. પછી જ્યારે આ લોકો એમને છુપાઈને જોશે તો એમનું હુસ્ન જન્નતવાળાઓના સામે એવું ચમકશે જેવી રીતે સૂરજ દુનિયાવાળાઓના માટે ચમકે છે. એમના ઉપર સુન્દુસનો લીલો લિબાસ હશે. એમની પેશાનીઓ પર લખેલું હશે કે આ લોકો અલ્લાહ તઆલાની ખુશી અને મુહબ્બતની શોધના માટે આપસમાં મુહબ્બત કરતા હતા.

ફાયદો : આ હદીસ ઈમામ ઈબ્ને અબી શયબા (રહ.)એ આ રીતે રિવાયત કરી છે કે આપસમાં ફક્ત અલ્લાહની ખુશીના માટે મુહબ્બત કરવાવાળા (પોતપોતાના) લાલ યાકૂતના ધાંભલા પર હશે. આના ઉપર સિત્તેર હજાર બાલાખાનાઓ હશે. આ બીજા જન્નતીઓને જોતા હશે. એમાંથી જ્યારે કોઈ છુપાયને જોશે તો એનું હુસ્ન જન્નતીઓના ઘરોને ઘણું રોશન કરી આપશે. જે રીતે સૂરજ પોતાની રોશનીના સાથે દુનિયાવાળાઓના ઘરોને રોશન કરી આપે છે. આપે ફરમાવ્યું; પછી જન્નતવાળાઓ (બીજા જન્નતીઓને) કહેશે, અમારી સાથે આ હઝરાતની પાસે ચાલો, જે આપસમાં ફક્ત અલ્લાહના માટે મુહબ્બત કરતા

હતા. આપ (સલ્લલ્લાહુ અલયહિ વ સલ્લમ)એ ફરમાવ્યું, આ રીતે આ જન્નતી (પોતપોતાની જન્નતોથી) નીકળશે અને એમના ચહેરાઓને ચૌદમી રાતના ચાંદની જેમ (રોશન) જોશે. એમના ઉપર લીલો લિબાસ હશે. એમના ચહેરાઓ પર લખેલ હશે; આ છે ફક્ત અલ્લાહના માટે આપસમાં મુહબ્બત કરવાવાળા.

### બાલાખાનામાં રહેવાવાળા ખાસ લોકો

**હદીસ :** હઝરત અબૂ સઈદ ખુદરી (રદિ.)થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જન્નતી બાલાખાનાવાળાઓને પોતાના ઉપરથી એવી રીતે જોશે જેવી રીતે તમે પૂર્વ અથવા પશ્ચિમના ઉકુકમાં ઘણા દૂર હલકી હલકી રોશની કરવાવાળા તારાઓને જુઓ છો. આ ફર્ક એમની વચમાં નેક અમલોના કારણથી હશે. સહાબએ કિરામ (રદિ.)એ પૂછ્યું, યા રસૂલુલ્લાહ (સલ.) ! શું અંબિયાએ કિરામની મંઝિલો હશે કે એમના સુધી કોઈ બીજું નહીં પહોંચી શકે ? તો જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : કેમ નહીં પહોંચી શકશે. મને તે ઝાતની કસમ, જેના કબજામાં મારો જાન છે, (એમાં) તે લોકો જશે, જેઓ અલ્લાહ પર ઈમાન લાવ્યા અને રસૂલોને સાચા માન્યા.

### તંબૂઓ

અલ્લાહ તઆલા ઈરશાદ ફરમાવે છે : હૂરો છે

થોભવાવાળીઓ તંબૂમાં.

### સાઠ (૬૦) માઈલનો તંબૂ

**હદીસ :** હઝરત અબૂ મૂસા અશઅરી (રદિ.)થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જન્નતમાં મુઅમિનના માટે એક જ મોતીનો એક તંબૂ હશે, જેની લંબાઈ સાઠ (૬૦) માઈલ સુધી હશે. એમાં મુઅમિનની બીવીઓ હશે. મુઅમિન તે બધાની પાસે જઈને સોહબત (સંભોગ) કરશે ને તે બીવીઓ એક બીજાને (આ હાલતમાં) જોઈ શકશે.

**ફાયદો :** આ તંબૂઓ ન તો બાલાખાનું (છત) હશે અને ન મહેલો, પરંતુ આ બગીચાઓમાં અને નહેરોના કિનારાઓ પર બનાવવામાં આવેલાં હશે.

### તંબૂ કેમ સગાવવામાં આવ્યા ?

હઝરત અબૂ સુલયમાન દારાઈ (રહ.) ફરમાવે છે કે હૂરો તેમને નવા તરીકાથી પેદા કરવામાં આવે છે, જ્યારે એની તખ્લીક (રચના) પૂરી થઈ જાય છે તો ફરિશ્તા એની ઉપર તંબૂ ઊભા કરી આપે છે. અમુક બુઝુર્ગો ફરમાવે છે, તંબૂ તે વખતે ઊભા કરે છે, જ્યારે તે જવાન હોય છે, કારણ કે નવજવાન છોકરીની આદત આ છે કે તે પરદાની સાથે એકલી રહેવાને પસંદ કરે છે. અહિંયા સુધી કે એને શવહર લઈ જાય. આ રીતે અલ્લાહ સુબ્હાનહુ વ તઆલાએ પણ હૂરોને પેદા



કરી અને એમને તંબૂના પરદામાં પાબંદ (વિવશ) કરી આપી. અહિંયા સુધી કે તેમને પોતાના અવલિયા (દોસ્તો)ની સાથે મેળાપ (મુલાકાત) કરાવી આપે.

### પસંદ કરેલ બીવીઓના તંબૂઓ

હઝરત અબ્દુલ્લાહ બિન મસ્હીદ (રદિ.) ફરમાવે છે કે મુસલમાનની એક ઘણી મનપસંદ બીવી હશે અને દરેક મનપસંદ બીવીની માટે એક તંબૂ હશે અને દરેક તંબૂના ચાર દરવાજા હશે અને દરેક દરવાજાથી દરરોજ એક ભેટ, તોહફો અને કરામતને લઈ બીવીના પાસે પહોંચશે, જે આથી પહેલાં હાસિલ ન થઈ હશે. આ બીવીઓ ન તો શવહરોના સામે ધમંડ (તકબ્બુર) બતાવવાવાળી હશે, ન ઊંચી અવાજથી બોલવાવાળી હશે. (ન તેમના મોઢામાંથી) ખરાબ વાસ આવશે, ન નાફરમાન હશે. આ હૂરે ઈન હશે, છુપાયેલા લઅલ (મોતી)ની જેમ.

હઝરત ઈબ્ને અબ્બાસ (રદિ.) ફરમાવે છે કે તંબૂ હશે આઠ કિલોમીટરમાં, એના (દરવાજાઓના) ચાર હજાર સોનાના પટ-પરદા હશે.

હઝરત અબૂ દરદા (રદિ.) ફરમાવે છે કે તંબૂ એક જ મોતીનો બનાવવામાં આવેલ હશે.

### તંબૂની ઊંચાઈ

હદીસ : હઝરત અબ્દુલ્લાહ બિન કેસ (અબૂ મૂસા અશશરી) (રદિ.)થી રિવાયત છે કે જનાબ નબીએ કરીમ

(સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

તંબૂ ખોલદાર મોતી લઅલનો છે. એની લંબાઈ ઉપરના તરફ સાઠ (૬૦) માઈલ છે. એના દરેક ખૂણામાં ઘરવાળાઓ (બીવીઓ, ગુલામ અને છોકરાઓ) છે, જે મને બીજા (ખૂણાવાળાઓ) નથી જોતા. એમની પાસે જન્નતી આવતો-જતો રહેશે. બીજી બીવીઓ વગેરે (તે હાલતમાં) તેમને જોઈ શકશે નહિ.

### તંબૂ કેવા હશે ?

હદીસ : હઝરત આઈશા (રદિ.) ફરમાવે છે, મેં અરજ કરી : યા રસૂલલ્લાહ (સલ.) ! મેં સાંભળ્યું છે કે અલ્લાહ તઆલા ઈરશાદ ફરમાવે છે :

حُورٌ مَّقْصُورَاتٌ فِي الْخِيَامِ ﴿٥٥﴾ (الرَّحْمٰن ٥٥: ٥٢, ٥٣)

(હૂરો તંબૂમાં થોભેલી હશે) આ તંબૂ શું છે ? આપ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

મને તે જ્ઞાતની કસમ જેના કબજામાં મારો જીવ છે, જન્નતના તંબૂમાંથી એક તંબૂ એક જ મોતીનો હશે. અંદરથી ખોલદાર ૩૨ કિલોમીટર લાંબો, ૩૨ કિલોમીટર પહોળો (એટલે કે લંબાઈ અને પહોળાઈ બરાબર હશે). યાકૂત અને ઝબર્જદનો (તે તંબૂને) તાજ પહેરાવવામાં આવ્યો હશે. એના સોનાના ૭૦ દરવાજા હશે.

## તંબૂઓની નેઅમતો અને એશ-આરામ

અબ્દુલ મલિક (ઈબ્ને હબીબુલ કુર્તુબી (રહ.) ફરમાવે છે કે મને અમુક લોકોએ બયાન કર્યું કે જન્નતના તંબૂઓમાંથી દરેક તંબૂમાં જે ખોલદાર મોતીથી બનાવવામાં આવ્યો હશે, એનું વજન ૩૨-૩૨ કિલોમીટરની પહોળાઈમાં હશે અને એટલો જ ઊંચો હશે, જેના ઉપર ગૌહર (મોતી) અને યાકૂતનું કામ કરવામાં આવ્યું હશે. દરેક તખ્ત (ગાદી) પર ઘણા જ બિસ્તર તરતીબથી ગોઠવવામાં આવ્યા હશે, જે એક બીજાની ઉપર સજાવવામાં આવ્યા હશે અને દરેક તખ્તના સામે એક કપડું હશે, જેમાં તંબૂને પરદો કરવામાં આવ્યો હશે. આ ગૌહર યાકૂત અને ઝબર્જદથી સોના અને ચાંદીના તારોમાં બનાવવામાં આવ્યું હશે. દરેક તખ્ત પર હૂરે ઈનમાંથી એક બીવી ઉપસ્થિત હશે. દરેક બીવીની સાથે ૭૦ લોંડીઓ (બાંદીઓ) અને ૭૦ ગુલામ (નોકર) પણ હશે, જેવી રીતે કે અલ્લાહ પાક ઈરશાદ ફરમાવે છે :

(અને એમની પાસે એવા છોકરા આવતા-જતા રહેશે, જે ફક્ત એમના માટે જ હશે. જેવી રીતે કે તે હિફાજતથી રાખેલ મોતી છે.) અને દરેક તખ્તના સામે ગૌહર (મોતી)ની એક ખુરશી હશે, જેના પર અલ્લાહનો વલી (દોસ્ત) ચઢીને તખ્ત પર બેસશે અને પોતાના તંબૂની બુનિયાદ (પાયા) પર એક સફેદ રસ્તો અને એક લીલો રસ્તો અને એક લાલ રસ્તો જોશે અને એનું નૂર એટલું તેજ હશે કે આંખોની રોશની તે અંજાવી શકે છે. પછી આ પોતાની બીવીથી મુઆનકો (આલિંગન) કરશે અને તેનાથી ૭૦ વર્ષની મિકદાર (ગણતરી)ના બરાબર મજા ઉઠાવશે. એની સંભોગની ઈરછા અને સખ્તીની તલબ ઓછી ન થશે. આ તે બીવીથી બીજાની

તરફ જશે. અહિંયા સુધી કે જ્યાં સુધી એનો નફ્સ ખ્વાહિશ કરતો રહેશે અને આંખો મજા ઉઠાવતી રહેશે. હંમેશા હંમેશના માટે.

### કુબ્જા (ગુંબજ)

**હદીસ :** હઝરત અબૂ સઈદ ખુદરી (રદિ.)થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

અદના દરજાના જન્નતીનો મરતબો આ હશે કે એના માટે એક ગુંબજ લુઅલુઉ અને યાફૂત અને ઝબર્જદનો તૈયાર કરવામાં આવશે, (જે લંબાઈમાં) જાબિયાથી સન્ના જેટલું હશે.

**ફાયદો :** જાબિયા શામ દેશમાં મશહૂર શહેર દમિરકના નજદીક એક શહેર છે અને સન્ના યમન દેશની રાજધાની છે.

### બિછાનું અને બિસ્તર

**દેશમના બિસ્તર :**

અલ્લાહ તઆલા ઈરશાદ ફરમાવે છે :

مُتَكِينِينَ عَلَىٰ فُرُشٍ بَطَّانِيهَا مِنْ أَسْتَبْرَقٍ ۖ (الرَحْمٰن: ૫૫, ૫૬)

અને તે લોકો (જન્નતમાં) તકિયો લગાવીને એવા ફશો (બિછાનું અને બિસ્તરો) પર બેઠા હશે, જેનું અસ્તર (નીચેનો

ભાગ) જાડા રેશમનું હશે (અને કાયદો છે કે ઉપરના કપડાની તુલનામાં અસ્તરથી વધારે (પાકીઝહ) મૂલ્યવાન હોય છે. આ માટે જ્યારે અસ્તર ઈસ્તબ્રક (જાડા રેશમ)નું હશે તો ઉપરનું કેવું કંઈક હશે.

**ફાયદો :** આયતથી માલૂમ પડ્યું કે જન્નતના બિછાનાની શકલ આ હશે કે એનો નીચેનો ભાગ જાડા રેશમનો હશે અને ઉપરનો ભાગ એનાથી વધારે મૂલ્યવાન અને શણગારમાં ખૂબ વધીને હશે.

### પાથરણાંની ઊંચાઈ અને દરમિયાનનું અંતર

**હદીસ :** હઝરત અબૂ સઈદ ખુદરી (રઠિ.)થી રિવાયત છે કે આપ (સલ્લલ્લાહુ અલયહિ વ સલ્લમ)એ ઊંચા પ્રકારના પાથરણા હશે—ની તફસીર (વજાહત)માં ઈરશાદ ફરમાવ્યો :

وَقُرْشٍ مَّرْقُوعَةٍ ﴿٣٣﴾ (البقرة: ٣٣: ٥٢)

તે પાથરણાંની ઊંચાઈ આસમાન અને જમીનના વચ્ચેના અંતર જેટલી હશે અને એમાં બે પાથરણાં વચ્ચેનું અંતર પાંચસો વર્ષના બરાબર હશે.

હાફિઝ ઇબ્ને કસિયમ (રહ.) ફરમાવે છે કે આ હદીસમાં રુશદૈન બિન સઅદ રિવાયત બયાન કરવાવાળા છે, જે મનાકીરની રિવાયત કરે છે. જો આ રિવાયત મોઅતબર (ભરોસાપાત્ર) હોય તો આનો અર્થ આ થશે કે જન્નતીઓના દરજા એટલા બુલંદ થશે અને બિછાનું એમના ઉપર હશે અને જો આ રિવાયત મોઅતબર ન હોય તો હઝરત અબૂ સઈદ

ખુદરી (રદિ.) થી નકલ થયેલ આ બીજી રિવાયત વધારે મહફૂઝ થશે, જેમાં ફક્ત આ વર્ણન કરવામાં આવ્યું છે કે દરેક બે પાથરણાના વચમાં આસમાન અને જમીનના અંતરના બરાબર અંતર હશે અથવા આ કે આ પાથરણા જન્નતના દરજાતમાં હશે અને દરેક દરજાતની વચમાં જમીન અને આસમાનના બરાબર અંતર છે. મારા અધૂરા ખ્યાલમાં વર્ણન થયેલ હઠીસનો આ છેલ્લો મતલબ વધારે સહીહ છે.

### પાથરણાના ઉપરનો ભાગ નૂરે જામિદનો હશે

હઝરત સઈદ (રહ.) ફરમાવે છે કે એનો ઝાહિરી (ઉપરવાળો) ભાગ નૂરે જામિદનો હશે.

### જાફું અને બારીક રેશમની વચમાં અંતરનો અંદાજ

ફર્શો મરફુઅહની તફસીરમાં હઝરત અબૂ ઉમામહ (રદિ.) ફરમાવે છે કે જો તે બિછાનાનો ઉપરવાળો ભાગ ફેંકવામાં આવે તો એના નીચલા ભાગ સુધી ચાલીસ વર્ષ સુધી ન પહોંચે.

### બાદશાહી તખ્ત (સિંહાસન)

અલ્લાહ તઆલા ઈરશાદ ફરમાવે છે :

(૧) તેઓ હારબંધ ગોઠવેલા તખ્તો (આસનો) પર ગાવ-તકિયાને અઢેલીને બેઠા હશે અને અમે તેમને સુંદર

આંખોવાળી હૂરો સાથે પરણાવીશું. (સૂરએ તૂર : ૨૦)

(૨) તેમનો એક મોટો વર્ગ આગલા લોકોમાંથી હશે અને થોડાક પાછલા લોકોમાંથી હશે, તેઓ રત્નજડિત અાસનો પર તકિયા લગાવીને સામ સામે બેઠા હશે.

(સૂરએ વાકિઅહ : ૧૩ થી ૧૬)

(૩) એ (જન્નત)માં ઊંચા ઊંચા તખ્ત (આસનો) હશે.

(સૂરએ ગાષિયહ : ૨૦)

### લંબાઈ અને ખૂબસૂરતી

હઝરત ઈબ્ને અબ્બાસ (રદિ.) ફરમાવે છે કે આ તખ્ત સોનાના હશે, જેના તાજ ઝબર્જદ, જૌહર અને યાકૂતના હશે અને એક તખ્ત મક્કા અને ઈલા જેટલો લાંબો હશે.

### ઊંચાઈ

હઝરત કલબી કહે છે કે તખ્તની ઊંચાઈ ઉપરની તરફ સો વર્ષના સફરના બરાબર હશે, જ્યારે માણસ એના ઉપર બેસવાનો ઈરાદો કરશે તો તે (તરત) એના માટે ઝુકી જશે. અહિંયા સુધી કે તે તેના ઉપર બેસી જશે. પછી જ્યારે તે એના ઉપર બેસી જશે તો તે પછી પોતાની જગ્યા સુધી ઊંચો થઈ જશે.

**આ તખ્ત કઈ વસ્તુઓથી બનાવવામાં આવેલ છે ?**

હઝરત ઈબ્ને અબ્બાસ (રદિ.) ફરમાવે છે કે અલ્લાહના

દોસ્ત જન્મતમાં તખ્ત પર બેઠેલા હશે, જેની ઉંચાઈ પાંચસો વર્ષની હશે. આના વિશે અલ્લાહનો ઈરશાદ છે :

(૨૮:૫૫:૩૩:૫૧:૭૩) ﴿وَفُتُشِ مَرْقُوعَةً﴾

અને તખ્ત હશે ઊંચા અને ફરમાવ્યું; આ તખ્ત લાલ ચાકૂતના હશે, જેની લીલા સુમુર્દની બે પાંખો હશે, પછી આ તખ્ત ઉપર સિત્તેર બિછાના હશે, જેનો નીચેનો ભાગ નૂરનો હશે. જો તે તખ્તના ઉપરના ભાગને ફેંકવામાં આવે તો પોતાના નીચેના ભાગ સુધી ચાલીસ વર્ષની મુદતમાં પહોંચી.

### તખ્તોનો શણગાર (મસેહરિઓ)

અલ્લાહ તઆલા ઈરશાદ ફરમાવે છે :

(તેઓ જન્મતમાં મસેહરિઓ પર અઢેલીને બેઠા હશે.) હઝરત ઈબ્ને અબ્બાસ (રદિ.) "અરાઈક"ની તફસીર કરતાં ફરમાવે છે કે,

"અરીકા" (મસેહરી) તે વખત સુધી નથી બનતી, જ્યાં સુધી કે પલંગ પર પરદો ન પડેલો હોય, જ્યારે પલંગ અને ઉપરનો પરદો બન્નેવ ભેગા થાય તો અરીકા (મસેહરી) કહેવામાં આવે છે.

### ચાલીસ વર્ષ સુધી તફિયાનો ટેકો

હદીસ : હઝરત હયસમ બિન માલિક તાઈ (રહ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :



આદમી ચાળીસ વર્ષની મુદત સુધી ટેકો લગાવશે. ન ત્યાંથી હટશે અને ન તબિયત કંટાળશે. એની પાસે જે એનો જીવ ઈચ્છશે અને આંખોને લગ્ગત થશે, હાજર થતું રહેશે.

### સિત્તેર વર્ષ સુધી તકિયાનો ટેકો

હદીસ : હઝરત અબૂ સઈદ ખુદરી (રદિ.) થી રિવાયત છે કે, જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

આદમી જન્નતમાં પડખું બદલ્યા વગર સિત્તેર વર્ષ સુધી ટેકો લગાવી શકશે (અને એનાથી વધારે પણ અને ઓછું પણ).

હઝરત સુલયમાન બિન મુગીરા (રહ.) હઝરત સાબિત (રહ.) થી નકલ કરે છે કે એમણે ફરમાવ્યું, અમોને આ વાત પહોંચી કે જન્નતી આદમી જન્નતમાં સિત્તેર વર્ષ સુધી ટેકો લગાવીને બેસશે. એની પાસે એની બીવીઓ અને સેવકો હશે અને જે કંઈ અલ્લાહ તઆલા એને ઠાઠમાઠ અને નેઅમતો અતા કરશે તે પણ હશે. પછી તે નજર ઉઠાવીને જોશે તો તેને તેની અમુક બીવીઓ દેખાશે, જેમને તેણે આથી પહેલાં કદી પણ ન જોઈ હશે. તે કહેશે; હવે તો વખત આવી ગયો છે કે આપ પોતાના તરફથી અમારું નસીબ અતા ફરમાવો.

### મસેહરિઓ કઈ વસ્તુથી બનત હશે

અલ્લાહ તઆલાનો ઈરશાદ ⑦ عَلَىٰ الرَّأْسِ يَنْظُرُونَ ની તફસીરમાં હઝરત મુજાહિદ (રહ.) ફરમાવે છે કે આ

મસેહરિઓ લુઅલુઉ અને યાકૂતથી બનેલી હશે.

### નેક ઔરતે જન્નતનો તપ્ત દુનિયામાં જોયો

હઝરત અબૂ હામિદ હલાસ (રહ.) ફરમાવે છે કે મારી વાલિદા ઘણી નેક હતી. એક દિવસે અમે ઘણી મજબૂરીની હાલતમાં હતા. મને કહ્યું, અય બેટા ! અમે ક્યાં સુધી આ તકલીફમાં રહીશું ? જ્યારે સેહરીનો વખત થયો તો મેં દુઆ કરી કે અય અલ્લાહ ! જો અમારા માટે આખિરતમાં કંઈક છે તો એમાંથી અમને દુનિયામાં કંઈક અતા કરી આપ. તે વખતે ઘરના એક ખૂણામાં મને કંઈક દેખાયું. હું તેની પાસે ગયો તો જોયું કે એક તપ્તના સોનાના પાયા છે અને તેમાં જવાહિર (રત્નો) સજાવવામાં આવ્યા છે. મેં વાલિદાને કહ્યું; આ લ્યો અને અમુક જવાહિર (રત્નો) વેચવાના ઈરાદાથી હું બજારમાં ગયો અને દિલ દિલમાં કહેતો હતો કે એમાંથી અમુક જવાહિર સોનીને ત્યાં વેચું, પરંતુ એનો શું તરીકો હશે. જ્યારે હું મસ્જિદથી પાછો આવ્યો તો મારી માંએ મને કહ્યું; અય બેટા ! તું મને માફ કરી આપ, કારણ કે જ્યારે ઘરેથી નીકળ્યો તો હું સૂઈ ગઈ. મેં સપનામાં જોયું કે હું જન્નતમાં દાખલ થઈ. ત્યાં મેં એક મહેલ જોયો, જેના દરવાજા પર લખેલું હતું :

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

અને આ પણ લખેલું હતું કે આ મકાન અબૂ અહમદ હલાસનું છે. મેં કહ્યું; મારા બેટાનું ? તો એક માણસે કહ્યું, હા. હું તે મકાનમાં જઈને એના રૂમોમાં ગશ્ત કરતી (ફરતી)

રહી. મેં એક રૂમમાં ઘણા જ તખ્ત પાથરેલા જોયા. એની વચમાં એક તખ્ત તૂટેલો હતો. મેં કહ્યું; આ તખ્તની વચમાં આ તૂટેલો તખ્ત કેમ કેટલો અસ્થાને અને અવ્યવસ્થિત છે. એક માણસે મને કહ્યું કે આના પાયા તમે લઈ લીધા છે. મેં કહ્યું; તેને પોતાની જગ્યાએ પહોંચાડી આપો. જ્યારે હું જાગી તો તે ગુમ થઈ ગયો હતો. અલ્લાહનો શુક છે.

### ગાદલાઓ અને કાલીન

અલ્લાહ તઆલા ઈરશાદ ફરમાવે છે :

તે (જન્નતી હઝરાત) લીલા મુશજજર અને અજીબ (અનોખા) ખૂબસૂરત કપડાઓ (ના ફર્શો) પર તકિયા લગાવીને બેઠેલા હશે. તો હે જિન્નાતો અને ઈન્સાનો ! (આ ઝિયાદતી અને નેઅમતોની ઝિયાદતી હોવા છતાં) તમે પોતાના રબની કઈ કઈ નેઅમતોનો ઈનકાર કરવાવાળા થઈ જશો. ઘણું બરકતવાળું નામ છે આપના રબનું નામ, જે મોટાઈવાળો અને ઉપકાર કરનાર છે.

અલ્લાહ તઆલા આગળ ઈરશાદ ફરમાવે છે :

તે (બેહિશ્ત)માં ઊંચા ઊંચા તખ્ત (પાથરેલા) છે અને ગોઠવેલા પ્યાલાઓ (હાજર) છે. એટલે કે આ સામાન જન્નતીની સામે હાજર હશે. આથી જ્યારે પીવાનું દિલ ઈચ્છે, વાર ન લાગે અને બરાબર ગોઠવેલા ગાદલા (તકિયા) છે અને બધી બાજુ કાલીન (જ કાલીન) ફેલાયેલ પડ્યા છે (કે જ્યાં ઈચ્છે આરામ કરી લે. એક જગ્યાથી બીજી જગ્યાએ જવું પણ ન પડે).

## નેક અમલો જેનાથી મહેલો તૈયાર થાય છે

### હમ્દનું ઘર

**હદીસ :** હઝરત અબૂ મૂસા અશઅરી (રદિ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

إِنَّا لِلّٰهِ وَإِنَّا إِلَيْهِ رَاجِعُونَ ط

જ્યારે અલ્લાહ તઆલા કોઈ મુઅમિનના દીકરાને મૌત આપે છે તો પોતાના ફરિશ્તાઓથી પૂછે છે કે મારા બંદાએ શું કહ્યું છે ? તે કહે છે, એણે (બુરુ-ભલું કહેવાની જગ્યાએ) આપની તારીફ-વખાણ કર્યા છે અને પઢ્યું છે તો અલ્લાહ તઆલા ફરમાવે છે કે એના માટે જન્નતમાં એક ઘર બાંધી આપો અને એનું નામ બયતુલ હમ્દ (વખાણનું ઘર) પાડી દો.

## જન્નતમાં મહેલો બનાવવાનો વખીફો

**હદીસ :** હઝરત સઈદ બિન અલ મુસયિબ (રહ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જે માણસ ૧૦ વખતે સૂરએ ઈખ્લાસ (કુલ્ હુવલ્લાહુ અહદ) પઢશે તો અલ્લાહ તઆલા એના માટે જન્નતમાં એક મહેલ બનાવી આપશે અને જે આ સૂરતને ૨૦ વખત પઢશે તો અલ્લાહ તઆલા એના માટે બે મહેલ બનાવશે. હઝરત ઉમર (રદિ.)એ અરજ કરી કે યા રસૂલલ્લાહ (સલ.) ! પછી

તો અમારા મહેલો ઘણા થઈ જશે. તો આપ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : અલ્લાહ તઆલા આનાથી પણ વધારે વિશાળ રહમત અને અતા કરવાવાળો છે.

ફાયદો : જે હઝરાત આ નેક અમલોની વિગત ઈચ્છે છે, જેનાથી જન્નતના મહેલો તૈયાર થાય છે, તેઓ અમારી કિતાબ "રહમતકે ખઝાને"નું વાંચન કરે.

### મસ્જિદ બનાવવી

હદીસ : હઝરાત ઉસ્માન બિન અફફાન (રદિ.)થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

مَنْ بَنَى لِلَّهِ مَسْجِدًا يَبْتَغِي بِهِ وَجْهَ اللَّهِ تَعَالَى  
بَنَى اللَّهُ لَهُ بَيْتًا فِي الْجَنَّةِ-

જે માણસે અલ્લાહ તઆલાની ખુશી હાસિલ કરવા માટે મસ્જિદ બનાવી તો અલ્લાહ તઆલા એના માટે જન્નતમાં મહેલ બનાવશે.

### ચાશતની નમાઝ

હદીસ : હઝરાત અનસ (રદિ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જે માણસે ચાશતની નમાઝની બાર રકાતો પઢી તો અલ્લાહ તઆલા એના માટે જન્નતમાં સોનાનો એક મહેલ બનાવશે.

## યાશતની નમાઝ અને ઝોહરની ચાર સુન્નતો

**હદીસ :** હઝરત અબૂ મૂસા અશઅરી (રદિ.) ફરમાવે છે કે, જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જે માણસે યાશતની નમાઝ અને ઝોહરથી પહેલાની ચાર ર'કાત સુન્નત અદા કરી તો અલ્લાહ તઆલા એના માટે જન્નતમાં એક મહેલ બનાવશે.


## ફર્જ નમાઝોની સુન્નતો મુઅકકદા

**હદીસ :** હઝરત ઉમ્મે હબીબહ (રદિ.) ફરમાવે છે કે, જનાબ રસૂલે અકરમ (સલ્લલ્લાહુ અલયહિ વ સલ્લમ)થી સાંભળ્યું છે :

مَنْ صَلَّى اثْنَتَيْ عَشْرَةَ رَكْعَةً فِي يَوْمٍ وَلَيْلَةٍ بُنِيَ لَهُ  
بِهِنَّ بَيْتٌ فِي الْجَنَّةِ -

જે માણસે દરરોજ દિવસ-રાતમાં બાર રકાતો (સુન્નતે મુઅકકદા) અદા કરી તો એના માટે આ રકાતોના સવાબમાં જન્નતમાં એક મહેલ બનાવવામાં આવશે.

سُبْحَانَ اللَّهِ وَبِحَمْدِهِ. الْحَمْدُ لِلَّهِ  
لَا إِلَهَ إِلَّا اللَّهُ تَبَارَكَ اللَّهُ



### બુધ, જુમેરાત અને જુમ્આના રોઝા રાખવા

**હદીસ :** હઝરત અબૂ ઉમામહ (રદિ.)થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ કરમાવ્યો :

જે માણસે બુધ, જુમેરાત અને જુમ્આના રોઝા રાખ્યા, અલ્લાહ તઆલા એના માટે જન્નતમાં મહેલ બનાવે છે.

### નમાઝે અલ્વાજીનની વીસ રકાતનો સવાબ

**હદીસ :** હઝરત આઈશા (રદિ.) કરમાવે છે કે, જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ કરમાવ્યો :

જેણે મગરિબ અને ઈશાની વચમાં વીસ રકાત અદા કરી, અલ્લાહ તઆલા એના માટે જન્નતમાં ઘર બનાવે છે.

## અવ્વાબીનની નમાઝની વીસ રકાતનું ઈનામ

**હદીસ :** હઝરત અબ્દુલકરીમ બિન હારિસ (રહ.) ફરમાવે છે કે, આપ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જે માણસે મગરિબ અને ઈશાની વચમાંની દસ રકાત (સલાતુલ અવ્વાબીન) અદા કરી તો અલ્લાહ તઆલા તેના માટે જન્નતમાં એક મહેલ બનાવે છે. હઝરત ઉમર બિન ખત્તાબ (રહિ.)એ અરજ કરી; પછી તો અમે ઘણા જ મહેલો બનાવી લઈશું ? આપે જવાબ આપ્યો કે અલ્લાહ તઆલા આનાથી ઘણો મોટો અને અફઝલ છે. (તમે જેટલો વધારે અમલ કરીને મહેલો બનાવશો, અલ્લાહ તઆલાના રહમતના ખજાનામાં કાંઈ કમી થવાની નથી.)

બજારમાં પઢવાનો મહાન અજર અને સવાબ :

દસ લાખ નેકીઓ, દસ લાખ ગુનાહ માફ,  
દસ લાખ દરજાત બુલંદ

لَا إِلَهَ إِلَّا اللَّهُ وَحْدَهُ لَا شَرِيكَ لَهُ. لَهُ الْمُلْكُ  
وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ  
بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

**ફઝીલત :** હઝરત ઉમર ઈબ્ને ખત્તાબ (રહિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ બજારમાં દાખલ થતી વખતે આ (ઉપર દર્શાવેલી) દુઆ પઢી



લેશે, તો અલ્લાહ તઆલા એના હિસાબ (નામ-એ-આ'માલ)માં દસ લાખ નેકીઓ લખી આપશે, એની દસ લાખ ખતાઓ યા ગુનાહોને માફ ફરમાવી દેશે અને એના દસ લાખ દરજાત બુલંદ ફરમાવશે. (‘તિરમિઝી શરીફ’)

### અસરની ચાર સુન્નતો પર એક મહેલનું ઈનામ

હદીસ : ઉમ્મુલ મુઅમિનીન હઝરત ઉમ્મે હબીબહ (રદિ.) ફરમાવે છે કે જનાબ રસૂલે અકરમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જે માણસ અસરથી પહેલાની ચાર સુન્નતો પાબંદીથી પઢતો રહ્યો તો અલ્લાહ તઆલા જન્મતમાં એના માટે એક મહેલ બનાવશે.

سُبْحَانَ اللَّهِ وَبِحَمْدِهِ، اَلْحَمْدُ لِلَّهِ  
لَا اِلَهَ اِلَّا اللَّهُ تَبَارَكَ اللَّهُ

سُبْحَانَ اللَّهِ وَبِحَمْدِهِ  
اَلْحَمْدُ لِلَّهِ رَبِّ الْعَالَمِينَ

### ચાર નેક કામ

**હદીસ :** હઝરત આઈશા (રદિ.) થી રિવાયત છે કે આં હઝરત (સલ્લલ્લાહુ અલયહિ વ સલ્લમ) એ સવાલ ફરમાવ્યો :

તમારામાંથી આજે કોઈએ રોઝો રાખ્યો છે ? હઝરત અબૂબક (રદિ.) એ અરજ કરી; મેં (રોઝો રાખ્યો છે). હુઝૂર (સલ્લલ્લાહુ અલયહિ વ સલ્લમ) એ પૂછ્યું; તમારામાંથી કોઈએ (કોઈ મુસલમાનના) જનાઝાને રુખ્સત કર્યો છે ? હઝરત અબૂબક (રદિ.) એ અરજ કરી; મેં. હુઝૂર (સલ્લલ્લાહુ અલયહિ વ સલ્લમ) એ પૂછ્યું; તમારામાંથી કોઈએ બીમારની બીમારપુર્સી કરી છે ? હઝરત અબૂબક (રદિ.) એ અરજ કરી; મેં (કરી છે) (તો જનાબ રસૂલુલ્લાહ સલ્લલ્લાહુ અલયહિ વ સલ્લમ) એ ઈરશાદ ફરમાવ્યો, જે મુસલમાનમાં આ આદતો હોય તો અલ્લાહ તઆલા તેના માટે જન્નતમાં શાનદાર મહેલ બનાવશે.

### સૂરએ દુખાનની તિલાવત

**હદીસ :** હઝરત અબૂ ઉમામહ (રદિ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ) એ ઈરશાદ ફરમાવ્યો :

مَنْ قَرَأَ حَمَّ الدُّخَانَ فِي لَيْلَةِ الْجُمُعَةِ  
أَوْ يَوْمِ الْجُمُعَةِ بَنَى اللَّهُ لَهُ بَيْتًا فِي الْجَنَّةِ

જે માણસ જુમ્આ અને જુમ્આની રાતમાં સૂરએ દુખાનની તિલાવત કરશે તો અલ્લાહ તઆલા તેના માટે જન્નતમાં એક મહેલ બનાવશે.

### નેક અમલો કરતા રહેવાથી જન્નતની તા'મીર થતી રહે છે

હકીમ બિન મુહમ્મદ અજમી (રહ.) ફરમાવે છે કે મને આ વાત પહોંચી છે કે જન્નત જિફુલ્લાહ (એટલે કે દરેક પ્રકારની ઈબાદત)ની સાથે બનતી રહે છે. જ્યારે મુસલમાન જિક્ક કરવાથી થોભી જાય છે તો (જન્નતને તૈયાર કરવાવાળા ફરિશ્તા) જન્નતને બાંધવાથી થોભી જાય છે. જ્યારે એમને કહેવામાં આવે છે કે તમે કેમ થોભી ગયા ? તો તેઓ કહે છે કે અમારા સુધી ખર્ચો (એટલે કે સારા કામો) પહોંચશે (તો પછી અમે જન્નતને બનાવવાનું શરૂ કરી આપીશું.)

હઝરત મુહમ્મદ નસર હારસી (રહ.) ફરમાવે છે કે જે મુસલમાન પણ દુનિયામાં ફક્ત ઈબાદતમાં લાગેલો રહે તો એના માટે કોઈ ફરિશ્તો એના દરજ્જાતની તરક્કીના કામમાં લાગેલો રહે છે. જ્યારે બંદો અમલ (કરવા)થી રોકાઈ જાય છે તો આ ફરિશ્તાઓ પણ જન્નતની સજાવટ અને તરક્કી કરવાથી થોભી જાય છે. જ્યારે એમને કહેવામાં આવે છે કે તમે કેમ થોભી ગયા ? તો તેઓ કહે છે કે અમારો સાથી (દુનિયામાં મવજૂદ અમલ કરવાવાળો) બેકાર કામમાં મશગૂલ થઈ ગયો છે.

### જન્નતના ઊંચા-અદના અને દરમિયાની દરજામાં ત્રણ મહેલો

**હદીસ :** હઝરત ફુઝાલા બિન ઉબૈદ (રદિ.)થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)ને મેં ઇરશાદ ફરમાવતાં સાંભળ્યા છે કે,

જે માણસ મારા પર ઇમાન લાવ્યો, મુસલમાન થયો અને અલ્લાહના રસ્તામાં જિહાદ કર્યો તો હું એના માટે જન્નતના નીચેના દરજામાં એક મહેલનો ઝામિન છું અને જન્નતના વચલા ભાગમાં મહેલનો ઝામિન છું અને એક ઊંચા બાલાખાના (છત)માં મહેલનો ઝામિન છું.

### નમાઝની સફની ખાલી જગ્યા પૂર કરવી

**હદીસ :** હઝરત અબૂ હુરયરહ (રદિ.)થી રિવાયત છે કે, જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઇરશાદ ફરમાવ્યો :

જે માણસે નમાઝની સફની ખાલી જગ્યા પૂર કરી તો અલ્લાહ તઆલા તેના માટે જન્નતમાં આ કારણે એક દરજ્જો ઊંચો કરશે અને એના માટે જન્નતમાં એક મહેલ બનાવશે.

### ગુઝારાની રોઝી પર કનાઅત (સંતોષ) કરવાથી જન્નતુલ ફિરદૌસમાં ઠેકાણું

હઝરત બરાઅ બિન આઝિબ (રદિ.) ફરમાવે છે કે, જે માણસે ઘણી જ મા'મૂલી દરજ્જાની ગુઝારાની રોઝી પર સુંદર

સબ્રનો દેખાવ કર્યો તો તે માણસ જ્યાં ઇચ્છશે, ત્યાં અલ્લાહ તઆલા તેને જન્નતુલ ફિરદૌસમાં જગ્યા અતા કરશે.

### જન્નતના ત્રણેય દરજાઓમાં મહેલો

**હદીસ :** જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઇરશાદ ફરમાવ્યો :

જે માણસ જૂઠ (બોલવા)ને છોડી દે તો અલ્લાહ તઆલા તેના માટે જન્નતના ઉપર(ના ભાગમાં) એક મહેલ બનાવશે અને જેણે ઝઘડો કરવાનું છોડી દીધું, જો કે તે હક પર હતો તો અલ્લાહ તઆલા તેના માટે જન્નતની વચમાં એક મહેલ બનાવશે અને જેના અખ્લાક પાકીઝહ હશે તો અલ્લાહ તઆલા તેના માટે જન્નતની ઉમદા (આ'લા) જગ્યામાં મહેલ બનાવશે.

جَزَى اللّٰهُ عَنَّا مُحَمَّدًا مَّا هُوَ أَهْلُهُ ط

اللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْأَوَّلِينَ  
وَالْآخِرِينَ وَفِي الْمَلَأِ الْأَعْلَى إِلَى يَوْمِ الدِّينِ ط

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

### કબર ખોદવાનો સવાબ

**હદીસ :** હઝરત જાબિર (રદિ.) ફરમાવે છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જે માણસે એક કબર ખોદી તો અલ્લાહ તઆલા તેના માટે જન્નતમાં એક ઘર બનાવે છે.

**નોટ :** તે હઝરાત જે આ નેક અમલોને સવિગત પઢવાનું અને અમલ કરવાનું ઈચ્છે છે, જેના કરવાથી જન્નતના મહેલો અને બીજા ઈનામો મળે છે તો અમારી કિતાબ "રહમતકે ખઝાને" ને જુએ. આ કિતાબ હાફિઝ ઈબ્ને કસીર અને ઈમામ ઝહબી (રહ.)ના ઉસ્તાદ ઈમામ શરફુદ્દીન દમયાતી (રહ.)ની કિતાબ "અલ મુત્ત-જરુ-રાબિહ ફી સવાબિલ્ અમલિસ્સાલિહ"નો તરજુમો છે, જે પોતાના વિષયમાં સારી અને મુકમ્મલ કિતાબ છે, જે વાંચવા-પઢવા લાયક છે. (ઈમ્દાદુલ્લાહ)

### સેવા કરવાવાળા છોકરાઓ અને બાદિમો

અલ્લાહ તઆલા ઈરશાદ ફરમાવે છે :

અને તે (જન્નતીઓ)ની પાસે એવા છોકરાઓ આવતા-જતા રહેશે જેઓ હંમેશા છોકરાં જ રહેશે (ન તો તે મોટા થશે અને ન તો ઘરડા અને ન એમની ચમક-દમકમાં કોઈ

કમી વાકિઅ થશે, અને તે એટલા બધા ખૂબસૂરત છે કે) હે માનવી ! જો તું એમને (ચાલતા ફરતા) જુએ તો એમ સમજે કે મોતીઓ છે, જે વેરવિખેર પડ્યાં છે. હે માનવી ! તું જો આ જગ્યાને જુએ તો તને મોટી નેઅમત અને મોટી સલતનત (હુકૂમત) નજરે પડશે. (સૂરએ દહર : ૧૯/૨૦)

અલ્લાહ તઆલા વધુ ઈરશાદ ફરમાવે છે :

અને એમની પાસે મેવાઓ વગેરે લાવવાના માટે એવા છોકરાઓ આવતા-જતા રહેશે, જે ખાસ એમની (જ સેવા)ના માટે હશે (અને વધારે હુસ્ન અને જમાલથી એવા લાગશે કે) જેવી રીતે હિફાઝતથી રાખેલા મોતી છે કે એમના ઉપર જરાક પણ ધૂળ નથી હોતી અને ચમક-દમક ગિંચા દરજ્જાની હોય છે.) (સૂરએ તૂર : ૨૪)

અલ્લાહ તઆલા વધુ ઈરશાદ ફરમાવે છે :

એમની પાસે એવા છોકરાઓ જે હંમેશા છોકરા જ રહેશે, આ વસ્તુઓ લઈને આવતા-જતા રહેશે : પ્યાલાઓ અને સુરાહીઓ અને એવા શરાબના પ્યાલા જે વહેતી શરાબથી ભરવામાં આવશે. (સૂરએ વાકિઅહ : ૧૭/૧૮)

### અદના દરજ્જાના જન્નતીના દસ હજાર ખાદિમો હશે

**હદીસ :** હઝરત અનસ બિન માલિક (રહિ.) ફરમાવે છે કે, જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

બધા જન્નતીઓમાં સૌથી ઓછા દરજ્જાનો જન્નતી તે હશે,

જેની સેવામાં દસ હજાર ખાદિમો ઊભા હશે.

### એંસી હજાર ખાદિમ

હદીસ : હઝરત અબૂ સઈદ ખુદરી (રદિ.) ફરમાવે છે કે, જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો :

જન્નતીઓમાં સૌથી ઓછા દરજ્જાનો જન્નતી તે હશે, જેના એંસી હજાર ખાદિમો હશે અને સારી બીવીઓ હશે અને એના માટે એક કુબ્બા (ગુંબજ) લુઅલુઉ અને યાકૂત અને જબર્જદનો ઊભો કરવામાં આવશે (જેની લંબાઈ) જાબિયા (શામ દેશમાં દમિશ્ક શહેરની પાસે એક શહેરનું નામ છે)થી સન્ના (યમન દેશની રાજધાની)ના જેટલી હશે.

### સિતેર હજાર ખાદિમો સ્વાગત કરશે

હઝરત અબ્દુર્રહમાન અલ હબલી (રહ.) ફરમાવે છે કે જ્યારે મુઅમિન જન્નતમાં દાખલ થશે તો સિતેર હજાર ખાદિમો તેનું સ્વાગત કરશે, જેઓ (યમક-દમકમાં) જવાહિરાત સમાન છે.

### સવાર અને સાંજના પંદર હજાર ખાદિમ

હઝરત અબૂ હુરયરહ (રદિ.) ફરમાવે છે કે બધાથી કમ દરજ્જાનો જન્નતી તે હશે, (હાલાં કે એમના પૈકી પોતપોતાની રીતે કોઈ ઓછા દરજ્જાનો ન હશે) જેની સામે દરરોજ પંદર હજાર ખાદિમો હાજર થયા કરશે, એમાંથી કોઈ ખાદિમ એવો



ન હશે, પરંતુ એના હાથમાં એક કિંમતી નવી વસ્તુ હશે, જે એના સાથેવાળાની પાસે ન હશે.

### ગુલામોની ઘણી લાંબી બે સફો

હઝરત અબ્દુર્રહમાન અલ્મઆફિરી (રહ.) ફરમાવે છે કે, જન્નતીના માટે ગુલામોની બે સફો બનાવવામાં આવશે, જેનો છેલ્લો કિનારો નજર ન આવતો હશે, જ્યારે આ જન્નતી એમની પાસેથી પસાર થશે તો તે એની પાછળ પાછળ ચાલશે.

### અદના દરજાના જન્નતીના દસ હજાર ખાદિમો અલગ અલગ ખિદમત કરતા હશે

હઝરત ઈબ્ને અમ્ર (રદિ.) ફરમાવે છે કે સૌથી અદના દરજાનો જન્નતી તે હશે, જેના દસ હજાર ખાદિમો સેવા કરતા હશે. દરેક ખાદિમ એવી સેવા કરી રહ્યો હશે, જેને બીજો કરતો નહિ હોય. પછી આ આયત તિલાવત કરી : જો તું (એમને ચાલતા-ફરતા) જુએ તો તું એવું સમજે કે આ મોતીઓ છે, જે વિખેરાય ગયાં છે.

### હૂર કોને કહે છે ?

હઝરત મુજાહિદ (રહ.) ફરમાવે છે, હૂર તેને કહે છે, જેને જોવાથી આંખ અચંબામાં પડી જાય. એની પિંડલી કપડાની આરપાર નજર આવતી હોય. જોનાર વ્યક્તિ પોતાના ચહેરાને

તે હૂરોમાંથી દરેકના દિલમાં ચામડીની નરમી અને રંગની સફાઈના કારણે આઈનાની જેમ નિહાળશે.

અલ્લાહ તઆલા ઈરશાદ ફરમાવે છે :

આ (બાગોનાં મકાનો અને મહેલો)માં નીચી નજર-વાળીઓ (એટલે હૂરો) હશે કે તે (જન્નતી) લોકોથી પહેલાં એમના પર ન તો કોઈ આદમીએ તસરુફ (ઉપયોગ) કર્યો હશે અને ન કોઈ જિન્નાતે (એટલે કે બિલકુલ સુરક્ષિત હશે. તેથી હે જિન્નાતો અને ઈન્સાનો ! (આ મહાન અને પુષ્કળ નેઅમતો હોવા છતાં) તમે પોતાના રબની કંઈ કંઈ નેઅમતોનો ઈનકાર કરનાર થઈ જશો (અને રંગઢંગ એ પ્રમાણમાં સાફ અને ચમકદાર હશે કે) જેમ કે તે યાકૂત અને મરજાન છે.

(સૂરએ રહમાન : ૫૭/૫૮)

હઝરત હસન બસરી (રહ.) ફરમાવે છે કે હૂર તે છે, જેની આંખનો (સફેદ ભાગ) ઘણો જ સફેદ હોય અને કાળો ભાગ ઘણો જ કાળો હોય.

હઝરત આઈશા (રદિ.) ફરમાવે છે, ગોરો રંગ અડધું હુસ્ન છે.

الْبَيَاضُ نِصْفُ الْحُسْنِ -

હઝરત ઉમર (રદિ.) ફરમાવે છે કે જ્યારે ઔરતના ખૂબસૂરત વાળની સાથે એનો ગોરો (ભૂરો) રંગ ઘણો ચમકી જાય તો એનું હુસ્ન મુકમ્મલ થઈ જાય છે.

**હૂરે ઈન કોને કહે છે ?**

અલ્લામહ ઈબ્ને કરિયમ (રહ.) ફરમાવે છે કે હૂર

હવરાઅનું બહુવચન છે અને હવરાઅ તે ઔરતને કહે છે જે જવાન હોય, ખૂબસૂરત હોય, ગોરા (ભૂરા) રંગની હોય, કાળી આંખવાળી હોય અને "ઈન" અયનાઅનું બહુવચન છે અને અયનાઅ તે સ્ત્રીને કહે છે, જે ઔરતોમાં મોટી આંખોવાળી હોય.

આ રીતે હૂર હવરાઅનું બહુવચન છે અને ઈન અયનાઅનું બહુવચન છે. ઉર્દૂની વાતચીતમાં લોકો હૂરે ઈનને એકવચનના અર્થસમૂહમાં ઉપયોગ કરે છે અને આ ગલતી આમ થઈ રહી છે. હાલાં કે હૂરે ઈન બહુવચન છે અને એનું એકવચન હવરાઅે અયનાઅ આવે છે, પરંતુ વધારે પડતા ઉપયોગમાં ઉર્દૂ ઝબાનમાં હૂરે ઈન એકવચન બોલાય છે. અમે દરેક જગ્યાએ આ કિતાબમાં હૂરે ઈનનો બહુવચનનો અર્થ નજર સમક્ષ રાખી બહુવચનનો જ અર્થ કર્યો છે અને અમુક જગ્યાએ ઉર્દૂની વાતચીતની મજબૂરીને નજર સામે રાખીને હૂરનો શબ્દ એકવચનના અર્થમાં પણ ઉપયોગ્યો છે. (ઈન્શાહુલ્લાહ)





### (૬૧) સાચાં મોતી

- ★ અલ્લાહના નેક બંદાઓની વાતો સાચાં મોતી છે.
- ★ ભલાઈનો દરેક લક્ઝ મુઅમિન માણસની મીરાષ છે, જ્યાંથી મળે, ઉઠાવી લે.
- ★ જ્યારે કોઈ કોમનો મોટો માણસ તમારી પાસે આવે તો તેની ઈઝઝત કરો.
- ★ બુરું કામ કરનારની બુરાઈઓ તેને પકડી લેશે અને તે પોતાના ગુનાહોના દોરડાઓમાં જકડાઈ જશે.
- ★ અલ્લાહ તઆલા આ છ (૬) વસ્તુઓને નાપસંદ કરે છે :
 

(૧) ઊંચી આંખો, (૨) જૂઠી જબાન, (૩) તે હાથ જે બેગુનાહને તકલીફ પહોંચાડે, (૪) તે દિલ જે ખરાબ ખરાબ પેતરા રચે છે, (૫) તે પગ જે જલદીથી ખરાબ અમલની તરફ દોડે છે, (૬) તે ગવાહ જે જૂઠું બોલે છે અને તે માણસ જે ભાઈઓની વચ્ચે ઝઘડા ઊભા કરે છે.
- ★ અલ્લાહ તઆલાનો રસ્તો સીધા લોકોના માટે તવાનાઈ (શકિત) અને ખરાબ અમલ કરનારાઓ માટે હલાકત કરવાવાળી છે.
- ★ ઘંધો એક ઈબાદત છે, દુકાન તેની ખલવત (એકાંત) છે, મૂડી તેનો તકવો છે અને નફો તેની જન્નત છે.

- ★ ઓછું બોલવું હિકમત છે, ઓછું ખાવું તંદુરસ્તી છે, ઓછું સૂવું ઈબાદત છે અને આમ લોકોથી મેળમિલાપ ઓછો રાખવામાં સલામતી છે.
- ★ બેશક, દુનિયા અને આખિરતની મિસાલ એવી છે, જેવી રીતે કોઈ માણસના નિકાહમાં બે અવરતો હોય કે જ્યારે એકને ખુશ કરે છે તો બીજી નારાજ થઈ જાય છે.
- ★ મુઅઝ્જિન અલ્લાહની તરફથી અવાજ દેનાર છે અને ગાવાવાળો શયતાનના તરફથી અવાજ દેનાર છે.
- ★ બજારમાં અલ્લાહના ઝિકમાં મશગૂલ રહેનાર માણસ મુડદાઓમાં જીવતાની જેમ, મજબૂર લોકોમાં સિપાહીની જેમ અને સૂકાયેલા ઝાડોમાં લીલાછમ ઝાડોની જેમ છે.
- ★ જે માણસ ભૂખો રહે છે આ સાલિકીનની આદત છે (જે લોકો કે બુઝુર્ગોથી બચત હોય છે) અને થોડીક વસ્તુ પર સબર કરે છે. આ સબર કરવાવાળાઓની નિશાની છે.
- ★ જેનું કોઈ ઘર નથી હોતું આ અલ્લાહ પર ભરોસો કરવા-વાળા લોકોની નિશાની છે.
- ★ જે માણસ રાત્રે ઘણું ઓછું સૂએ છે તો આ રાત્રે જાગવાવાળાઓની ખૂબીઓ અને અલ્લાહથી મુહબ્બત કરવાવાળાઓની નિશાની છે.
- ★ જ્યારે કોઈ માણસ મરણ પામે છે અને કોઈ મીરાષ નથી છોડતો તો આ ખૂબી દુનિયાથી મુહબ્બત ન રાખવાવાળાની જેમ છે.
- ★ જે પોતાના માલિકને નથી છોડતો, ભલે પછી તે તેના ઉપર ઝુલ્મ કરે અને તેને મારે, આ અલ્લાહના સાચા મુરીદોની

નિશાની છે.

- ★ જે માણસ થોડી જગ્યા પર રાજી થઈ જાય છે તો આ તવાજુઅ કરવાવાળાઓની નિશાની છે.
- ★ ચાર નેકીઓ બધાથી ફઝીલતવાળી છે : ગુસ્સાના વખતે માફ કરી દેવું, એકલાપણામાં પરહેઝગારી, ગરીબીની હાલતમાં સખાવત અને તાકાત હોવા છતાં આજિઝી.
- ★ ધન-દોલતવાળાને બખીલાઈ, બાદશાહને લાલચ, જવાનને સુસ્તી, ઈબાદત કરનારને તકબ્બુર અને સખાવત કરનારને પસ્તાવો ખરાબ કરે છે.
- ★ જબાન ભલે તલવાર નથી, પરંતુ તલવારથી વધારે તેજ (ધારદાર) છે. વાત ભલે તીર નથી, પરંતુ તીરથી વધારે ઝખ્મી કરનાર છે. ગુસ્સો ભલે સિંહ નથી, પરંતુ સિંહથી વધારે ડરાવનાર છે. નશો ભલે સાપ નથી, પરંતુ સાપથી વધારે ભયાનક છે અને ગુનાહ ભલે ઝેર નથી, પરંતુ ઝેરથી વધારે વિનાશકારી છે.
- ★ અમલ વગરનો આલિમ, નકલી મીણબત્તી, માલ ન હોવા છતાં સખાવત, ફળ વગરનું ઝાડ, બેવકૂફ માણસ, બોલવાવાળું જાનવર, તે તલવાર જેમાં અચ્છાઈની નિશાની ન હોય, બુરો આલિમ, ઊંઘતો સવાર, અનપઢ પરહેઝગાર, પગપાળા તેજ ચાલવાવાળો, અન્યાય કરવાવાળો બાદશાહ, આંધળો કૂવો, માલદાર બખીલ, વગર મોસમનો વરસાદ, દયાહીન ઈનામ દેવાવાળો-આ દરેકનું બંને દુનિયામાં મોં કાળું.
- ★ દસ વસ્તુઓ દસ વસ્તુઓને ખાઈ જાય છે : (૧) નેક અમલ બુરાઈને, (૨) ગુરૂર ઈલ્મને, (૩) તૌબા ગુનાહને, (૪)

જૂઠ રોઝીને, (૫) ન્યાય ઝુલ્મને, (૬) ગમ ઉંમરને, (૭) સદકો મુસીબતને, (૮) ગુસ્સો અક્કલને, (૯) પસ્તાવો સખાવતને અને (૧૦) ગીબત નેક અમલને.

★ દસ આદતો દસ માણસોથી અલ્લાહ તઆલાને નાપસંદ છે : (૧) બખીલાઈ માલદારોથી, (૨) ગુરૂર ફકીરોથી, (૩) લાલચ આલિમોથી, (૪) બેહયાઈ અવરતોથી, (૫) દુનિયાની મુહબ્બત ઘરડાઓથી, (૬) સુસ્તી જવાનોથી, (૭) ઝુલ્મ બાદશાહોથી, (૮) બુઝદિલી સિપાહીઓથી, (૯) ખુશપસંદી (આત્મપ્રશંસા) ઝાહિદોથી અને (૧૦) દેખાડો ઈબાદત કરનારાઓથી.

★ પાંચ વસ્તુઓ તકલીફ પહોંચાડવાવાળી છે : (૧) કોઢની બીમારી, (૨) ખરાબ માણસનું કર્જ, (૩) ઝુલ્મ કરનાર બાદશાહ, (૪) બગડેલો ગામડિયો, (૫) અભણ હોદ્દેદાર અને બુરો પાડોશી.

★ મજા વગરની છે બગીચાની સહેલ દોસ્તો વગર, જવાની વગરની ઉંમર, ગુલાબ વગરનું શરબત, જીન વગરની સવારી, હિકમત વગરની વાતો, વેપાર વગરનો માલ, સખાવત વગરનું દિલ, નાહિમ્મત માણસ, ઈઝઝત વગરની સ્ત્રી, જુલ્મ કરનાર બાદશાહ, પરહેઝી વગરની દવા, અમલ વગરની ઝિંદગી અને ઈલ્મ વગરનો અમલ.

★ આઠ વસ્તુઓ કદી પણ નથી ધરાતી : (૧) આંખ જોવાથી, (૨) જમીન વરસાદથી, (૩) બદયલન અવરત આદમીથી, (૪) આલિમ ઈલ્મથી, (૫) સવાલ કરવાવાળો સવાલથી, (૬) લાલચી માલ ભેગો કરવાથી, (૭) દરિયો પાણીથી અને (૮) આગ લાકડીઓથી. (હદીષ)

★ ત્રણ માણસો બધાથી વધારે કોઘપાત્ર પાત્ર છે : (૧) ઘમંડ

કરનાર ફકીર, (૨) ઘરડો વ્યભિચારી અને (૩) બુરાઈ કરનાર આલિમ. (હઝરત અલી રહિ.)

- ★ અવરતની ભલાઈ બે વાતોમાં છે : (૧) તેને કોઈ નામહરમ ન જુએ, (૨) તે કોઈ નામહરમને ન જુએ. (ખતૂને જન્નત રહિ.)
- ★ અવરતથી ચાર વસ્તુઓ ચાહો : (૧) તેના દિલમાં નેકી હોય, (૨) તેના ચહેરામાં શરમ હોય, (૩) તેની જબાનમાં મીઠાશ હોય, અને (૪) તેના હાથ કામમાં લાગેલા રહે.
- ★ લોકોથી દૂર રહો, ત્રણ ખરકતો હાસિલ થશે : (૧) શરીરનો આરામ, (૨) રૂહની તાકાત, (૩) ઈમાનની હિકાઝત.

### અશઆર

(૧) અગર મોત આએ ન રંજૂર હો. જો છુટ્ટી હો મઝદૂર મસ્તુર હો.

બદલ જાએ જીનેકા દુખ ચેનસે, જો મર જાએ સો જાએ સુખ ચેનસે,

મિલા મરનેવાલોંકો આરામ વહ, કે ઉઠતે લેતે નહીં નામ વહ.

(૨) સંવરતે થે કે ઈક આલમકી આંખેં હમકો દેખેંગી,  
ખબર કયા થી હમારી મજલિસેં માતમકો દેખેંગી,  
સિતમ હૈ જામ-એ-હસ્તીકા ઈસ તનસે જુદા હોના,  
લિબાસે તંગ હૈ ઉતરેગા આખિર ધજ્જિયાં હોકર,  
જિતની બજહતી ઈતની ઘટતી હૈ,



જિંદગી આપ હી આપ કટતી હે,  
નઝરે ગોરસે જો દુન્યાકી હાલત દેખી,  
હમને બરપા યહી હરરોઝ કિયામત દેખી.

★ હઝરત અલી (રદિ.)ને કોઈએ પૂછ્યું કે ઈલ્મ સારી વસ્તુ છે અથવા દૌલત ? આપે ફરમાવ્યું, ઈલ્મ સારી વસ્તુ છે. એટલા માટે કે દૌલત કાઝુન અને ફિરઔનને મળે છે અને ઈલ્મ પયગમ્બરોને મળે છે. આદમીને દૌલતની હિફાઝત કરવી પડે છે, પરંતુ ઈલ્મ આદમીની હિફાઝત કરે છે. દૌલતવાળા માણસોના દુશ્મન વધારે હોય છે, પરંતુ ઈલ્મ-વાળા માણસોના દોસ્ત વધારે હોય છે. દૌલત ખર્ચ કરવાથી ઘટે છે અને ઈલ્મ ખર્ચ કરવાથી વધે છે. દૌલતવાળો માણસ બખીલ અને ઈલ્મવાળો સખી હોય છે. દૌલતને ચોર ચોરી શકે છે, પરંતુ ઈલ્મને ચોરી શકતો નથી. દૌલત ગુરૂર શિખવાડે છે અને ઈલ્મ બૂદબારી શિખવાડે છે. દૌલતની હદ હોય છે, પરંતુ ઈલ્મની કોઈ હદ નથી હોતી.

★ નેક દિલ માણસ દુશ્મનોના સાથે પણ નેકી કરવાનું નથી ચૂકતા.

સંદલ ઉસ કુલ્હાળેકા મુંહ ભી ખૂશબુદાર કર દેતા હૈ, જો ઉસે કાટતા હૈ.

★ પસ્તાવો ચાર પ્રકારનો હોય છે : (૧) પસ્તાવો એક દિવસનો, જ્યારે કોઈ માણસ ઘરેથી ખાધા વગર ચાલ્યો જાય, (૨) પસ્તાવો વર્ષભરનો, જ્યારે ખેતીનો વખત ગફલતમાં પસાર થઈ જાય, (૩) પસ્તાવો ઉંમરભરનો, જ્યારે પોતાની અવરત સાથે બરાબરી ન હોય, (૪) પસ્તાવો હમેશાના માટે, જ્યારે અલ્લાહ તઆલા નારાજ હોય.

### (૬૨) મેદાને હશરમાં સિફારિશ

એક હદીસમાં આવ્યું છે કે કિયામતના દિવસે જહન્નમીઓને એક સફમાં ઊભા કરવામાં આવશે. તેમની પાસેથી એક મુસ્લિમ (કામિલ જન્નતી) પસાર થશે. તે સફમાંથી એક માણસ તેનાથી કહેશે કે તું મારા માટે અલ્લાહ તઆલાના ત્યાં સિફારિશ કરી આપ. તે પૂછશે કે તું કોણ છે ? તે જહન્નમી કહેશે કે તું મને નથી ઓળખતો ? તે દુનિયામાં એક વખતે મારાથી પાણી માંગ્યું હતું, જેથી મેં તને પાણી પિવડાવ્યું હતું. તેથી તે સિફારિશ કરશે (અને તે સિફારિશ કબૂલ થઈ જશે.) એવી જ રીતે બીજો માણસ કહેશે કે તે દુનિયામાં વસ્તુ માગી હતી. તે મેં તને આપી દીધી હતી. (કન્ઝ)

એક હદીસમાં છે કે જહન્નમીઓની સફ પર એક જન્નતી પસાર થશે તો તેમાંથી એક માણસ અવાજ દઈને કહેશે કે તમે મને નથી ઓળખતા ? હું તે જ તો છું, જેણે ફલાણા દિવસે તમને પાણી પિવડાવ્યું હતું. ફલાણા વખતે તમને વુઝૂના માટે પાણી આપ્યું હતું. (મિશકાત)

એક બીજી હદીસમાં છે કે કિયામતના દિવસે જન્નતી અને જહન્નમી લોકોની જ્યારે સફો લાગી જશે તો જહન્નમી સફોમાંથી એક માણસની નજર જન્નતી સફોમાંથી કોઈ માણસ પર પડશે અને તે તેને યાદ આપશે કે મેં દુનિયામાં તારી સાથે ઉપકાર કર્યો હતો તેથી તે માણસ તેનો હાથ પકડીને અલ્લાહ તઆલાના દરબારમાં દરખાસ્ત કરશે કે યા અલ્લાહ ! તેનું મારા પર ફલાણું એહસાન છે. અલ્લાહ પાકના તરફથી હુકમ થશે કે અલ્લાહ તઆલાની રહમતના તુફૈલમાં જન્નતમાં દાખલ કરવામાં આવે. (કન્ઝ)

એક હદીસમાં છે કે ફકીર લોકોની ઓળખાણ વધારે રાખ્યા કરો અને તેમના ઉપર ઉપકાર કર્યા કરો. તેમની પાસે મોટી દૌલત છે. કોઈએ દરખવાસ્ત કરી કે યા રસૂલલ્લાહ (સલ્લલ્લાહુ અલયહિ વ સલ્લમ) ! તે દૌલત શું છે ? હુઝૂર (સલ્લલ્લાહુ અલયહિ વ સલ્લમ)એ ફરમાવ્યું કે તેમને કિયામતના દિવસે કહેવામાં આવશે કે જેણે તમને કોઈ ટુકડો ખવડાવ્યો હોય અથવા પાણી પિવડાવ્યું હોય અથવા કપડાં દીધા હોય તો તેનો હાથ પકડીને જન્નતમાં પહોંચાડી આપો. એક હદીસમાં છે કે અલ્લાહ તઆલા શાનુહૂ કિયામતમાં ફકીરથી એવી રીતે ઉઝર કરશે જેવી રીતે કે માણસ માણસથી કર્યા કરે છે અને ફરમાવશે કે મારી ઈઝઝત અને જલાલની કસમ ! મેં દુનિયાને તારાથી એટલા માટે નથી હટાવી કે તું મારા નઝદીક રુસ્વા હતો, પરંતુ એટલા માટે હટાવી કે તારા માટે આજે મોટો બદલો છે. મારા બંદા ! આ જહન્નમી માણસોની સફોમાં ચાલ્યો જા. જેણે તને મારા માટે ખાવું ખવડાવ્યું હોય અથવા કપડાં આપ્યાં હોય તે તારા છે. તે એ હાલતમાં એ લોકોમાં દાખલ થશે કે આ લોકો મોઢા સુધી પરસેવામાં ડૂબેલા હશે. તે ઓળખીને તેમને જન્નતમાં દાખલ કરશે. (રવૂઝતુર્રૂહાન)

એક હદીસમાં છે કે કિયામતના દિવસે એલાન થશે કે મુહમ્મદ (સલ્લલ્લાહુ અલયહિ વ સલ્લમ)ની ઉમ્મતના ફકીરો ક્યાં છે ? ઊઠો, બીજા લોકોને કિયામતના મેદાનમાં દૂંઢો. જે માણસે તમારામાંથી કોઈને મારા માટે એક કોળિયો આપ્યો હોય અથવા મારા માટે કોઈ ઘૂંટડો પાણીનો આપ્યો હોય અથવા મારા માટે કોઈ નવા અથવા જૂના કપડાં આપ્યાં હોય, તેનો હાથ પકડી જન્નતમાં દાખલ કરી દો. તેના ઉપર ઉમ્મતના ફકીરો ઊઠશે અને કોઈનો હાથ પકડીને કહેશે કે

અય અલ્લાહ ! તેઓએ મને ખાણું ખવડાવ્યું હતું, તેઓએ મને પાણી પિવડાવ્યું હતું. કોઈ પણ ઉમ્મતના ફકીરોમાંથી નાનો અથવા મોટો માણસ એવો ન હશે, જે એમને જન્નતમાં દાખલ ન કરાવે. (કન્ઝ)

એક હદીસમાં આવ્યું છે કે જે કોઈ માણસ કોઈ સજીવને જે ભૂખ્યો હોય ખાવું ખવડાવે તો અલ્લાહ તઆલા શાનુહુ તેને જન્નતના ખાણામાંથી સૌથી વધારે સારું ખાણું ખવડાવશે. (કન્ઝ)

એક હદીસમાં છે કે જે ઘેરથી લોકોને ખાણું ખવડાવવામાં આવતું હોય, ભલાઈ તે ઘરની તરફ એવી જલદીથી ધપે છે જેટલા જલદીથી છરી ઊંટના કોહાનમાં ચાલે છે. (કન્ઝ)

હઝરત અબ્દુલ્લાહ બિન મુબારક (રહ.) કિંમતી કિંમતી ખજૂરો બીજાઓને ખવડાવતા અને આ કહેતા કે જે માણસ વધારે ખાશે તેને ખજૂરની સાથે એક દિરહમ પણ દેવામાં આવશે. (ઈલ્લાહ)

એક હદીસમાં છે કે કિયામતના દિવસે એલાન કરનાર એલાન કરશે કે ક્યાં છે તે લોકો જેમણે ફકીરો અને ગરીબોની ઈઝઝત કરી. આજે તમે જન્નતમાં એવી રીતે દાખલ થઈ જાઓ કે તમારા ઉપર કોઈ પ્રકારનો ન ડર છે, ન તમે રંજ-ગમ કરો અને એક એલાન કરનાર એલાન કરશે કે ક્યાં છે તે લોકો જેમણે બીમાર ફકીરો અને ગરીબોની બીમારપુર્સી કરી. આજે તે નૂરના મિમ્બરો પર બેસે અને અલ્લાહ તઆલાથી વાતો કરે અને બીજા લોકો હિસાબની સખતીમાં મશગૂલ હશે. (કન્ઝ)

એક હદીસમાં છે કે કેટલીક હૂરો એવી છે, જેમની મહર એક મુટીભર ખજૂર અથવા એટલા જ માપની કોઈ બીજી વસ્તુ દેવાની છે. (કન્ઝ)

એક હદીસમાં છે કે ભૂખ્યાને ખાણું ખવડાવવાથી વધારે ફઝીલતવાળો કોઈ સદકો નથી. (ક-ઝ)


એક હદીસમાં આવ્યું છે કે મગફિરતને વાજિબ કરવા-વાળી વસ્તુઓમાં ભૂખ્યાને ખાણું ખવડાવવું છે. (ક-ઝ)

એક હદીસમાં આવ્યું છે કે અલ્લાહ જલ્લ શાનુહૂના નજીક બધા અમલોથી વધારે પ્યારો અમલ કોઈ મુસલમાનને ખુશ કરવું છે અથવા એના ગમને દૂર કરવું છે અથવા એનાં કર્જ અદા કરી આપવું છે અથવા ભૂખની હાલતમાં ખાણું ખવડાવવું છે. (ક-ઝ)

એટલે આ બધાં કામો (અમલો) વધારે પસંદનીય છે.

એક બીજી હદીસમાં છે કે મગફિરતને વાજિબ કરવાવાળી વસ્તુઓમાં કોઈ મુસલમાનને ખુશી પહોંચાડવી છે. એની ભૂખને દૂર કરવી છે. એની મુસીબતને હટાવવી છે. (ક-ઝ)

એક હદીસમાં છે કે જે માણસ પોતાના કોઈ મુસલમાન ભાઈની દુન્યવી હાજત પૂરી કરે છે તો અલ્લાહ તઆલા શાનુહૂ તેની બોત્તેર (૭૨) જરૂરતો પૂરી કરે છે, જેમાંની હલકી જરૂરત એના ગુનાહોની મગફિરત છે. (ક-ઝ) એટલે બીજી જરૂરતો એનાથી પણ વધીને છે.



**હદીષ :** અબૂ વાઈલ (રહ.)એ હઝરત અબ્દુલ્લાહ ઈબ્ને મસ્હુદ (રદિ.)થી રિવાયત કરીને બયાન કર્યું કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ સૂરએ આલિ ઈમરાનની ઉપરોક્ત આયત "શહિદલ્લાહુ અબ્નહૂ લા હલા-હ...." પઢયા કરતો હોય તો એને કિયામતના દિવસે બારગાહે ઈલાહીમાં લાવવામાં આવશે. પછી અલ્લાહ તઆલા ફરમાવશે : મારા બંદાએ મારાથી અહદ કર્યો હતો-તે વચનબદ્ધ થયો હતો અને હું વચનપાલનનો સૌથી વધુ હકદાર છું. મારા બંદાને જન્નતમાં દાખલ કરી દો." (અલ્લામહ ઈબ્ને અબ્દુલ બર (રહ.) કૃત "જામિઉ બયાનિલ ઈલ્મિ વ ફદ્હિલ્હ", ૧/૮૯, સંદર્ભ : મવલાના મુફતી મુહમ્મદ તફી ઉસ્માની સા. કૃત "તરાશે", પૃષ્ઠ : ૫૪/૫૫)

**[૨૦] હદીષ :** હઝરત જાબિર (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે, જે માણસ સૂરએ અ-આમની શરૂઆતની ત્રણ આયતો પઢશે તો એના માટે ચાળીસ હજાર ફરિશ્તાઓ નિયુક્ત કરવામાં આવશે. તે ચાળીસ હજાર ફરિશ્તાઓ કિયામત સુધી ઈબાદત કરશે. એમની એ ઈબાદતનો બધો સવાબ આ આયતો પઢનારના નામ-એ-આ'માલ (કર્મપત્ર)માં લખવામાં આવશે. ઉપરાંત, એક ફરિશ્તો સાતમા આકાશમાંથી લોખંડની ગદા લઈને ઊતરે છે. જ્યારે શયતાન પઢનાર વ્યક્તિના દિલમાં વસવસા નાખે છે તો એ ફરિશ્તો એ ગદાથી શયતાનને બરાબર ફટકારે છે, જેથી એ પઢનાર અને શયતાનની વચ્ચે સિત્તેર (૭૦) પડદા આડવાડ બની જાય છે. અલ્લાહ તઆલા કિયામતના દિવસે એને ફરમાવશે : "તું મારા છાંયડા તળે ચાલ, મારા છાંયડા સિવાય બીજો કોઈ છાંયડો નથી. જન્નતનાં ફળ ખા, મારી હોંઝે કવચરનું પાણી પી, સલસબીલની

નહેરમાં ગુસલ કર. તું મારો બંદો છે અને હું તારો રબ."

(હાશિયતુસ્સાવી અલા તફસીરિલ જલાલૈન : ૨/૧૬૪)

સૂરએ અ-આમની શરૂઆતની ત્રણ આયતો આ પ્રમાણે છે :

﴿بِسْمِ اللَّهِ الرَّحْمَنِ الرَّحِيمِ﴾

الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ وَجَعَلَ الظُّلُمَاتِ  
وَالنُّورَ ۖ ثُمَّ الَّذِينَ كَفَرُوا بِرَبِّهِمْ يَعْدِلُونَ ① هُوَ الَّذِي  
خَلَقَكُمْ مِنْ طِينٍ ثُمَّ قَضَىٰ أَجَلًا ۖ وَأَجَلٌ مُّسَمًّى عِنْدَ اللَّهِ ثُمَّ  
أَنْتُمْ مَّتَرَدُونَ ② وَهُوَ اللَّهُ فِي السَّمَوَاتِ وَفِي الْأَرْضِ ۖ يَعْلَمُ  
سِرَّكُمْ وَجَهْرَكُمْ وَيَعْلَمُ مَا تَكْسِبُونَ ③ (લાન્હામ ૧: ૩, ૫, ૮)

اللَّهُمَّ رَبِّ مُحَمَّدٍ صَلِّ عَلَىٰ مُحَمَّدٍ وَعَلَىٰ آلِ  
مُحَمَّدٍ وَاجْزِ مُحَمَّدًا صَلَّى اللَّهُ عَلَيْهِ وَسَلَّمَ  
مَا هُوَ أَهْلُهُ ط

[૨૧] વીસ હજાર નેકીઓ અને....

ખતીબ બગદાદીએ રિવાયત કરી છે કે હુજૂર નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : કોઈ વ્યક્તિ મુઅજ્જિનને અજાન કહેતાં સાંભળે ત્યારે જો આ (નીચે દર્શાવેલા કલિમાત) પઢશે તો

અલ્લાહ તઆલા એના માટે વીસ હજાર નેકીઓ લખી આપે છે અને એના વીસ હજાર ગુનાહોને મિટાવી દે છે તથા એના વીસ હજાર દરજાત ખુલંદ કરી આપે છે. (તે કલિમાત આ પ્રમાણે છે) :

مَرْحَبًا بِالْقَائِلِينَ عَدْلًا  
مَرْحَبًا بِالصَّالَةِ وَأَهْلًا

મર્હબમ્ બિલ્ કાઈલી-ન અદ્લન્

મર્હબમ્ બિસ્સલાતિ વ અદ્લન્

(અલ્લામહ સુયૂતી રહ. કૃત "જામિઉલ અહાદીષ" ભાગ . ૭, પેજ : ૩૧૩)

### [૨૨] બેમિસાલ કલિમાત

હજરત અબ્દુલ્લાહ ઈબ્ને ઉમર (રદિ.) ફરમાવે છે કે રસૂલે અકરમ (સલ્લલ્લાહુ અલયહિ વ સલ્લમ)એ ફરમાવ્યું છે કે અલ્લાહના કોઈ બંદાએ નીચે દર્શાવેલા કલિમાત પઢયા તો બે ફરિશ્તાઓ માટે મુશ્કેલ થઈ પડ્યું કે એમને કેવી રીતે લખે (અર્થાત્ એમનો અજર-સવાબ કેટલો લખે). આ બંને ફરિશ્તા આસમાન પર ચઢયા અને એમણે દરબારે ખુદાવંદીમાં અરજ કરી : હે અમારા પરવરદિગાર ! તારા બંદાએ એવા કલિમાત કહયા છે કે અમારી સમજમાં નથી આવતું કે એમને કેવી રીતે લખીએ ? ! અલ્લાહ તઆલા બંદાએ કહેલા કલિમાત જાણતો હોવા છતાં (ફરિશ્તાઓને) પૂછે છે કે મારા બંદાએ કયા કલિમાત કહયા છે ? ફરિશ્તાઓ કલિમાતને દોહરાવે છે. અલ્લાહ તઆલા ફરમાવે છે કે આ કલિમાતને મારા બંદાએ જેવી રીતે કહયા છે, એવી જ રીતે લખી લો.



મારી મુલાકાત પર હું જ એને આ કલિમાતનો બદલો અર્પણ કરીશ. (તે કલિમાત આ પ્રમાણે છે) :

يَا رَبِّ لَكَ الْحَمْدُ كَمَا يَنْبَغِي لِجَلَالِ  
وَجْهِكَ وَعَظِيمِ سُلْطَانِكَ ط

યા રબ્બિ લકલ્ હમ્દુ કમા ચમ્બગી લિ-જલાલિ  
વજ્હિ-ક વ અમીમિ સુલ્તાનિક.

[અર્થ : હે મારા પરવરદિગાર ! તારા જ માટે સર્વ પ્રકારની તારીફ છે, જેવી કે તારા ચહેરાના જલાલને અને તારી મહાન સલ્તનતને અનુરૂપ છે.] (૭૦૦ માજહ-મુસ્નદ અહમદ)

[૨૩] બજારમાં કલિમ-એ-શહાદતની ફઝીલત

હજરત અલી (રદિ.) થી રિવાયત છે, હુઝૂરે અકદસ (સલ્લલ્લાહુ અલયહિ વ સલ્લમ)એ ફરમાવ્યું : બજારમાં જતી વખતે અને બજારમાં દાખલ થતી વખતે આ દુઆ પઢ્યા કરો :

بِسْمِ اللَّهِ وَبِاللَّهِ أَشْهَدُ أَنْ لَا إِلَهَ إِلَّا اللَّهُ  
وَأَشْهَدُ أَنَّ مُحَمَّدًا رَسُولُ اللَّهِ ط

બિસ્મિલ્લાહિ વ બિલ્લાહિ, અશ્હદુ અલ્લા ઇલા-હ  
ઇલ્લલ્લાહુ વ અશ્હદુ અન્ન મુહમ્મદ રસૂલુલ્લાહ.

[અર્થ : અલ્લાહના નામથી અને અલ્લાહની તવફીકથી

શરૂ કરું છું. હું ગવાહી આપું છું કે અલ્લાહના સિવાય કોઈ મા'બૂદ નથી અને હું ગવાહી આપું છું કે હઝરત મુહમ્મદ (સલ.) અલ્લાહના રસૂલ છે.]

**ફઝીલત :** (જ્યારે બંદો આ દુઆ પઢી લે છે તો) અલ્લાહ તઆલા ફરમાવે છે કે મારા આ બંદાએ મને એવા સમયે અને એવા સ્થળે યાદ કર્યો છે કે જેમાં બીજા લોકો ગાફિલ છે, (જેથી હે ફરિશ્તાઓ!) હું તમને ગવાહ બનાવું છું કે મેં આ માણસને બખ્શી દીધો છે.

(નુઝહહ : ૧/૧૧૮, સંદર્ભ : તરઝીબુલ મુસ્લિમીન : ૨૧૪)

**[૨૪] સાત હજાર વખત તસ્બીહ પઢવાથી  
પણ બેહતર દુઆ**

હઝરત મુઆઝ (રદિ.)ની એક રિવાયતમાં છે કે ફજરની નમાઝ પછી હુઝૂરે અકરમ (સલ્વલ્લાહુ અલયહિ વ સલ્લમ)ની મજલિસ શરીફમાં ઈલ્મી મુઝાકરહ (વાર્તાલાપ) થતો હતો. આપ (સલ.) સહાબએ કિરામ (રદિ.)ને તાલીમ ફરમાવ્યા કરતા હતા; પરંતુ હઝરત મુઆઝ (રદિ.) શરૂઆતમાં જમાઅતની સલામ ફેરવ્યા પછી ઘરે તશરીફ લઈ જતા હતા. એક વખત ફરમાવ્યું : હે મુઆઝ ! સવારમાં અમારી મજલિસમાં તમે કેમ આવતા નથી ? હઝરત મુઆઝ (રદિ.)એ એવું કહીને મઅઝિરત ફરમાવી દીધી કે સવારમાં સાત હજાર વખત તસ્બીહ પઢવાનો મારો મા'બૂલ (નિત્યકર્મ) છે. જો હું કોઈક ઠેકાણે બેસી જાઉં છું તો પછી મારો આ મા'બૂલ પૂરો થવા પામતો નથી.

આપ (સલ.)એ ફરમાવ્યું : શું હું તમને એવી દુઆ ન બતાવી દઉં, જેને એકવાર પઢી લેવું સાત હજાર તસ્બીહ

પઢવાથી બેહતર હોય ? અરજ કરી : જરૂર ઇરશાદ ફરમાવો.  
ઇરશાદ ફરમાવ્યો :

لَا إِلَهَ إِلَّا اللَّهُ عَدَدَ رِضَاهُ.  
لَا إِلَهَ إِلَّا اللَّهُ زِنَةَ عَرْشِهِ.  
لَا إِلَهَ إِلَّا اللَّهُ عَدَدَ خَلْقِهِ.  
لَا إِلَهَ إِلَّا اللَّهُ مِلَأَ سَمَوَاتِهِ.  
لَا إِلَهَ إِلَّا اللَّهُ مِلَأَ أَرْضِهِ.  
لَا إِلَهَ إِلَّا اللَّهُ مِلَأَ مَا بَيْنَهُمَا.  
لَا إِلَهَ إِلَّا اللَّهُ مِثْلَ ذَلِكَ مَعَهُ.  
وَاللَّهُ أَكْبَرُ مِثْلَ ذَلِكَ مَعَهُ.  
وَالْحَمْدُ لِلَّهِ مِثْلَ ذَلِكَ مَعَهُ-

લા ઇલા-હ ઇલ્લલ્લાહુ અ-દ-દ રિદાહુ  
લા ઇલા-હ ઇલ્લલ્લાહુ ઝિન-ત અર્શિહી  
લા ઇલા-હ ઇલ્લલ્લાહુ અ-દ-દ ખલ્કિહી  
લા ઇલા-હ ઇલ્લલ્લાહુ મિલ્અ સમાવાતિહી  
લા ઇલા-હ ઇલ્લલ્લાહુ મિલ્અ અર્દિહી  
લા ઇલા-હ ઇલ્લલ્લાહુ મિલ્અ મા બિન્હુમા  
લા ઇલા-હ ઇલ્લલ્લાહુ મિલ્અ ગાલિ-ક મ-અહુ  
વલ્લાહુ અકબરુ મિલ્અ ગાલિ-ક મ-અહુ  
વલ્હમ્દુ લિલ્લાહિ મિલ્અ ગાલિ-ક મ-અહુ

[અર્થ : "લા ઇલા-હ ઇલ્લલ્લાહ" અલ્લાહની રજાની સંખ્યા બરાબર. "લા ઇલા-હ ઇલ્લલ્લાહ" એના મહાન અર્શના વજન અનુસાર. "લા ઇલા-હ ઇલ્લલ્લાહ" એની સમગ્ર મખ્લૂકની સંખ્યા અનુસાર. "લા ઇલા-હ ઇલ્લલ્લાહ"

એના તમામ આકાશોના ભરાવા બરાબર. "લા ઈલા-હ ઈલ્લલ્લાહ" એની જમીનના ભરાવા અનુસાર. "લા ઈલા-હ ઈલ્લલ્લાહ" તમામ આકાશો અને જમીનના દરમિયાનની સમગ્ર મખ્લૂકના ભરાવા બરાબર. "લા ઈલા-હ ઈલ્લલ્લાહ" આ (મજદૂર કલિમાત) સાથે એ જ પ્રમાણે (જે પ્રમાણે ઉપર છે) અને "અલ્લાહુ અકબર" આ (મજદૂર કલિમાત) સાથે એ જ પ્રમાણે (જે પ્રમાણે ઉપર છે) અને "અલ્હમ્દુ લિલ્લાહ" આ (ઉક્ત કલિમાત) સાથે એ જ પ્રમાણે (જે પ્રમાણે ઉપર વર્ણવાયા છે).]

એકવાર આ દુઆને પઢી લેવું સાત હજાર તરબીહ પઢવા બરાબર છે. (કન્ઝુલ ઉમ્માલ : ૧/૪૪૨)

### [૨૫] રાત-દિવસ ઝિક્ર કરવાથી બેહતર

હુઝૂર નબીએ કરીમ (સલ્લલ્લાહુ અલયહિ વ સલ્લમ)એ હઝરત અબૂ દરદાઅ (રદિ.)ને ફરમાવ્યું કે હું તમને એક એવી ચીજ બતાવું છું, જે રાત-દિવસ ઝિક્ર કરવાથી બેહતર છે અને તે આ (પ્રમાણે) છે :

سُبْحَانَ اللَّهِ عَدَدَ مَا خَلَقَ وَسُبْحَانَ اللَّهِ مِلَأَ مَا خَلَقَ وَسُبْحَانَ  
اللَّهِ عَدَدَ كُلِّ شَيْءٍ وَسُبْحَانَ اللَّهِ مِلَأَ كُلِّ شَيْءٍ وَسُبْحَانَ اللَّهِ  
عَدَدَ مَا أَحْصَى كِتَابُهُ وَسُبْحَانَ اللَّهِ مِلَأَ مَا أَحْصَى كِتَابُهُ  
وَالْحَمْدُ لِلَّهِ عَدَدَ مَا خَلَقَ وَالْحَمْدُ لِلَّهِ مِلَأَ مَا خَلَقَ وَالْحَمْدُ لِلَّهِ  
عَدَدَ كُلِّ شَيْءٍ وَالْحَمْدُ لِلَّهِ مِلَأَ كُلِّ شَيْءٍ وَالْحَمْدُ لِلَّهِ عَدَدَ مَا  
أَحْصَى كِتَابُهُ وَالْحَمْدُ لِلَّهِ مِلَأَ مَا أَحْصَى كِتَابُهُ ط

સુબ્હાનલ્લાહિ અ-દ-દ મા ખ-લ-ક, વ સુબ્હાનલ્લાહિ મિલ્અ મા ખ-લ-ક, વ સુબ્હાનલ્લાહિ અ-દ-દ કુલ્લિ શય્ઠવ્, વ સુબ્હાનલ્લાહિ મિલ્અ કુલ્લિ શય્ઠવ્, વ સુબ્હાનલ્લાહિ અ-દ-દ મા અહ્સા કિતાબુદ્, વ સુબ્હાનલ્લાહિ મિલ્અ મા અહ્સા કિતાબુદ્, વલ્હમ્દુ લિલ્લાહિ અ-દ-દ મા ખ-લ-ક, વલ્હમ્દુ લિલ્લાહિ મિલ્અ મા ખ-લ-ક, વલ્હમ્દુ લિલ્લાહિ અ-દ-દ કુલ્લિ શય્ઠવ્, વલ્હમ્દુ લિલ્લાહિ મિલ્અ કુલ્લિ શય્ઠવ્, વલ્હમ્દુ લિલ્લાહિ અ-દ-દ મા અહ્સા કિતાબુદ્, વલ્હમ્દુ લિલ્લાહિ મિલ્અ મા અહ્સા કિતાબુદ્.

[અર્થ : અલ્લાહની તસ્બીહ (પવિત્રતાનું વર્ણન) છે તે ચીજોની સંખ્યા બરાબર, જે એણે પેદા કરમાવી છે અને અલ્લાહની તસ્બીહ છે તે ચીજોના ભરાવા બરાબર, જે એણે પેદા કરમાવી છે અને અલ્લાહની તસ્બીહ છે દરેક ચીજની સંખ્યા બરાબર અને અલ્લાહની તસ્બીહ છે દરેક ચીજના ભરાવા બરાબર અને અલ્લાહની તસ્બીહ છે દરેક ચીજની સંખ્યા બરાબર, જેને એની કિતાબે ગણી કે આવરી લીધી છે અને અલ્લાહની તસ્બીહ છે દરેક ચીજની સંખ્યા બરાબર અને અલ્લાહની તસ્બીહ છે દરેક ચીજના ભરાવા બરાબર, જેને એની કિતાબે ગણી કે આવરી લીધી છે અને અલ્લાહ માટે સઘળી તારીફ છે, તે ચીજોની સંખ્યા બરાબર, જે એણે પેદા કરમાવી છે અને અલ્લાહ માટે સઘળી તારીફ છે, તે ચીજોના ભરાવા બરાબર, જે એણે પેદા કરમાવી છે અને અલ્લાહ માટે દરેક પ્રકારની તારીફ છે, દરેક ચીજની સંખ્યા બરાબર અને અલ્લાહ માટે તમામ તારીફ છે, દરેક ચીજના ભરાવા બરાબર અને અલ્લાહ તઆલા માટે સઘળી તારીફ છે, દરેક તે ચીજના બરાબર, જેને એની કિતાબે આવરી લીધી છે અને અલ્લાહ

માટે સઘળી તારીફ છે, દરેક તે ચીજના ભરાવા બરાબર, જેને એની કિતાબે આવરી લીધી છે.]

(મુસ્નદે બઝઝાર, તબરાની કૃત મુઅજ્જમે કબીર, સંદર્ભ : હિસ્ને હસીન : ૪૧૫)

### [૨૬] દોઝખથી નજાત

ફરમાવ્યું : જે વ્યક્તિ મારા પર સો વાર દુરૂદ મોકલે છે તો અલ્લાહ તઆલા એની પેશાની પર "બરાઅતુમ્ મિનન્ નિફાકિ વ બરાઅતુમ્ મિનન્નાર" લખી આપે છે. અર્થાત્ આ વ્યક્તિ નિફાકથી પણ બરી (મુક્ત) છે અને દોઝખથી પણ બરી છે અને કિયામતના દિવસે શહીદોની સાથે એને ઉઠાવવામાં આવશે. (તબરાની)

[૨૭] છોકરા કે છોકરીની શાદીમાં ઉદ્ભવતી રુકાવટને દૂર કરવાનું દુરૂદ શરીફ :

اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ كَمَا  
 صَلَّيْتَ عَلَىٰ اِبْرَاهِيْمَ وَعَلَىٰ اٰلِ اِبْرَاهِيْمَ اِنَّكَ  
 حَمِيْدٌ مَّجِيْدٌ  
 اَللّٰهُمَّ بَارِكْ عَلَىٰ مُحَمَّدٍ وَعَلَىٰ اٰلِ مُحَمَّدٍ كَمَا  
 بَارَكْتَ عَلَىٰ اِبْرَاهِيْمَ وَعَلَىٰ اٰلِ اِبْرَاهِيْمَ اِنَّكَ  
 حَمِيْدٌ مَّجِيْدٌ

અલ્લાહુમ્મ સલ્લિ અલા મુહમ્મદિવ્ વ અલા આલિ મુહમ્મદિન્ કમા સલ્લય્ત અલા ઇબ્રાહી-મ વ અલા આલિ ઇબ્રાહી-મ ઇન્ન-ક હમીદુમ્ મજીદ. અલ્લાહુમ્મ બારિફ અલા મુહમ્મદિવ્ વ અલા આલિ મુહમ્મદિન્ કમા બારફત અલા ઇબ્રાહી-મ વ અલા આલિ ઇબ્રાહી-મ ઇન્ન-ક હમીદુમ્ મજીદ.

[અર્થ : હે અલ્લાહ ! તું હઝરત મુહમ્મદ (સલ્લલ્લાહુ અલયહિ વ સલ્લમ) પર અને હઝરત મુહમ્મદ (સલ્લલ્લાહુ અલયહિ વ સલ્લમ)ની આલ-અવલાદ પર રહમત નાઝિલ ફરમાવ, જેમ કે તે હઝરત ઇબ્રાહીમ (અલૈ.) પર અને હઝરત ઇબ્રાહીમ (અલૈ.)ની આલ-અવલાદ પર રહમત નાઝિલ ફરમાવી હતી. બેશક, તું તારીફને પાત્ર (અને) બુઝુર્ગીવાળો છે. હે અલ્લાહ ! તું હઝરત મુહમ્મદ (સલ્લલ્લાહુ અલયહિ વ સલ્લમ) પર અને હઝરત મુહમ્મદ (સલ્લલ્લાહુ અલયહિ વ સલ્લમ)ની આલ-અવલાદ પર બરકતો નાઝિલ ફરમાવ, જેમ કે તે હઝરત ઇબ્રાહીમ (અલૈ.) પર અને હઝરત ઇબ્રાહીમ (અલૈ.)ની આલ-અવલાદ પર બરકતો નાઝિલ ફરમાવી હતી. બેશક, તું તારીફને લાયક અને મહત્તાવાળો છે.]

ફાયદો : જો કોઈ છોકરા કે છોકરીની શાદીમાં રુકાવટ ઊભી થાય અને સગાઈ નક્કી ન થતી હોય અથવા સદંતર કહેણ (રિશ્તો) આવતું જ ન હોય, તો છોકરો કે છોકરી અને એની વાલિદહ સવારે ફજરની નમાઝ પછી તથા સાંજે મગરિબની નમાઝ પછી પાંચ સો વખત દુરૂદે ઇબ્રાહીમી પઢીને દુઆ કરે, તો અલ્લાહ તઆલા બહુ જલદી નેક અને સારા રિશ્તાનો બંદોબસ્ત ફરમાવી દેશે અને રુકાવટ દૂર થઈ જશે. (ઝરીઅતુલ્ વસૂલ.....૧)

[૨૮] મુસ્તકિલ મિઝાજી (સ્થિર-ચિત્તા) પામવા  
અને સમયના વેકફાટથી બચવા માટેનું દુરુદ  
શરીફ :

اَللّٰهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ  
كُلَّمَا ذَكَرَهُ الدَّاكِرُونَ ط وَكُلَّمَا سَهَى عَنْهُ  
الْغَافِلُونَ ط وَعَلَىٰ آلِ مُحَمَّدٍ وَبَارِكْ وَسَلِّمْ ط

અલ્લાહુમ્મ સલ્લિ અલા મુહમ્મદિય્ વ અલા આલિ  
મુહમ્મદિન્ ફુલ્લમા ઝ-ફ-રહુમ્ ઝાફિર-ન, વ ફુલ્લમા  
સહા અન્હુલ્ ગાફિલૂ-ન, વ અલા આલિ મુહમ્મદિય્ વ  
બારિક્ વ સલ્લિમ.

[અર્થ : હે અલ્લાહ ! રહમત નાઝિલ ફરમાવ તું હઝરત  
મુહમ્મદ (સલ્લલ્લાહુ અલયહિ વ સલ્લમ) પર અને હઝરત  
મુહમ્મદ (સલ્લલ્લાહુ અલયહિ વ સલ્લમ)ની આલ-  
અવલાદ પર, જ્યારે જ્યારે પણ ઝિક્ર કરનારા આપ  
(સલ.)નો ઝિક્ર કરે અને જ્યારે જ્યારે પણ ગફલતવાળા  
આપ (સલ.)ને ભૂલી જાય તથા (આપ સલ. પર) બરકતો  
અને સલામ નાઝિલ ફરમાવ.]

ફાયદો : જે માણસ ફજરની નમાઝ પછી વઝીફાફે એક  
સો વખત આ દુરુદ શરીફ પઢતો રહેશે, તો અલ્લાહ તઆલા  
એને દીની-દુન્યવી કામોમાં એકાગ્રતા અને મુસ્તકિલ  
મિઝાજી (સ્થિર-ચિત્તા અને દઢ નિશ્ચય) અતા ફરમાવે છે.



તદુપરાંત, એની બરકતથી સમય વેડફવાથી બચી જવાય છે અને કામોમાં આસાની પેદા થઈ જાય છે.

(ઝરીઅતુલ વુસૂલ....૧૨૯)

[૨૯] આંખોની સઘળી તકલીફો દૂર કરવા અને  
આંખોની રોશની સતેજ કરવા માટેનું મુજર્રબ  
દુરૂદ શરીફ :

اَللّٰهُمَّ صَلِّ عَلَى سَيِّدِنَا مُحَمَّدٍ السَّابِقِ لِلْخَلْقِ  
نُورُهُ ط وَالرَّحْمَةِ لِلْعَالَمِيْنَ ظُهُورُهُ ط عَدَدَ مَنْ  
مَّضَى مِنْ خَلْقِكَ وَمَنْ بَقِيَ ط وَمَنْ سَعِدَ مِنْهُمْ  
وَمَنْ شَقِيَ ط صَلَاةٌ تَسْتَغْرِقُ الْعَدَّ وَتُحِيطُ  
بِالْحَدِّ ط صَلَاةٌ لَا غَايَةَ لَهَا وَلَا اَنْتِهَاءَ ط وَلَا  
اَمَدَ لَهَا وَلَا اَنْقِضَاءَ ط صَلَوَاتِكَ الَّتِي صَلَّيْتَ ط

અલ્લાહુમ્મ સલ્લિ અલા સયિદિના મુહમ્મદિનિ  
રસાલિકિ લિલ્ ખલ્કિ નૂરુહ, પરહમતિ લિલ્ આલમી-ન  
મુદ્દરુહ, અ-દ-દ મમ્ મઝા મિન્ ખલ્કિ-ક વ મમ્  
બકિ-ય વ મન્ સ-ધ-દ મિન્દુમ્ વ મન્ શકિ-ય,  
સલાતન્ તસ્તગિરકુલ્ અદ વ તુહીતુ બિલ્લહિ, સલાતલ્  
લા ગાય-ત લહા વ લન્તિહા-અ, વલા અ-મ-દ લહા  
વલન્કિઝા-અ, સ-લ-વાતિ-ક લ્લતી સલ્લય્ત અલય્હિ,  
સલાતન્ દાધ-મતમ્ બિ-દવામિ-ક, વ અલા આલિહી

વ સદ્બિહી કઝાલિ-ક, વલ્લમ્બુ લિલ્લાહિ અલા ઝાલિક.

[અર્થ : હે અલ્લાહ ! અમારા આકા હઝરત મુહમ્મદ (સલ્લલ્લાહુ અલયહિ વ સલ્લમ) પર રહમત નાઝિલ ફરમાવ, કે જેમનું નૂર સમગ્ર મખ્લૂકથી પહેલાં (મવજૂદ) હતું અને જેમનો ઝુહૂર (પ્રાગદ્ય) જગતવાસીઓ માટે રહમત છે, (આપ (સલ.) પર રહમત નાઝિલ ફરમાવ) તે લોકોની સંખ્યા અનુસાર, જે તારી મખ્લૂકમાંથી વફાત પામ્યા છે અને એમના પૈકી જે બાકી (હયાત) છે તથા એમના પૈકી જે નેકબખ્ત છે તથા જે બદબખ્ત છે; એવી રહમત (નાઝિલ ફરમાવ) કે જે ગણતરીને ખતમ કરી દે અને જે (અંતિમ) હદને આવરી લે; એવી રહમત (નાઝિલ ફરમાવ) કે જેની કોઈ અંતિમ હદ ન હોય— જે અંતહીન હોય, અને જેની કોઈ ચરમસીમા ન હોય અને જે કદી ખતમ ન થાય. તું હઝરત મુહમ્મદ (સલ્લલ્લાહુ અલયહિ વ સલ્લમ) પર પોતાની એવી રહમતો નાઝિલ ફરમાવ કે જે એવી કાયમી હોય કે તારા હંમેશા હોવાંપણાની સાથે હંમેશા રહે તથા આપ (સલ.)ની આલ-અવલાદ અને આપ (સલ.)ના અસ્હાબ ઉપર પણ એ જ પ્રમાણે હંમેશા રહે. એવી (રહમતો નાઝિલ ફરમાવ), અને આ વાત પર તમામ પ્રકારની તારીફ અલ્લાહ તઆલા માટે છે.]

ફાયદો : જો કોઈ માણસ દરેક નમાઝ પછી ત્રણવાર ઉપર્યુક્ત દુરૂદ શરીફ પઢીને આંગળીઓ પર દમ કરે અને આંખો પર ફેરવી લે, તો અલ્લાહ તઆલા આંખની એવી તકલીફ પણ દૂર ફરમાવી દે છે, જેનાથી ડૉક્ટરો લાચાર થઈ ગયા હોય. ઉપરાંત, આંખની દષ્ટિ પણ સતેજ અને પ્રકાશિત થઈ જાય છે. મુજર્બ-અનુભવસિદ્ધ અમલ છે.

(ઝરીઅતુલ્ વુસૂલ....૧૪૦)

[૩૦] દરેક પ્રકારના દર્દ અને અસાધ્ય રોગ  
(ડાયાબિટીસ-કેન્સર)ના નિવારણ માટેનું  
દુરૂદ શરીફ :

اَللّٰهُمَّ صَلِّ عَلٰی مُحَمَّدٍۙ بَعْدَ دِكْلِ دَاۤءٍ  
وَّ دَوَاۤءٍ وَّ بَارِكْ وَسَلِّمْ

અલ્લાહુમ્મ સલ્લિ અલા મુહમ્મદિમ્ બિઅ-દદિ કુલ્લિ  
દાઇવ્ વ દવાઇવ્ વ બારિક્ વ સલ્લિમ.

[અર્થ : હે અલ્લાહ ! દરેક બીમારી અને દવાની  
સંખ્યાના પ્રમાણમાં રહમત નાઝિલ ફરમાવ હઝરત  
મુહમ્મદ (સલ્લલ્લાહુ અલયહિ વ સલ્લમ) પર તથા  
(આપ સલ. પર) બરકતો અને સલામ નાઝિલ ફરમાવ.]

ફાત્તહો : કોઈ પણ પ્રકારના દર્દ અને બીમારીના નિવારણ  
માટે બીમાર પર આ દુરૂદ શરીફ પઢીને દમ કરે. એને  
પઢવાની પદ્ધતિ આ પ્રમાણે છે : આરંભ અને અંતમાં આ  
દુરૂદ શરીફ ત્રણવાર પઢે અને દરમિયાનમાં સાત વાર  
સૂરએ ફાતિહા બિસ્મિલ્લાહ...સહિત અને ત્રણવાર સૂરએ  
ઈબ્લાસ પઢીને બીમાર પર દમ કરી દે, તો તરત શિકા  
નસીબ થશે, ઈ-શાઅલ્લાહુલ્ અઝીઝ. તદુપરાંત, જો  
બીમારને અસાધ્ય રોગ લાગુ પડ્યો હોય અથવા બીમારી  
સખત હોય, તો આ દુરૂદ શરીફ આરંભ અને અંતમાં એક  
સો વાર પઢે. ડાયાબિટીસ અને કેન્સર જેવા જીવલેણ રોગ  
માટે બહુ અકસીર છે. (ઝરીઅતુલ્ વુસૂલ....૧૪૪)

[૩૧] અવલાદની કામિયાબી અને ઇમ્મત  
પાપ્ત કરવા માટેનું બેહતરીન દુરૂદ શરીફ

اَللّٰهُمَّ صَلِّ عَلَى سَيِّدِ الْعَالَمِيْنَ  
حَبِيْبِكَ مُحَمَّدٍ وَّآلِهِ صَلَوةً اَنْتَ  
لَهَا اَهْلٌ وَّبَارِكُ وَسَلِّمْ كَذَلِكَ ط

અલ્લાહુમ્મ સલ્લિ અલા સયિદિદિલ્ આલમી-ન  
હબીબિ-ક મુહમ્મદિવ્ વ આલિહી, સલાતન્ અન્ત લહા  
અહલુવ્ વ બારિક્ વ સલ્લિમ્ કઝાલિક.

[અર્થ : હે અલ્લાહ ! તું રહમત નાઝિલ ફરમાવ તમામ  
જગતોના સરદાર, પોતાના હબીબ હઝરત મુહમ્મદ  
(સલ્લલ્લાહુ અલયહિ વ સલ્લમ) પર અને આપ (સલ.)ની  
આલ-અવલાદ પર, એવી રહમત જે તારી ઉચ્ચ શાનને  
અનુરૂપ અને ઉચિત હોય અને એવી જ રીતે બરકત તથા  
સલામ (પણ) નાઝિલ ફરમાવ.]

ફાયદો : જો કોઈ માણસ ફજર અને મગરિબની નમાઝ  
પછી ઈકોતેર વખત અને બીજી નમાઝો પછી સાત વખત  
આ દુરૂદ શરીફ પાબંદીથી પઢ્યા કરશે, તો અલ્લાહ તઆલા  
એને તથા એની અવલાદને સમાજમાં ઉચ્ચ, મોભાદાર અને  
ઈઝ્ઝતમય સ્થાન અર્પણ કરશે તથા એમને લોકપ્રિયતા  
નસીબ થશે.

(ઝરીઅતુલ્ વુસૂલ....૧૫૧)

[૩૨] ઘર અને સફરમાં ચોર-ડાકુઓથી  
હિફાઝત પામવાનું મુજર્રબ દુરૂદ શરીફ

اَللّٰهُمَّ صَلِّ عَلَى مُحَمَّدٍ النَّبِيِّ كَمَا اَمَرْتَنَا  
اَنْ نُصَلِّيَ عَلَيْهِ ط وَصَلِّ عَلَى مُحَمَّدٍ النَّبِيِّ  
كَمَا يَنْبَغِي اَنْ يُصَلِّيَ عَلَيْهِ ط وَصَلِّ عَلَى  
مُحَمَّدٍ النَّبِيِّ بَعْدَ مَنْ صَلَّى عَلَيْهِ ط وَصَلِّ  
عَلَى مُحَمَّدٍ النَّبِيِّ بَعْدَ مَنْ لَمْ يُصَلِّ عَلَيْهِ ط  
وَصَلِّ عَلَى مُحَمَّدٍ النَّبِيِّ كَمَا تُحِبُّ وَتَرْضٰى  
اَنْ يُصَلِّيَ عَلَيْهِ ط

અલ્લાહુમ્મ સલ્લિ અલા મુહમ્મદિનિન્ નબિયિય કમા  
અમર્તના અન્નુસલ્લિ-ય અલય્હિ, વ સલ્લિ અલા  
મુહમ્મદિનિન્ નબિયિય કમા ચમ્મગી અંરયુસલ્લા  
અલય્હિ, વ સલ્લિ અલા મુહમ્મદિનિન્ નબિયિય  
બિઅ-દદિ મન્ સલ્લા અલય્હિ, વ સલ્લિ અલા  
મુહમ્મદિનિન્ નબિયિય બિઅ-દદિ મલ્લમ્ યુસલ્લિ  
અલય્હિ, વ સલ્લિ અલા મુહમ્મદિનિન્ નબિયિય કમા  
તુહિબ્બુ વ તદા અંરયુસલ્લા અલય્હિ.

[અર્થ : હે અલ્લાહ ! તું રહમત નાઝિલ કરમાવ  
હઝરત મુહમ્મદ નબી (સલ્લલ્લાહુ અલય્હિ વ સલ્લમ) પર,

જેમ કે તેં અમને હુકમ ફરમાવ્યો છે કે અમે આપ (સલ.) પર સલાત મોકલીએ અને રહમત નાઝિલ ફરમાવ તું મુહમ્મદ નબી (સલ્લલ્લાહુ અલયહિ વ સલ્લમ) પર, જેવી રીતે આપ (સલ.) પર રહમત મોકલવાનું મુનાસિબ હોય અને રહમત નાઝિલ ફરમાવ તું હઝરત મુહમ્મદ નબી (સલ્લલ્લાહુ અલયહિ વ સલ્લમ) પર, તે લોકોની સંખ્યા અનુસાર, જેઓ આપ (સલ.) પર દુરૂદ મોકલે છે અને રહમત નાઝિલ ફરમાવ તું હઝરત મુહમ્મદ નબી (સલ્લલ્લાહુ અલયહિ વ સલ્લમ) પર, તે લોકોની સંખ્યાના પ્રમાણમાં, જેઓ આપ (સલ.)ને દુરૂદ મોકલતા નથી અને રહમત નાઝિલ ફરમાવ તું હઝરત મુહમ્મદ નબી (સલ્લલ્લાહુ અલયહિ વ સલ્લમ) પર, જેવી રીતે કે તું આપ (સલ.) પર દુરૂદ મોકલવાનું પસંદ કરે છે અને (જેવી રીતે કે તું) દુરૂદ મોકલવા ચાહે છે.]

**ફાયદો :** જો કોઈ માણસ ઘરેથી નીકળવા પહેલાં અથવા કોઈ મુસાફિર પોતાના સફરમાં ૧૧ (અગિયાર) વખત આ દુરૂદ શરીફ પઢીને પોતાનાં બદન અને માલ-સામાન પર દમ કરી લેશે, તો દરેક પ્રકારની ચોરી, લૂંટફાટ, મારઘાડ અને ડાકાટીથી અલ્લાહ તઆલા હિફાઝત ફરમાવશે તથા ઝાલિમ, ડાકુ અને લૂંટારો એની તરફ નિગાહ પણ ઉઠાવી શકશે નહિ. તદુપરાંત, રાતે સૂતા પહેલાં મકાનની ચારે તરફ આ દુરૂદ શરીફને દસ વાર પઢીને ફૂંકી દેશે, તો ઈ-શા અલ્લાહ એ મકાન ચોરી, લૂંટફાટ અને ડાકાટીથી મહફૂઝ રહેશે અને કોઈ બદનિયત એની તરફ મુખ પણ કરશે નહિ. મુજરબ (અનુભવસિદ્ધ) અમલ છે.

(ઝરીઅતુલ વુસૂલ....૧૫૮)

[૩૩] કારોબારમાં તરક્કી અને માલદારી  
પ્રાપ્ત કરવા માટેનું દુર્લભ દુરુદ શરીફ

اَللّٰهُمَّ صَلِّ عَلَى مُحَمَّدٍ عَبْدِكَ وَرَسُوْلِكَ  
وَصَلِّ عَلَى الْمُؤْمِنِيْنَ وَالْمُؤْمِنَاتِ  
وَالْمُسْلِمِيْنَ وَالْمُسْلِمَاتِ ط

અલ્લાહુમ્મ સલ્લિ અલા મુહમ્મદિન્ અબ્દિ-ક વ  
રસૂલિ-ક, વ સલ્લિ અલલ્ મુઅમિની-ન વલ્  
મુઅમિનાતિ વલ્ મુસ્લિમી-ન વલ્ મુસ્લિમાત.

[અર્થ : હે અલ્લાહ ! પોતાના બંદા અને રસૂલ  
હજરત મુહમ્મદ (સલ્લલ્લાહુ અલયહિ વ સલ્લમ) પર  
રહમત નાઝિલ કરમાવ તથા મુઅમિન પુરુષો અને મુઅમિન  
સ્ત્રીઓ પર તથા મુસ્લિમ પુરુષો અને મુસ્લિમ સ્ત્રીઓ  
ઉપર (પણ) રહમત નાઝિલ કરમાવ.]

ફાયદો : જો કોઈ માણસ પોતાના કારોબારમાં તરક્કી  
તથા માલ-દોલતમાં વિપુલતા યાહતો હોય તો પાબંદીથી  
કુરસદના સમયે ત્રણ સો તેર વખત આ દુરુદ શરીફ પઢીને  
દુઆ કરે, તો ઈ-શા અલ્લાહ બહુ જલદી માલી ખૂશહાલી  
(સમૃદ્ધિ) નસીબ થશે અને કારોબારમાં તરક્કી પ્રાપ્ત થશે.

(ઝરીઅતુલ વુસૂલ....૧૫૭)

[૩૪] ઝાલિમ શવહરના મુહમ્મથી નજાત અને  
તંગદસ્તીથી હિફાઝત પામવા માટેનું મુજરબ  
દુરૂદ શરીફ

اَللّٰهُمَّ صَلِّ عَلَى سَيِّدِنَا مُحَمَّدٍ صَاحِبِ الْفُرْقِ  
وَالْفُرْقَانِ وَجَامِعِ الْوَرَقِ وَمَنْزِلِهِ مِنْ سَمَاءِ  
الْقُرْآنِ وَعَلَى آلِ مُحَمَّدٍ وَسَلِّمْ ط

અલ્લાહુમ્મ સલ્લિ અલા સય્યિદિના મુહમ્મદિન્  
સાહિબિલ્ ફર્કિ વલ્ જુરફાનિ વ જામિયલ્ વ-ર-કિ વ  
મન્ઝિલિહી મિન્ સમાયલ્ કુઆનિ વ અલા આલિ  
મુહમ્મદિવ્ વ સલ્લિમ્.

[અર્થ : હે અલ્લાહ ! રહમત નાઝિલ કરમાવ તું અમારા  
સરદાર હઝરત મુહમ્મદ (સલ્લલ્લાહુ અલયહિ વ સલ્લમ)  
પર, જે ખરા અને ખોટાના દરમિયાન ફર્ક કરનાર તથા સત્ય  
અને અસત્યના દરમિયાન ફેસલો કરનાર છે. પવિત્ર ગ્રંથ  
(કુઆને મજીદ)નાં પૃષ્ઠોને એકત્ર કરનાર અને એને કુઆનના  
આસમાનેથી ઉતારનાર છે, અને રહમત નાઝિલ કરમાવ તું  
હઝરત મુહમ્મદ (સલ્લલ્લાહુ અલયહિ વ સલ્લમ)ની  
આલ-અવલાદ ઉપર પણ અને આપના પર સલામ (પણ)  
નાઝિલ કરમાવ.]

ફાયદો : જો શવહર મારજૂડ અને અત્યાચાર કરતો હોય  
અથવા કોઈ માણસ તંગદસ્તી, નાદારી અને મોહતાજનો  
શિકાર હોય, તો તે માણસ ફજરની નમાઝ પછી અથવા  
મગરિબ કે ઈશાની નમાઝ પછી ઈકોતેર વખત આ દુરૂદ શરીફ  
પઢીને દુઆ કરે, તો અલ્લાહ તઆલા પતિને પત્ની પ્રત્યે



મહેરબાન કરી દેશે અને મોહતાજી તથા તંગદસ્તીથી મહકૂજ  
રાખશે. (ઝરીઅતુલ્ વસૂલ....૧૭૯)

[૩૫] લોકપ્રિયતા અને દિલો પર અંકુશ  
મેળવવા માટેનું મુજર્રાજ દુરૂદ શરીફ

اَللّٰهُمَّ صَلِّ عَلَى مُحَمَّدٍ صَلَاةً مَّقْرُوْنَةً بِذِكْرِهٖ ط اَللّٰهُمَّ  
 صَلِّ عَلَى مُحَمَّدٍ صَلَاةً جَامِعَةً بَيْنَ فَرْجِهٖ وَسُرُوْرِهٖ ط  
 اَللّٰهُمَّ صَلِّ عَلَى مُحَمَّدٍ صَلَاةً مُحِيْطَةً بِطُوْرِهٖ وَصُوْرِهٖ ط  
 اَللّٰهُمَّ صَلِّ عَلَى مُحَمَّدٍ صَلُوَةً مُّنُوْرَةً لِّقُلُوْبِ اَصْحَابِ  
 صُدُوْرِهٖ ط اَللّٰهُمَّ صَلِّ عَلَى مُحَمَّدٍ صَلَاةً شَارِحَةً لِّمَنْقُوْجِهٖ  
 فِي مَسْطُوْرِهٖ ط وَصَلِّ عَلَى جَمِيْعِ اِخْوَانِهٖ مِنَ الْاَنْبِيَاءِ  
 وَالْاَوَّلِيَاءِ بَعْدَ عُبُوْرِهٖ وَمُرُوْرِهٖ بَيْنَ الْمَاءِ وَظُهُوْرِهٖ ط  
 وَالنُّوْرِ وَظُهُوْرِهٖ ط وَالْحَقِّ وَاُمُوْرِهٖ ط

અલ્લાહુમ્મ સલ્લિ અલા મુહમ્મદિન્ સલાતમ્ મફરૂનતમ્  
 બિ-ઝિક્રિહી, અલ્લાહુમ્મ સલ્લિ અલા મુહમ્મદિન્ સલાતમ્  
 જામિઅતમ્ બય્ન ફ-ર-હિહી વ સુરૂરિહી. અલ્લાહુમ્મ  
 સલ્લિ અલા મુહમ્મદિન્ સલાતમ્ મુહી-ત-તમ્ બિ-તવ્રિહી  
 વ સવ્રિહી. અલ્લાહુમ્મ સલ્લિ અલા મુહમ્મદિન્ સલાતમ્  
 મુનવ્વિ-રતલ્ લિ-ફુલૂબિ અસ્હાબિ સુદૂરિહી. અલ્લાહુમ્મ

સલ્લિ અલા મુહમ્મદિન્ સલાતન્ શારિ-હતલ્  
લિ-મન્ફૂદિહી ફી મસ્તૂરિહી. વ સલ્લિ અલા જમીઘ  
ઘખ્વાનિહી મિનલ્ અઘ્નિયાઘ વલ્ અવ્લિયાઘ લિ-અ-દદિ  
ઉમૂરિહી વ મુરૂરિહી બય્નલ્ માઘ વ તદૂરિહી, વન્નૂરિ  
વ મુદૂરિહી, વલ્ હફ્કિ વ ઉમૂરિહી.

[અર્થ : હે અલ્લાહ ! દુરૂદ (રહમત) મોકલ તું હઝરત મુહમ્મદ (સલ્લલ્લાહુ અલયહિ વ સલ્લમ) પર, એવું દુરૂદ શરીફ જે આપ (સલ.)ના ઝિક્કની સાથે સમ્મિલિત હોય. હે અલ્લાહ ! દુરૂદ મોકલ તું હઝરત મુહમ્મદ (સલ્લલ્લાહુ અલયહિ વ સલ્લમ) પર, એવું દુરૂદ શરીફ જે આપ (સલ.)ની ખૂશી અને આનંદને સમાવી લેતું હોય. હે અલ્લાહ ! દુરૂદ નાઝિલ ફરમાવ તું હઝરત મુહમ્મદ (સલ્લલ્લાહુ અલયહિ વ સલ્લમ) પર, એવું દુરૂદ શરીફ જે આપ (સલ.)ના તમામ હાલ્લાત અને આદતો-ખસલતોને આવરી લેતું હોય. હે અલ્લાહ ! દુરૂદ નાઝિલ ફરમાવ તું હઝરત મુહમ્મદ (સલ્લલ્લાહુ અલયહિ વ સલ્લમ) પર, એવું દુરૂદ શરીફ જે સાંભળનારાઓનાં દિલોને નૂરવંત કરી દે. હે અલ્લાહ ! દુરૂદ નાઝિલ ફરમાવ તું હઝરત મુહમ્મદ (સલ્લલ્લાહુ અલયહિ વ સલ્લમ) પર, એવું દુરૂદ શરીફ જે આપ (સલ.)ના નૂરાની ચહેરાના આલેખનમાં આપ (સલ.)ના બાતિની કમાલાતનું વિવરણકર્તા હોય અને રહમત નાઝિલ ફરમાવ તું આપ (સલ.)ના તમામ ભાઈઓ અર્થાત્ સઘળા અમ્મિયાએ કિરામ (અલૈ.) અને અવલિયાએ ઈજામ (રહ.) પર, એવા લોકોની સંખ્યા અનુસાર, જે પાણી અને એની તહારત દરમિયાન, નૂર અને એના ઝુહૂર (પ્રાગદ્ય) દરમિયાન, હક અને એની સંલગ્ન બાબતો દરમિયાન આપ (સલ.)ને પાર કરનાર અને ગુઝરનાર હોય.

ફાયદો : આ દુરુદ શરીફમાં વશ કરવાની અજબ શક્તિ છે. જો કોઈ વ્યક્તિ દરેક નમાઝ પછી ત્રણવાર આ દુરુદ શરીફ પઢવાનો મા'મૂલ બનાવી લેશે, તો અલ્લાહ તઆલા એને લોકોમાં અજબ મકબૂલિયત અને સત્તાધારીઓની નિગાહમાં મહબૂબિયત અર્પણ કરશે. તદુપરાંત, જો કોઈ વ્યક્તિ અગિયાર વખત આ દુરુદ શરીફને ગુલાબના અત્તર પર દમ કરી ચહેરા પર મસળીને સત્તાધીશ કે ઈચ્છિત વ્યક્તિને મળે તો તે વ્યક્તિ કોઈપણ પ્રકારની આનાકાની અને દલીલબાઝી વગર એનું કામ કરી આપશે. ઈ-ટરવ્યૂમાં કામિયાબી માટે બહુ અસરકારક છે. (ઝરીઅતુલ્લ વુસૂલ....૧૮૧)

[૩૬] દિલની ગભરામણ અને ઠલડ પ્રેશર માટે  
બા-બરકત દુરુદ શરીફ

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ الطَّاهِرِ الزَّكِيِّ  
صَلَاةً تَحُلُّ بِهِ الْعُقَدُ وَتُفَكُّ بِهَا الْكُرْبُ

અલ્લાહુમ્મ સલ્લિ અલા મુહમ્મદિનિન્નખિરિયલ્  
ઉમ્મિરિય તાહિરિ મુઝકિરિય સલાતન્ તુહલ્લુ બિહિલ્  
ઉ-ક-દુ વ તુફિકુ બિહલ કુરબ.

[અર્થ : હે અલ્લાહ ! તું રહમત નાઝિલ ફરમાવ હઝરત મુહમ્મદ (સલ્લલ્લાહુ અલયહિ વ સલ્લમ) પર, જે નબી ઉમ્મી, પવિત્ર અને મુકદ્દસ છે, એવી રહમત (નાઝિલ ફરમાવ) કે એની બરકતથી ગ્રંથિઓ ઉકલી જાય અને પરેશાનીઓ દૂર થઈ જાય.]

ફાયદો : જે માણસનું દિલ વારંવાર મૂંઝવણ અને ગભરામણ

અનુભવતું હોય અને જે વ્યક્તિ પર અજાણ્યો કે અગોચર ખોફ છવાયેલો રહેતો હોય યા જે માણસ બ્લડ પ્રેશરનો મરીઝ (રોગિષ્ટ) હોય, તો ઉપરોક્ત દુરુદ શરીફ દરરોજ ફજર અને મગરિબની નમાઝ પછી ૩૧૩ (ત્રણ સો તેર) વખત પઢીને છાતી પર ફૂંક મારે અને અડધા કપ પાણી પર દમ કરીને પછી એ પાણી પીતો રહે, તો ઈ-શાઅલ્લાહ બહુ જલદી પીડામાં રાહત અને તંદુરસ્તી નસીબ થશે તથા દિલ્લી ઈત્મીનાન નસીબ થશે. આ દુરુદ શરીફ દિલના રોગમાં અત્યંત અકસીર છે.

(ઝરીઅતુલ્ વુસૂલ ઈલા જનાબિરસૂલ : ૯૮)

**[૩૭] ફળ-ફૂલ, મોસમી પાક અને અનાજને  
ગુવજંતુઓ તથા ખેતીલક્ષી બીમારીઓથી  
બચાવવાનું ઉમદા દુરુદ શરીફ**

اَللّٰهُمَّ صَلِّ عَلَى مُحَمَّدٍ بِعَدَدِ اُورَاقِ الشَّجَارِ  
وَبِعَدَدِ اَقْطَارِ اَلْمُطَارِ وَبِعَدَدِ دَوَابِّ الْبَرَارِ  
وَالْبَحَارِ وَعَلَى اٰلِهِ وَصَحْبِهِ وَسَلِّمْ ط

અલ્લાહુમ્મ સલ્લિ અલા મુહમ્મદિમ્ બિ-અ-દદિ અવ્રાકિલ્ અશ્જરિ, વ બિ-અ-દદિ અક્તારિલ્ અમ્તારિ, વ બિ-અ-દદિ દવાબિબલ્ બરારિ, વલ્ બિહારિ, વ અલા આલિહી, વ સહબિહી, વ સલ્લિમ્.

[અર્થ : હે અલ્લાહ ! સલાતો-સલામ (રહમત) નાઝિલ

ફરમાવ હઝરત મુહમ્મદ (સલ્લલ્લાહુ અલયહિ વ સલ્લમ) પર, વૃક્ષોનાં પાદડાંની સંખ્યાના પ્રમાણમાં અને વરસાદના છાંટાઓના પ્રમાણમાં અને જળ તથા સ્થળ (જમીન)ના પ્રાણીઓના પ્રમાણમાં અને (હે અલ્લાહ ! રહમત તથા સલામતી નાઝિલ ફરમાવ) આપ (સલ્લલ્લાહુ અલયહિ વ સલ્લમ)ની આલ- અવલાદ તથા આપના સહાબા (રદિ.) પર.]

ફાયદો : જો ખેતીનું વાવેતર કરવા પહેલાં ૧૪૧૪ (ચૌદ સો ચૌદ) વખત આ દુરૂદ શરીફ પઢી, પાણી પર દમ કરીને ખેતરમાં છાંટવામાં આવશે, તો ખેતીનો પાક ખેતીલક્ષી બીમારીઓથી ઈ-શાઅલ્લાહ મહફૂઝ રહેશે. ઉપરાંત, દરેક નમાઝ પછી ખેડૂત આ દુરૂદ શરીફને ૨૧ વાર પઢીને દુઆ કરતો રહેશે, તો ફસલમાં ખૂબ બરકત અને તરક્કી થશે.

(ઝરીઅતુલ્લુલુ...૧૨૧)

[૩૮] પતિ-પત્નીમાં મિસાલી મુહબ્બત અને ઉલફત પેદા કરવા માટે અજુબ-પવિત્ર દુરૂદ શરીફ

اَللّٰهُمَّ صَلِّ عَلَىٰ مُحَمَّدٍ مُّعَطِّرِ الرُّوْحِ وَاٰلِهٖ  
الطَّيِّبِيْنَ الطَّاهِرِيْنَ صَلَاةٌ تُعْطِرُنَا بِهَا  
وَبَارِكْ وَسَلِّمْ ط

અલ્લાહુમ્મ સલ્લિ અલા મુહમ્મદિમ્ મુઅત્તિરિફિ, વ આલિહિ તય્યિબી-ન તાહિરી-ન, સલાતન્ તુઅત્તિરુના ઝિહા વ બારિક્ વ સલ્લિમ્.

[અર્થ : હે અલ્લાહ ! તું રહમત નાઝિલ ફરમાવ હઝરત મુહમ્મદ (સલ્લલ્લાહુ અલયહિ વ સલ્લમ) પર, જે રૂહને મુઅત્તર (સુગંધિત) કરનાર છે અને આપ (સલ.)ની પવિત્ર આલ-અવલાદ પર, એવી રહમત કે જેના વડે તું અમને મુઅત્તર ફરમાવી દે અને (આપ સલ. પર) બરકત તથા સલામ નાઝિલ ફરમાવ.]

ફાયદો : પતિ-પત્નીમાં બેમિસાલ ઉલફત અને મુહબ્બત પેદા કરવા ચાહતા હોય અથવા બન્નેમાંથી કોઈ એક નારાજ હોય અને એને રાજી કરવાનો ઈરાદો હોય તો ફૂલો કે મુશક-અંબરની ખૂશબૂ પર અથવા કોઈ પણ પ્રકારની ખૂશબૂ પર આ દુરૂદ શરીફ ૪૫૦ વાર, ૪૧ દિવસ સુધી દમ કરીને બન્ને પતિ-પત્ની સૂંઘશે તો ઇન્શાઅલ્લાહ બન્ને એક-બીજાને ખૂબ ચાહવા માંડશે. આ અમલ મુજર્બ (અનુભવસિદ્ધ) છે. જો ઈચ્છિત વ્યક્તિ દૂર હોય તો ખાંડ પર દમ કરીને કીડીઓને નાખી દો, તો ઇન્શાઅલ્લાહ પતિ પત્નીનાં દિલ એક-બીજા તરફ આકર્ષાવા માંડશે. (ઝરીઅતુલ્ વુસૂલ....૧૪૫)

[૩૯] પોતાનું મકાન બનાવવા માટે મુજર્બ  
દુરૂદ શરીફ

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ  
وَأَلِهِ وَسَلِّمْ ط

અલ્લાહુમ્મ સલ્લિ અલા મુહમ્મદિનિન્નનિરિયલ્ ઉમ્મિરિયલ્  
વ આલિહી વ સલ્લિમ.



નબી હઝરત મુહમ્મદ (સલ્લલ્લાહુઅલયહિ વ સલ્લમ) પર અને આપ (સલ.)ની આલ-અવલાદ પર, એવી રહમત કે જે સૌથી વધુ જલ્લીલુલ કદ્ર હોય; અને આપ (સલ.)ના તુફેલ મારી તમામ હાજતો પૂરી ફરમાવ; અને રહમત નાઝિલ ફરમાવ આપ (સલ.) પર, એવી (રહમત) કે જે આપ (સલ.)ની ઉચ્ચ શાનને પાત્ર હોય; અને આપ (સલ.) પર સલામ મોકલ તથા આપને મહાનતા અને કરામત અતા ફરમાવ, હંમેશા હંમેશ.]

ફાયદો : કોઈ પણ પ્રકારની પરીક્ષામાં કામિયાબી માટે આ દુરૂદ શરીફને અજીબ તાસીર પ્રાપ્ત છે. જો તાલિબે ઈલ્મ કે વિદ્યાર્થી દરેક નમાઝ પછી ૧૧ (અગિયાર) વખત પઢીને પરીક્ષામાં કામિયાબી માટે દુઆ કરતો રહેશે, તો અલ્લાહ તઆલા સુંદર કામિયાબી અર્પણ કરશે. વિશેષ રૂપે મૌખિક પરીક્ષા પહેલાં ૧૧ (અગિયાર) વખત છાતી પર દમ કરવાથી જવાબો આસાન થઈ જાય છે અને કોઈ પણ પ્રકારની ગભરાહટ થતી નથી. (ઝરીઅતુલ્લ વુસૂલ....૧૫૨)

**[૪૧] બેરોજગારીથી છૂટકારો મેળવવા અને હલાલ રોઝગાર પ્રાપ્ત કરવા માટેનું અત્યંત અસરકારક દુરૂદ શરીફ**

اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ، وَهَبْ  
لَنَا اَللّٰهُمَّ مِنْ رِّزْقِكَ الْحَلَالَ الطَّيِّبَ الْمُبَارَكَ  
مَا تَصُوْنُ بِهِ وُجُوْهَنَا عَنِ التَّعَرُّضِ اِلٰى اَحَدٍ مِّنْ  
خَلْقِكَ، وَاجْعَلْ لَّنَا اَللّٰهُمَّ اِلَيْهِ طَرِيْقًا



سَهْلًا مِّنْ غَيْرِ تَعَبٍ وَلَا نَصَبٍ وَلَا مِنَّةٍ وَلَا تَبِعَةٍ.  
وَجَنَّبَنَا اللَّهُمَّ الْحَرَامَ حَيْثُ كَانَ وَأَيْنَ كَانَ وَعِنْدَ  
مَنْ كَانَ. وَحُلْ بَيْنَنَا وَبَيْنَ أَهْلِهِ، وَاقْبِضْ عَنَّا  
أَيْدِيَهُمْ وَاصْرِفْ عَنَّا قُلُوبَهُمْ حَتَّى لَا نَتَقَلَّبَ  
إِلَّا فِي مَا يُرْضِيكَ، وَلَا نَسْتَغِينُ بِنِعْمَتِكَ إِلَّا عَلَى  
مَا تَحِبُّ بِرَحْمَتِكَ يَا أَرْحَمَ الرَّاحِمِينَ!

અલ્લાહુમ્મ સદલ અલા મુહમ્મદિવ્ વ અલા આલિ  
મુહમ્મદ. વ હજ્ લના અલ્લાહુમ્મ મિરિઝ્કિકલ્ હલાલિ  
તશિયજિલ્ મુબા-રકિ મા તસૂનુ બિહી વુજૂ-હના  
અનિતઅરુદિ ઇલા અ-હદિમ્ મિન્ ખલિક-ક, વજ્અલ્  
લના અલ્લાહુમ્મ ઇલયુદિ તરીકન્ સદલમ્ મિન ગયરિ  
ત-અઠિવ્ વલા ન-સઠિવ્ વલા મિન્નતિવ્ વલા તબિઅહ.  
વ જન્નિબ્નલ્લાહુમ્મલ્ હરા-મ હયુષુ કા-ન વ અયુન  
કા-ન વ ઇન્દ મન કા-ન, વ હુલ્ બયુનના વ બયુન  
અહલિહી, વફ્બિદ્ અન્ના અયુદિ-યહુમ્ વસિરફ અન્ના  
ફુલ્-બહુમ્ હયા લા ન-તકલ્લ-બ ઇલ્લા ફીમા ચુદો-ક,  
વલા નસ્તઈનુ બિ-નિઅમતિ-ક ઇલ્લા અલા મા તુહિબ્બુ  
બિ-રહ્મતિ-ક યા અરહમરરહિમીન.

[અર્થ : હે અલ્લાહ ! રહમત નાઝિલ ફરમાવ તું હઝરત  
મુહમ્મદ (સલ્લલ્લાહુ અલયહિ વ સલ્લમ) પર અને હઝરત  
મુહમ્મદ (સલ.)ની આલ-અવલાદ પર; અને હે અલ્લાહ !  
તું પોતાના હલાલ, પવિત્ર અને મુબારક રિઝ્કમાંથી અમને  
એટલા પ્રમાણમાં (રોઝી) અતા ફરમાવ કે જેના વડે તું

અમારા ચહેરાઓને તારી મખ્લૂકમાંથી કોઈની સામે પોતાની હાજત પેશ કરવાથી બચાવી લે; અને હે અલ્લાહ ! તું અમારા માટે એવો આસાન માર્ગ કાઢી આપ, જે કષ્ટ અને પરિશ્રમ વગરનો હોય અને જે એહસાનમંદી અને વળતરના બોજથી મુક્ત હોય; અને હે અલ્લાહ ! તું અમને હરામથી બચાવી લે, ચાહે તે ગમે ત્યાં પેશ હોય અને તેની પાસે પણ હોય; અને તું અમારા દરમિયાન તથા હરામવાળાઓના દરમિયાન આડવાડ ઊભી કરી દે; અને અમારાથી એમના હાથને બંધ કરી દે—અટકાવી દે અને અમારાથી એમનાં દિલોને ફેરવી દે, અહિંયા સુધી કે અમે કોઈ હરકત અને કૃત્ય કરીએ નહિ; પરંતુ એવી ચીજમાં જે તને રાજી કરી દે અને અમે તારી નેઅમત દ્વારા મદદ લઈએ નહિ; પરંતુ એવી ચીજ પર, જે તને મહબૂબ હોય. હે સૌથી વધુ રહમ કરનાર ઝાત ! તું પોતાની રહમતથી આવું જ કર.]

**ફાયદો :** જો કોઈ માણસ આર્થિક સંકડામણ—તંગદસ્તી, બેરોજગારી અને ભૂખમરાનો શિકાર હોય અને કોઈ પણ રીતે એનાથી છૂટકારો મેળવવાનો માર્ગ મળતો ન હોય, તો દરેક નમાઝ પછી ૭ (સાત) વખત અને મગરિબ પછી ૭૧ (ઈકોતેર) વખત આ દુરૂદ શરીફ પઢીને ખૂબ નમ્રતા અને કાકલૂદીપૂર્વક દુઆ કરશે તો બહુ જલદી હલાલ રોજગાર નસીબ થશે અને પુષ્કળ રોઝી મળતી થઈ જશે. અત્યંત અનુભવસિદ્ધ (મુજર્બ) અમલ છે. (ઝરીઅતુલ વુસૂલ....૬૨)

**[૪૨] મનપસંદ રિશ્તા (વિવાહ)ની પ્રાપ્તિ માટેનું દુરૂદ શરીફ**

اَلْحَمْدُ لِلّٰهِ ذِي الْعِزِّ وَالْكِبْرِيَاءِ وَصَلَّى  
اللَّهُ عَلَى مُحَمَّدٍ خَاتَمِ الْأَنْبِيَاءِ

અલ્હમ્દુ લિલ્લાહિ ઝિલ્ ઇમ્ઝિ વલ્ કિલ્લિયાઇ, વ  
સલ્લલ્લાહુ અલા મુહમ્મદિન્ ખા-તમિલ્ અમ્મિયાઅ.

[અર્થ : દરેક પ્રકારની તારીફો અલ્લાહ તઆલા માટે છે, જે ઈઝઝત અને કિલ્લિયાઈ (મહાનતા)નો માલિક છે અને અલ્લાહ તઆલા રહમત નાઝિલ ફરમાવે ખાતમુલ્ અમ્મિયા હઝરત મુહમ્મદ (સલ્લલ્લાહુ અલયહિ વ સલ્લમ) પર.]

ફાયદો : ઝાહિર અને બાતિન (બાહ્ય અને આંતરિક) બન્ને રીતે બા-કમાલ અને મનપસંદ રિશતો (સગપણ) મેળવવા ઈચ્છતી વ્યક્તિ જો ઈશા પછી અથવા તહજજુદ વખતે ૧૧૦૦ (અગિયાર સો) વખત આ દુરૂદ શરીફ પઢીને બારગાહે ઈલાહીમાં દુઆ કરશે તો અલ્લાહ તઆલા એની જાઈઝ દિલી મુરાદને પૂરી ફરમાવશે અને એ રિશતાથી પરસ્પર ઉલફત અને મુહબ્બત નસીબ થશે (ઈ-શાઅલ્લાહ). અમલની મુદત ૮૧ (એકાદશી) દિવસ છે. (ઝરીઅતુલ્ વુસૂલ....૮૭)

**[૪૩] જન્નતી પક્ષીની દુઆએ મગફિરતનો અજુબ નુસખો**

اَلْحَمْدُ لِلّٰهِ عَلَى كُلِّ حَالٍ وَصَلَّى اللّٰهُ  
عَلَى مُحَمَّدٍ وَعَلَى اٰهْلِ بَيْتِهِ ط

અલ્હમ્દુ લિલ્લાહિ અલા કુલ્લિ હાલ; વ સલ્લલ્લાહુ અલા મુહમ્મદિવ્ વ અલા અહ્લિ બય્તિહ.

[અર્થ : દરેક હાલતમાં અલ્લાહ તઆલાનો શુક છે અને અલ્લાહ તઆલા રહમત નાઝિલ ફરમાવે હઝરત મુહમ્મદ

(સલ્લલ્લાહુ અલયહિ વ સલ્લમ) પર અને આપ (સલ્લલ્લાહુ અલયહિ વ સલ્લમ)નાં અહલે બૈત પર.]

**ફાયદો :** જો કોઈ વ્યક્તિને છીંક આવે અને તે ઉપરોક્ત દુઆ તથા દુરુદ શરીફ પઢી લે, તો અલ્લાહ તઆલા એક પક્ષી પેદા કરમાવશે, જે અર્થે ઈલાહીની નીચે પોતાની પાંખોને હલાવ્યા કરશે—ફફડાવ્યા કરશે અને દુઆ કરશે : "હે અલ્લાહ ! આ શબ્દો પઢનાર વ્યક્તિની મગફિરત કરમાવી દે."

### [૪૪] બિસ્મિલ્લાહ.....ની ફઝીલત

**હદીસ :** (૧) હુજૂર (સલ્લલ્લાહુ અલયહિ વ સલ્લમ)એ ફરમાવ્યું કે, અગર કોઈ કાગળ પર બિસ્મિલ્લાહિર્રહમાનિર્રહીમ લખ્યું હોય અને તે કાગળ જમીન પર પડી જાય અને એને તા'ઝીમની ખાતર મારા નામવાળા કાગળને કોઈ ઉઠાવી લે તો એનું નામ સિદ્દીકીનમાં લખવામાં આવે છે અને અગર એનાં મા-બાપને અઝાબ થતો હોય તો અઝાબમાં તખફીફ (હળવાશ) કરવામાં આવે છે.

(૨) હુજૂર (સલ્લલ્લાહુ અલયહિ વ સલ્લમ)એ ફરમાવ્યું કે, જે માણસ પોતાની તમામ ઉંમરમાં એક લાખ વખત બિસ્મિલ્લાહિર્રહમાનિર્રહીમ પઢશે, તો અલ્લાહ તઆલા તેના ઉપર દોઝખની આગ હરામ કરી નાખશે.

એક રિવાયતમાં છે કે હુજૂર (સલ્લલ્લાહુ અલયહિ વ સલ્લમ) એક દિવસ કબ્રસ્તાનમાં તશરીફ લઈ ગયા. આપ (સલ્લલ્લાહુ અલયહિ વ સલ્લમ)ને ખબર પડી કે કબરમાં એક મરિયતને અઝાબ થઈ રહ્યો છે. હુજૂર (સલ્લલ્લાહુ

અલયહિ વ સલ્લમ)ને એની હાલત પર રહમ આવ્યો. એટલામાં હઝરત જિબ્રઈલ (અલૈ.) તશરીફ લાવ્યા અને કહ્યું કે, યા રસૂલલ્લાહ (સલ્લલ્લાહુ અલયહિ વ સલ્લમ) ! દસ (૧૦) વખત બિસ્મિલ્લાહિર્હમાનિર્હીમ પઢીને આ મય્યિતને બખ્શી આપો.

હુઝૂર (સલ્લલ્લાહુ અલયહિ વ સલ્લમ)એ દસ (૧૦) વખત પઢીને બખ્શી આપ્યું તો તરત જ મય્યિત પરથી અઝાબ હટાવી લેવામાં આવ્યો અને જન્નતની દૂરો એની ખિદમતમાં હાજર થઈ.

દૂરોને આપ (સલ્લલ્લાહુ અલયહિ વ સલ્લમ)એ ફરમાવ્યું કે તમે ક્યાં સુધી રહેશો ? દૂરોએ કહ્યું કે, સૂર ફૂંકવા અને જન્નતમાં દાખલ થવા સુધી.

### [૪૫] જન્નતના મહેલની ચાવી

અલ્લાહના પ્યારા નબી હુઝૂર મુહમ્મદ સલ્લલ્લાહુ અલયહિ વ સલ્લમ મેઅરાજમાં છે. હઝરત જિબ્રઈલ (અલૈ.) સાથે છે. જન્નતમાં ચાર સુંદર નહેરો વહેતી દેખાય છે.

આપ સલ્લલ્લાહુ અલયહિ વ સલ્લમ પૂછે છે; 'ભાઈ જિબ્રઈલ (અલૈ.) ! આ નહેરો ક્યાંથી નીકળે છે ? ક્યાં જાય છે ?' હઝરત જિબ્રઈલ (અલૈ.) અરજ કરે છે; 'હે મારા આકા (સલ્લલ્લાહુ અલયહિ વ સલ્લમ) ! આ નહેરો હોઝે કવસર તરફ જાય છે, પણ એ ક્યાંથી નીકળે છે એની મને જાણ નથી. અલ્લાહના દરબારમાં આપ યાચના કરો. આશા છે કે અલ્લાહ તઆલા જરૂર આપને એનાથી માહિતગાર ફરમાવશે.' હુઝૂર રસૂલુલ્લાહ (સલ્લલ્લાહુ અલયહિ વ સલ્લમ)એ દુઆ યાચી તો તરત એક ફરિશ્તા હાજર થયા ને

સરદારે અમ્મિયા (સલ્લલ્લાહુ અલયહિ વ સલ્લમ)ની સેવામાં સલામ પેશ કરીને અરજ કરી, 'યા રસૂલલ્લાહ (સલ્લલ્લાહુ અલયહિ વ સલ્લમ) ! આપ આંખો મીંચી દો.'

ફરી ફરિશ્તાએ આપ (સલ્લલ્લાહુ અલયહિ વ સલ્લમ)ની ખિદમતમાં આંખો ખોલવા અરજ કરી. અલ્લાહના નબી (સલ્લલ્લાહુ અલયહિ વ સલ્લમ)એ આંખો ખોલી. જોયું તો સામે એક મોટું ઝાડ છે, ને નજીકમાં સફેદ મોતીઓનો બનેલો એક અતિ વિશાળ એવો બહુ ખૂબસૂરત મહેલ. મહેલનાં દ્વાર સોનાનાં છે ને દ્વારે તાળું છે.

અલ્લાહના હબીબ સલ્લલ્લાહુ અલયહિ વ સલ્લમ ફરમાવતા; 'એ મહેલ એટલો તો વિશાળ હતો કે દુનિયાના સઘળા ઈન્સાનો તથા જિન્નાત એ મહેલમાં જાય તોય એવું લાગે જાણે પહાડની ખોએ કોઈ પક્ષી બેઠું છે !' આપ (સલ્લલ્લાહુ અલયહિ વ સલ્લમ) ફરમાવે છે; 'મैं જોયું કે પેલી ચારે સુંદર નહેરો એ મહેલની નીચેથી વહી રહી છે.' અલ્લાહના નબી (સલ્લલ્લાહુ અલયહિ વ સલ્લમ)એ એ વિશાળ મહેલમાં જવાનો ઈરાદો કર્યો. આપ (સલ્લલ્લાહુ અલયહિ વ સલ્લમ) ફરમાવવા લાગ્યા; 'દરવાજે તાળું છે. મહેલમાં કેમ જવાય ?' ફરિશ્તાએ અરજ કરી, 'હે મારા આકા (સલ્લલ્લાહુ અલયહિ વ સલ્લમ) ! એની ચાવી બિસ્મિલ્લાહિર્રહમાનિર્રહીમ છે.'

આપ (સલ્લલ્લાહુ અલયહિ વ સલ્લમ) દરવાજા પાસે ગયા ને બિસ્મિલ્લાહિર્રહમાનિર્રહીમ પઢ્યા. તાળું તરત ખુલી ગયું. આપ (સલ્લલ્લાહુ અલયહિ વ સલ્લમ) ફરમાવે છે, હું એ સુંદર મહેલમાં પ્રવેશ્યો. અંદર જઈને જોયું તો મહેલના આર થાંભલામાંથી એ મધુરી નહેરો વહી રહી છે ને એ

થાંભલાઓ પર બિસ્મિલ્લાહિર્રહમાનિર્રહીમ લખેલ છે. બિસ્મિ....ની મીમના વર્તુળમાંથી પાણીની, અલ્લાહના 'હા'—ના વર્તુળમાંથી દૂધની, રહમાનની મીમના વર્તુળમાંથી સ્વર્ગીય શરાબની ને રહીમની મીમમાંથી મધની નહેર વહી રહી છે. હું પામી ગયો કે આ નહેરોનું મૂળ બિસ્મિલ્લા—હિર્રહમાનિર્રહીમ છે. એ વખતે અલ્લાહપાક તરફથી અવાજ આવ્યો; 'હે મુહમ્મદ (સલ્લલ્લાહુ અલયહિ વ સલ્લમ) ! આપની ઉમ્મતમાંથી મને જે કોઈ ડોળદંભ વિના, નિર્મળ હૃદયે યાદ કરશે—બિસ્મિલ્લાહિર્રહમાનિર્રહીમ પઢશે, તેને આ નહેરો વડે હું તૃપ્ત કરીશ.' (બિસ્મિલ્લાહનો મહિમા)

### [૪૬] બિસ્મિલ્લાહ વિશે વિશેષ

● નમાઝની દરેક રકાતની શરૂઆતમાં સૂરએ ફાતિહા પઢતાં પહેલાં બિસ્મિલ્લાહિર્રહમાનિર્રહીમ પઢવી ઈમામ અબૂ હનીફા (રહ.)ના મતે સુન્નત છે. જ્યારે ઈમામ અબૂ યૂસુફ (રહ.) અને ઈમામ મુહમ્મદ (રહ.) સહિત ઘણા ઈમામોના મંતવ્ય મુજબ વાજિબ છે. આથી દરેક રકાતમાં સૂરએ ફાતિહા પઢતાં પહેલાં બિસ્મિલ્લાહિર્રહમાનિર્રહીમ જરૂર પઢવી જોઈએ. ઘણા લોકો આ બાબતથી ગાફેલ કે અજાણ છે.

● ઈમામ અબૂ હનીફા (રહ.)ના મત મુજબ નમાઝમાં સૂરએ ફાતિહા પછી કોઈ સૂરત પઢતાં પહેલાં બિસ્મિલ્લા—હિર્રહમા નિર્રહીમ ધીમેથી પઢવી બેહતર છે.

(બિસ્મિલ્લાહનો મહિમા)

હદીસ શરીફમાં છે કે જે કોઈ જુમ્આની રાતે મગરિબની

નમાઝ પછી બે રકા'ત (નફિલ) પઢે અને દરેક રકા'તમાં સૂરએ ફાતિહા એકવાર, સાથે સૂરહ ઈઝા ઝુલ્ઝિલતિલ્ અર્દુ..... ૧૫ વાર પઢતો રહે તો અલ્લાહપાક એને માટે પ્રાણ નીકળવાની ક્રિયા સહેલી કરી દેશે. વળી, કબરના અઝાબથી એને પનાહ દેશે. પુલસિરાત પસાર કરવાનું ય એને માટે આસાન બનશે. (શર્હુસ્સુદૂર)

### [૪૮] બજારમાં તસ્બીહની ફઝીલત

નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું : બજાર ભૂલ અને ગફલતની જગ્યા છે. બસ, જે માણસ બજારમાં એક વખત તસ્બીહ **سُبْحَانَ اللَّهِ** (સુબ્હાનલ્લાહ) પઢશે તો અલ્લાહ તઆલા એના બદલામાં એ માણસ માટે દસ લાખ નેકીઓ લખી આપશે.

(નુઝ્હહ : ૧/૧૧૯, સંદર્ભ : તરવીખુલ મુસ્લિમીન : ૨૧૫)

[૪૯]

**سُبْحَانَ اللَّهِ وَبِحَمْدِهِ**

સુબ્હાનલ્લાહિ વ બિ-હમ્દિહી

[અર્થ : હું અલ્લાહ તઆલાની પાકી બયાન કરું છું અને તેની તારીફ બયાન કરું છું.]

રસૂલે અકરમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : જે માણસ સવાર સાંજ સો સો (૧૦૦ ૧૦૦) વાર મજકૂર કલિમાત પઢશે, તો ક્રિયામતમાં એનો સમાવેશ અફઝલ અમલ ધરાવનારાઓના સમૂહમાં થશે, સિવાય કે તે માણસ જેણે આ કલિમાતને એટલી જ વાર



અથવા એનાથી વધુ પ્રમાણમાં પઢ્યાં હશે.

(બરકાતે આ'માલ : ૪૦, બુખાર, મુસ્લિમ, મિશકાત : ૨૦૦, અલ અઝકાર : ૬૩)

[૫૦]

سُبْحَانَ اللَّهِ وَبِحَمْدِهِ. سُبْحَانَ اللَّهِ الْعَظِيمِ

સુબ્હાનલ્લાહિ વ બિહમ્દિહી, સુબ્હાનલ્લાહિલ્  
અઝીમ

[અર્થ : હું અલ્લાહ તઆલાની પાકી બયાન કરું છું અને તેની તારીફ બયાન કરું છું; હું અલ્લાહ તઆલાની પાકી બયાન કરું છું, જે ઉચ્ચતર અને મહાન છે.]

(બુખારી, મુસ્લિમ, તિરમિઝી, ઈબ્ને અબી શયબહ)

ફઝીલત : જે વ્યક્તિ આ બે (ઉપરના) કલિમાત "સુબ્હાનલ્લાહિ વ બિહમ્દિહી, સુબ્હાનલ્લાહિલ્ અઝીમ"ની સાથે આ (નીચે દર્શાવેલા) પણ ઉમેરી કે મિલાવી લે છે તો એના પઢતાંવેંત એ કલિમાતને લખી લેવામાં આવે છે. પછી એ કલિમાત અર્શમાં જઈને લટકી જાય છે અને એને પઢનારાઓથી ભલે ગમે તે ગુનાહ થઈ જાય; પરંતુ તે ગુનાહ આ કલિમાતને મિટાવી શકતો નથી, અહિંયા સુધી કે એ માણસ અલ્લાહ તઆલાને એવી હાલતમાં મળશે કે એ કલિમાત પર એ જ પ્રમાણે મોહર લાગેલી હશે. (તે કલિમાત આ પ્રમાણે છે) :

أَسْتَغْفِرُ اللَّهَ الْعَظِيمَ وَأَتُوبُ إِلَيْهِ

અસ્તગ્ફિરુલ્લાહિલ્ અઝી-મ વ અતૂબુ ઇલય્હ.

[અર્થ : હું અલ્લાહ તઆલાથી માફી તલબ કરું છું, જે મહાન છે, હું એની સામે જ રજૂ થાઉં છું.]

(બજાર, મુનાજતે મકબૂલ જદીદ)

### [૫૧] અપાર અને અમાપ સવાબ

રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે જે માણસ સવાર-સાંજ સો વખત "સુબ્હાનલ્લાહ" પઢશે તો તે એવો છે કે (જાણે) તેણે સો હજ પઢી,

અને જે માણસ સવાર-સાંજ સો વાર "સુબ્હાનલ્લાહ" પઢશે, તો તે એવો છે કે (જાણે) તેણે સો ઘોડાઓ પર અલ્લાહના માર્ગમાં મુજાહિદોને સવાર કર્યા (અર્થાત્ એણે જિહાદ માટે સો ઘોડા અર્પણ કર્યા) અથવા ફરમાવ્યું કે એણે સો વખત જિહાદ કર્યો.

(મિસ્કાત, તિરમિઝી, કન્ઝુલ ઉમ્માલ : ૨/૧૪૦-૧૪૧, હિસ્ન : ૧૬)

### [૫૨] હદીસ

મયમૂન બિન મહરાને હજરત અબ્દુલ્લાહ ઈબ્ને અબ્બાસ (રદિ.)થી રિવાયત કરી છે કે હુઝૂર (સલ્લલ્લાહુ અલયહિ વ સલ્લમ)એ ફરમાવ્યું : જે માણસ મુહર્રમમાં આશૂરહ (૧૦મી મુહર્રમ)નાં દિવસે રોઝો રાખશે તો તેને દસ હજાર સહીદો અને દસ હજાર હાજીઓનો સવાબ મળશે. જે વ્યક્તિ આ દિવસે કોઈ યતીમના માથે શફકતપૂર્વક, હેતપૂર્વક હાથ મૂકશે તો તેને તેના માથાના વાળ બરાબર જન્નતમાં દરજ્જત અર્પણ કરાશે અને જો કોઈ વ્યક્તિ આ રાતે કોઈ મુઅમિનને ખાણું ખવડાવશે તો તે એવો છે જાણે તેણે મારી આખી ઉમ્મતને ખાણું ખવડાવ્યું હોય.

સહાબએ કિરામ (રદિ.)એ અરજ કરી : યા રસૂલલ્લાહ (સલ્લલ્લાહુ અલયહિ વ સલ્લમ) ! શું યન્મે આશૂરહને અલ્લાહ તઆલાએ સઘળા દિવસો પર ફઝીલત અતા ફરમાવી છે ? આપ (સલ્લલ્લાહુ અલયહિ વ સલ્લમ)એ ફરમાવ્યું : હા. (મુન્બાએ અસ્લમ : ૨/૧૯)

### [૫૩]

હઝરત અબૂ હુરયરહ (રદિ.)થી મરવી છે, હુઝૂર (સલ્લલ્લાહુ અલયહિ વ સલ્લમ)એ ફરમાવ્યું, "બેહતરીન રોઝો રમઝાન પછી મુહર્રમનો છે અને બેહતરીન નમાઝ ફઝ પછી તહજજૂદની છે."

કોઈ સહાબી (રદિ.)એ પૂછ્યું કે આશૂરહ (૧૦ મુહર્રમ)ની શું ફઝીલત છે ? તો આપ (સલ્લલ્લાહુ અલયહિ વ સલ્લમ)એ ફરમાવ્યું કે આશૂરહનો રોઝો ગયા વર્ષ (વરસ)ના ગુનાહોનો કક્કારો છે. હુઝૂર (સલ્લલ્લાહુ અલયહિ વ સલ્લમ) પોતે પણ રોઝો રાખતા અને તલ્કીન કરતા અને ફરમાવ્યું કે આવતા વર્ષે જીવતો રહીશ તો યહૂદની મુખાલફત (વિરુદ્ધ)માં બે રોઝા રાખીશ. માટે બે રોઝા રાખવા જોઈએ.

આથી માલૂમ પડ્યું કે મુહર્રમની દસમી તારીખે આપણે પણ રોઝો રાખવો જોઈએ અને તેની સાથે નવમી મુહર્રમનો રોઝો પણ રાખવો જોઈએ. જો સંજોગોવશાત્ નવમીનો રોઝો ન રાખી શકાય તો પછી અગિયારમી મુહર્રમનો રોઝો રાખી લે. મતલબ કે ૯-૧૦ અથવા તો ૧૦-૧૧ મુહર્રમનો રોઝો રાખે. ફક્ત દસમી મુહર્રમનો રોઝો રાખવો મકરૂહ છે.

(ફતાવા રહીમિયહ : ૩/૩૮૦, શામી, કરાચી : ૨/૩૭૫)

અને દસમી સાથે નવમીનો રોજો રાખવાનું એક કારણ આ પણ છે કે ખુદ હુઝૂરે અકરમ (સલ્લલ્લાહુ અલયહિ વ સલ્લમ)એ સહાબાને ફરમાવ્યું હતું કે આવતા વરસે અમે નવમી તારીખનો રોજો પણ રાખીશું, પરંતુ તે પહેલાં જ આપ (સલ્લલ્લાહુ અલયહિ વ સલ્લમ) વફાત પામી ગયા.

(અબૂ દાવૂદ શરીફ : ૧/૩૩૨)

**મસ્અલો :** શાહ અ. અઝીઝ દહેલ્વી (રહ.)નો ઈરશાદ છે કે મુહર્રમમાં તાઝિયા બનાવવું અને બનાવટી (નકલી) કબ્રો બનાવવું અને તેના ઉપર મન્નત ચઢાવવું આ બધું જ શિક્ક છે. (ફતાવા અઝીઝિયહ, સફા ૧૪૭)

### [૫૪]

હઝરત અબૂ હુરયરહ (રહિ.)થી રિવાયત છે કે આપ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો કે, 'જે વ્યક્તિ આશૂરહના દિવસે (દસમી મુહર્રમે) પોતાના બાલ-બર્યાઓ ઉપર (ખર્ચ કરવામાં) વુસ્અત (ઉદારદિલી) દાખવશે, અલ્લાહ તઆલા તેના ઉપર પૂરું વર્ષ વુસ્અત (ઉદારતા)નો મામલો કરશે.'

(શુઅબુલ ઈમાન, બયહકી : ૩/૩૬૬, અલ્ મવસૂઅતુલ ફિકહિયહ :

૨૯/૨૨૦)

### [૫૫] આમીન

અબૂ ઝહીર નુમૈરી (રહિ.)થી રિવાયત છે કે, એક રાતે અમે રસૂલુલ્લાહ (સલ્લલ્લાહુ અલયહિ વ સલ્લમ)ની સાથે બહાર નીકળ્યા. અમે અલ્લાહના એક નેક બંદાની પાસેથી પસાર થયા, જેઓ ખૂબ જ રડતાં રડતાં અલ્લાહ તઆલાથી (દુઆ) માંગી રહ્યા હતા.

રસૂલુલ્લાહ સલ્લલ્લાહુ અલયહિ વ સલ્લમ ઊભા રહીને તેની દુઆ અને અલ્લાહની સમક્ષ તેનું માંગવું, કરગરવું સાંભળવા લાગ્યા. પછી આપ (સલ્લલ્લાહુ અલયહિ વ સલ્લમ)એ અમને ફરમાવ્યું : "જો એણે દુઆની પૂર્ણતા સહીહ કરી અને મુહર ઠીક લગાવી તો જે એણે માંગ્યું છે તેનો એણે ફેંસલો કરાવી લીધો."

અમારામાંથી એકે પૂછ્યું કે, "હુઝૂર (સલ્લલ્લાહુ અલયહિ વ સલ્લમ) ! સહીહ પૂર્ણતાનો અને મુહર ઠીક લગાવવાનો તરીકો શું છે ?"

આપે ફરમાવ્યું : "છેવટમાં 'આમીન' કહીને દુઆ પૂર્ણ કરે (એટલે જો તેણે એવું કર્યું તો બસ અલ્લાહ તઆલાથી નક્કી કરાવી લીધું.)" (અબૂ દાવૂદ, મઆરિકુલ હદીસ)

## [૫૬]

હઝરત જાબિર ઈબ્ને અબ્દુલ્લાહ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : ત્રણ કામ એવાં છે કે જો કોઈ માણસ ઈમાનની હાલતમાં તેને કરશે તો જન્મતના જે દરવાજેથી ચાહશે તે દરવાજેથી દાખલ થઈ શકશે અને હૂરે ઈન સાથે જ્યારે ચાહશે શાદી કરી દેવામાં આવશે :

(૧) જેણે પોતાના કાતિલને (કતલનો પ્રયત્ન કરનારને) માફ કરી દીધો, (૨) જેણે નાનું-મોટું કર્જ પછા અદા કરી દીધું, (૩) જેણે દરેક ફર્જ નમાઝ પછી દસ વાર "કુલ હુવલ્લાહુ અહદ"ની સૂરહ પઢી.

હઝરત અબૂબક સિદ્દીક (રદિ.)એ સવાલ કર્યો : યા રસૂલુલ્લાહ (સલ્લલ્લાહુ અલયહિ વ સલ્લમ) ! અથવા (જો

કોઈ વ્યક્તિએ) એ ત્રણ આ'માલ પૈકી કોઈ એકાદ પણ અમલ કરી લીધો તો ?

આપ (સલ.)એ ફરમાવ્યું : જો એકાદ અમલ પણ કરી લીધો તો (પણ એ જ હુકમ લાગુ પડશે).

(અબૂ યઅલા, હદીષ નંબર : ૧૭૯૪, મજ્મૅઝઝ ઝવાઈદ : ૧૦/૧૦૨,

દૂરે મન્પૂર : ૬/૪૧૧)

### [૫૭] ઝિલ્હજજના પ્રથમ દસ દિવસોની ફઝીલત

માનવંત સહાબી હઝરત ઈબ્ને અબ્બાસ (રદિ.)થી રિવાયત છે કે હુઝૂર (સલ્લલ્લાહુ અલયહિ વ સલ્લમ)એ ફરમાવ્યું કે, 'બીજા કોઈ દિવસો એવા નથી જેમાં અલ્લાહ તઆલાને આ દિવસો એટલે કે ઝિલ્હજજના દિવસોના અમલ કરતાં વધુ પસંદ હોય.' સહાબાઓએ અરજ ગુઝારી કે, 'શું અલ્લાહના માર્ગમાં કરવામાં આવતો જિહાદ પણ એવો નથી ?' આપ (સલ્લલ્લાહુ અલયહિ વ સલ્લમ)એ ફરમાવ્યું, 'હા, રાહે ખુદામાં કરવામાં આવતો જિહાદ પણ, સિવાય કે માણસ પોતાના જાન-માલ સાથે અલ્લાહના માર્ગમાં નીકળ્યો હોય અને એ પૈકી કશું જ સલામત (પાછું) ન લાવ્યો હોય.'

માનવંતા સહાબી હઝરત જાબિર બિન અબ્દુલ્લાહ (રદિ.)થી રિવાયત છે કે હુઝૂર (સલ્લલ્લાહુ અલયહિ વ સલ્લમ)એ ફરમાવ્યું કે, 'અલ્લાહ તઆલાને આ દિવસો (ઝિલ્હજજ મહિનાના પ્રથમ દસ દિવસો) કરતાં વધુ વ્હાલાં બીજા કોઈ જ દિવસો નથી અને આ દસ દિવસો કરતાં વધુ ચડિયાતા કોઈ દિવસ અલ્લાહ તઆલાને ત્યાં નથી.' પૂછવામાં આવ્યું કે, 'શું રાહે ખુદામાં જિહાદના દિવસો પણ

એવા નથી ?' આપ (સલ્લલ્લાહુ અલયહિ વ સલ્લમ)એ ફરમાવ્યું કે, 'રાહે ખુદામાં જિહાદના દિવસો પણ આ દિવસો જેવા નથી, સિવાય કે કોઈ માણસે રાહે ખુદામાં પોતાના ઘોડાને ધાયલ કરી લીધો હોય અને પોતે પણ ધાયલ થયો હોય.'

હજરત આઈશા (રદિ.)થી રિવાયત છે કે એક યુવક કે જે રસૂલુલ્લાહ (સલ્લલ્લાહુ અલયહિ વ સલ્લમ)ની હદીષો સાંભળ્યા કરતો હતો, જ્યારે ઝિલ્હજજનો ચાંદ દેખાયો ત્યારે બીજા દિવસે (એટલે કે પહેલી ઝિલ્હજજના રોજ) એણે રોઝો રાખી લીધો, જ્યારે હુઝૂર (સલ્લલ્લાહુ અલયહિ વ સલ્લમ)ને આ વાતની જાણ થઈ ત્યારે આપ (સલ્લલ્લાહુ અલયહિ વ સલ્લમ)એ એને બોલાવ્યો અને પૂછ્યું : 'તને કોણે આ માટે પ્રોત્સાહન આપ્યું કે તું રોઝો રાખી લીધો ?' એણે અરજ ગુઝારી, 'યા રસૂલુલ્લાહ (સલ્લલ્લાહુ અલયહિ વ સલ્લમ) ! મારાં માતાપિતા આપ પર કુરબાન થાય, આ હજ અને કુરબાનીના દિવસો છે. કદાચ અલ્લાહ તઆલા મને પણ એમની દુઆઓમાં શામેલ કરી લે.' આપ (સલ્લલ્લાહુ અલયહિ વ સલ્લમ)એ ફરમાવ્યું કે, 'તારા દરેક દિવસના રોઝાનું વળતર સો ગુલામોને ગુલામીમાંથી મુક્ત કરવા બરાબર, સો ઊંટની કુરબાનીઓ બરાબર અને અલ્લાહના માર્ગમાં આપવામાં આવેલ સો ઘોડાઓના વળતર બરાબર છે, જ્યારે આઠમી ઝિલ્હજજનો દિવસ હશે ત્યારે તને એ દિવસના રોઝાનો સવાબ એક હજાર ગુલામ છોડી મૂકવા, હજાર ઊંટની કુરબાની કરવા અને અલ્લાહના માર્ગમાં સવારી માટે એક હજાર ઘોડા આપવા બરાબર પ્રાપ્ત થશે, જ્યારે નવમી ઝિલ્હજજનો દિવસ હશે ત્યારે તને એ દિવસના રોઝાનો સવાબ બે હજાર ગુલામો મુક્ત કરવા, બે હજાર ઊંટોની

કુરબાની અને રાહે ખુદામાં સવારી માટે આપવામાં આવેલા બે હજાર ઘોડાના બદલા બરાબર હોય છે.

નબીએ અકરમ (સલ્લલ્લાહુ અલયહિ વ સલ્લમ)એ ફરમાવ્યું છે કે, 'નવમી ઝિલ્હજજનો રોઝો બે વર્ષના રોઝા બરાબર અને આશૂરાનો રોઝો એક વર્ષના રોઝા બરાબર છે.'

કુર્આને પાકમાં અલ્લાહનું ફરમાન છે : 'વવાઅદના મૂસા સલાસી-ન લૈ-લ તન વ અત્મમ્નાહા બિ અશર' (અને અમે મૂસા (અલૈ.)ને ત્રીસ રાત્રિઓનું વચન આપ્યું હતું અને એ વચન દસ વડે પૂરું કર્યું).

તફસીરકારો આ ફરમાને ઈલાહીની તફસીરમાં લખે છે કે આ દસ રાત્રિઓ એટલે ઝિલ્હજજ મહિનાની પ્રથમ દસ રાતો.

હઝરત અબ્દુલ્લાહ ઈબ્ને મસઊદ (રદિ.)થી રિવાયત છે કે અલ્લાહ તઆલાએ દિવસો પૈકી ચાર દિવસો, મહિનાઓમાંથી ચાર મહિના અને મહિલાઓમાંથી ચાર મહિલાઓ પસંદ ફરમાવી છે. ચાર માણસો સૌથી પહેલાં જન્મતમાં જશે અને ચાર માણસો માટે ખુદ જન્મત તલસે છે. દિવસોમાં પહેલો દરજ્જો જુમ્અહના દિવસનો છે, કારણ કે આમાં એક પળ એવી હોય છે કે જ્યારે કોઈ બંદો એ પળમાં અલ્લાહ તઆલાથી દુનિયા કે આખિરતની કોઈ નેઅમતનો સવાલ કરે છે ત્યારે અલ્લાહ તઆલા તેને એ અતા ફરમાવે છે. દિવસોમાં બીજો નવમી ઝિલ્હજજ (અરફા)નો દિવસ છે, કારણ કે અરફાના દિવસે અલ્લાહ તઆલા ફરિશ્તાઓમાં ફઘ્ર કરે છે અને ફરમાવે છે, 'હે ફરિશ્તાઓ ! મારા એ બંદાઓને જુઓ કે જેઓ વિખેરાયેલા વાળ, ધૂળમાં રગદોળાયેલા ચહેરા લઈને માલ ખર્ચ કરીને અને તેમના શરીરોને કષ્ટમાં નાખીને હાજર થયા છે. તમે સાક્ષી બની જાવ, મેં એમને બખ્શી દીધા.'



ત્રીજો દિવસ કુરબાનીનો દિવસ છે, કુરબાનીના દિવસે બંદો કુરબાનીના માધ્યમથી અલ્લાહની નિકટતા (કુર્બે ઇલાહી) માંગે છે. આથી જ્યારે કુરબાનીના લોહીનું પહેલું ટીપું જમીન પર પડે છે ત્યારે એ બંદાના દરેક ગુનાહનો કફ્ફારો બની જાય છે. ચોથો દિવસ ઇદુલ ફિત્ર (રમઝાનની ઇદ)નો છે, જ્યારે બંદાઓ રમઝાન મહિનાના રોઝા રાખી લે છે અને ઇદની નમાઝ અદા કરવા બહાર નીકળે છે ત્યારે અલ્લાહ તઆલા ફરિશ્તાઓને ફરમાવે છે કે દરેક કામ કરનાર તેનું મહેનતાણું માંગે છે. મારા બંદાઓએ આખા મહિનાના રોઝા રાખ્યા અને હવે ઇદ માટે આવ્યા છે અને પોતાનો બદલો માંગી રહ્યા છે. હું તમને સાક્ષી બનાવું છું કે મેં એમને બખ્શી દીધા અને પોકારનાર પોકારી-પોકારીને કહે છે કે હે મુહમ્મદ (સલ્લલ્લાહુ અલયહિ વ સલ્લમ)ના ઉમ્મતીઓ ! તમે પાછા જાઓ કે અલ્લાહ તઆલાએ તમારી બુરાઈઓ નેકીઓમાં ફેરવી દીધી. (મુકાશફતુલ કુલૂબ, બાબ-૧૦૫)



### દુરૂદે ઇબ્રાહીમ

اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ  
 كَمَا صَلَّيْتَ عَلَىٰ اِبْرَاهِيْمَ وَعَلَىٰ اٰلِ اِبْرَاهِيْمَ  
 اِنَّكَ حَبِيْدٌ مَّجِيْدٌ اَللّٰهُمَّ بَارِكْ عَلَىٰ مُحَمَّدٍ  
 وَعَلَىٰ اٰلِ مُحَمَّدٍ كَمَا بَارَكْتَ عَلَىٰ اِبْرَاهِيْمَ  
 وَعَلَىٰ اٰلِ اِبْرَاهِيْمَ اِنَّكَ حَبِيْدٌ مَّجِيْدٌ

### [૫૮] મહૂમોને સવાબ પહોંચાડનાર વસ્તુઓ

હઝરત અબૂ હુરયરહ (રદિ.)થી રિવાયત છે કે રસૂલે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "માણસ જ્યારે મરણ પામે છે તો તેનો અમલ (કરવાનો સિલસિલો) ખતમ થઈ જાય છે, પરંતુ ત્રણ વસ્તુઓ બાકી રહે છે : (૧) સદક-એ જારિયહ, (૨) ઈલ્મ, જેનાથી લોકોને લાભ પહોંચતો રહે અને (૩) નેક અવલાદ જે તેના હકમાં દુઆએ ખૈર કરતી રહે છે." (બુખારી, મુસ્લિમ, અબૂ દાવૂદ વગેરે)

હઝરત ઉમામહ (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "ચાર માણસ એવા છે, જેમના મૃત્યુ પછી પણ તેમના અજરનો સિલસિલો ચાલુ રહે છે : (૧) અલ્લાહની રાહમાં ઈસ્લામની સરહદનું રક્ષણ કરનાર, (૨) તે માણસ જેણે ઈસ્લામ શીખવ્યો, (૩) તે માણસ જેણે કશો સદકહ કયો. તેનો અજર ચાલુ રહેશે, જ્યાં સુધી તે સદકહથી લોકોને લાભ પહોંચાડતો રહે અને (૪) તે માણસ જેણે નેક અવલાદ છોડી, જે તેના માટે દુઆએ ખૈર કરતી રહે." (અહમદ)

જરીર બિન અબ્દુલ્લાહ (રદિ.)થી મરફૂઅ રિવાયત છે કે, "જે માણસે કોઈ ઉમદા સુન્નત ચાલુ કરી, તેનો અજર તે સમય સુધી ચાલુ રહેશે, જ્યાં સુધી લોકો તેના પર અમલ કરતા રહેશે, લોકોના અજરમાં કશો ઘટાડો થયા વિના તેનો અલગથી પૂરો અજર મળશે અને જેણે નઠારી સુન્નત ચાલુ કરી, તો જ્યાં સુધી તેના પર લોકો અમલ કરશે, તેને ગુનોહ મળતો રહેશે. એ નઠારી સુન્નત પર અમલ કરનારાઓને અલગ ગુનોહ મળશે અને તેને અલગથી." (મુસ્લિમ)

હઝરત અબૂ હુરયરહ (રદિ.)થી રિવાયત છે, રસૂલે ખુદા (સલ્લલ્લાહુ અલયહિ વ સલ્લમ)એ ફરમાવ્યું : "મૃત્યુના પછી જે વસ્તુઓનો અજર મળતો રહે છે તે આ છે : (૧) ઇલ્મ જેનો પ્રચાર કર્યો હોય, (૨) નેક-સાલિહ અવલાદ છોડી ગયો હોય, (૩) કુર્આન, જે વારસામાં છોડી ગયો હોય, (૪) મસ્જિદ, જેનું બાંધકામ તેણે કર્યું હોય, (૫) મુસાફિરખાનું, જે ખુદાની રાહમાં મુસાફિરોના માટે બનાવવામાં આવ્યું હોય, (૬) નહેર બનાવી ગયો હોય, (૭) સદકહ, જે તેણે પોતાની સિદ્દહતના ઝમાનામાં ખર્ચ કર્યો હોય." (ઈબ્ને માજહ)

હઝરત અનસ (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "સાત વસ્તુઓનો અજર ઈન્સાનને તેની કબ્રમાં મળતો રહે છે. ઇલ્મ, નહેર ચાલુ કરવી, ફૂવો બનાવવો, ખજૂર રોપવા, મસ્જિદનું બાંધકામ, કુર્આનનો વારસો અને સાલિહ અવલાદ." (અબૂ નઈમ, બઝઝાર)

હઝરત સવબાન (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "મૈં તમને કબ્રોની ઝિયારત કરવાથી મનાઈ કરી હતી, પરંતુ હવે તમે કબ્રોની ઝિયારત કરો અને મુદ્દાઓના માટે દુઆ અને ઇસ્તિગ્ફાર પઢો." (તબરાની)

હઝરત અબૂ હુરયરહ (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : "જન્નતમાં જ્યારે નેક બંદાના દરજા બુલંદ કરવામાં આવે છે તો તે આશ્ચર્યથી કહે છે કે, હં રબ ! આ શા કારણે છે ? અલ્લાહ તઆલા ફરમાવશે કે આ તારા પુત્રના

ઈસ્તિગફારના કારણે છે." (તબરાની)

હઝરત અબૂ સઈદ ખુદરી (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "કિયામતના દિવસે એક માણસની પાછળ પહાડોની જેમ મોટી મોટી નેકીઓ બાગેલી હશે. તે માણસ આશ્ચર્યથી કહેશે, હે રબ ! આ ક્યાંથી આવી ગઈ ? અલ્લાહ તઆલા ફરમાવશે : તારા પુત્રે તારા માટે મગફિરતની દુઆ કરી છે, એટલે જ આ નેકીઓ છે." (તબરાની)

હઝરત ઈબ્ને અબ્બાસ (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "મુદ્દહ જ્યારે કબ્રમાં જાય છે, તો તેની મિસાલ તે ડૂબનારની હોય છે જે સહારો શોધી રહ્યો હોય. મુદ્દહ વાટ જોતું રહે છે કે તેના માતાપિતા, અવલાદ યા વિશ્વાસુ મિત્રથી કશી દુઆ હાસિલ થાય અને જ્યારે તેને દુઆ પહોંચે છે, તો તેને દુનિયાની તમામ વસ્તુઓથી વધુ પ્રિય માને છે. બેશક ! અલ્લાહ તઆલા જીવંતોની દુઆના કારણે પહાડોની બરાબર અજર મુદ્દાઓની કબ્રોમાં દાખલ કરે છે અને મુદ્દાઓના માટે જીવંતોનો સૌથી સરસ હદિયો દુઆએ ઈસ્તિગફાર છે."

(બયહકી)

હઝરત સુફ્યાન સૌરી (રહ.)નું બયાન છે : "આ કથન લોકોમાં મશહૂર હતું કે જીવંત લોકો જેટલા ખાનપાનના મોહતાજ છે, તેનાથી વિશેષ મૃત લોકો દુઆઓના મોહતાજ છે." (ઈબ્ને અબી દુન્યા)

અમુક ગત બુઝુર્ગો કહે છે, મેં મારા ભાઈને તેના મૃત્યુના પછી સ્વપ્નમાં જોયો તો પૂછ્યું : "શું તમને જીવંતોની દુઆઓ પહોંચે છે ?" ઉત્તર મળ્યો : "ખુદાની કસમ ! દુઆઓ નૂરની

જેમ છવાઈ જાય છે. પછી મારાથી વળગી પડે છે."

(ઈબ્ને અબી દુન્યા)

એક બુઝુર્ગ કહે છે : "હું કબ્રસ્તાન પરથી પસાર થયો અને તેમના પર રહમ કર્યો. તે જ સમયે એક ગૈબી હાતિકે મને સાદ દીધો : હા, તું તેમના પર રહમ કર, કેમ કે એ લોકો દુઃખી અને ગમગીન છે." (ઈબ્ને અબી દુન્યા)

માલિક બિન દીનાર (રહ.) કહે છે : હું જુમ્હાની રાત્રે કબ્રસ્તાન ગયો તો અચાનક ઝળકતું નૂર નજરે પડ્યું. મેં કહ્યું : "લા ઈલા-હ ઈલ્લલ્લાહ." કબ્રવાળા બખ્શી દેવામાં આવ્યા. તે સમયે એક ગૈબી હાતિકે પુકારીને કહ્યું : "હે માલિક બિન દીનાર ! આ મુઅમિનોનો હદિયો છે, મુઠ્ઠાઓના માટે !" મેં હાતિકને પૂછ્યું : "તે કયો હદિયો છે ?" તેણે ફરમાવ્યું : "આજે એક મુઅમિને રાત્રે બે રકાત પઢીને અલ્લાહથી દુઆ કરી કે તેનો અજર કબ્રસ્તાન-વાળાઓને મળે. એ કારણે આ નૂરની વર્ષા થઈ છે." માલિક બિન દીનાર (રહ.) કહે છે : તેના પછી હું દર જુમ્હાની રાત્રે બે રકાતો પઢવા લાગ્યો. પછી મેં હુઝૂરે અકરમ (સલ્વલ્લાહુ અલયહિ વ સલ્લમ)ને સ્વપ્નમાં જોયા. આપ (સલ્વલ્લાહુ અલયહિ વ સલ્લમ) મને ફરમાવી રહ્યા હતા : "હે માલિક ! અલ્લાહે તને બખ્શી દીધો, એ નૂરના પ્રમાણમાં જે તો મુઅમિન પર હદિયો કર્યું અને તારા માટે જન્નતમાં ઘર બનાવી દીધું." (તારીખે ઈબ્નુનજજાર)

હઝરત બિશાર બિન ગાલિબ (રહ.) કહે છે : "હું હઝરત રાબિઅહ બસરિય્હ (રહ.)ના માટે ઘણી દુઆઓ કર્યા કરતો હતો. એકવાર મેં તેમને સ્વપ્નમાં જોયા. તેમણે મને કહ્યું : હે બિશાર ! તારા તોહફા અમારી પાસે નૂરના

ઘાળોમાં રેશમના કપડાંમાં ઢંકાયેલ લાવવામાં આવે છે અને કહેવામાં આવે છે, આ ફલાણા માણસનો હદિયો છે, તારા માટે." (ઈબ્ને અબી દુન્યા)

હઝરત અનસ (રદિ.)થી મરફૂઅ રિવાયત છે, હુઝૂર (સલ્લલ્લાહુ અલયહિ વ સલ્લમ)એ ફરમાવ્યું : "મારી ઉમ્મત ઉમ્મતે મુહમ્મદિય્યહ (સલ્લલ્લાહુ અલયહિ વ સલ્લમ) એક કબ્ર પર પસાર થાય છે, તે કબ્રનું મુદ્દહ મર્દૂમહ છે, પોતાની કબ્રોમાં ગુનાહોની સાથે દાખલ થાય છે, પરંતુ જીવંત મુઅમિનોની દુઆઓના કારણે તેના ગુનાહ એ પ્રમાણે ઓછા થતા જાય છે, જ્યારે કિયામતના માટે પોતાની કબ્રોથી નીકળશે તો ગુનાહથી પાક સાફ હશે." (તબરાની)

હઝરત ઈબ્ને અબ્બાસ (રદિ.)થી રિવાયત છે : સઅદ બિન ઉબયદહ (રદિ.) ઘરે મવજૂદ ન હતા. એ જ દરમિયાન તેમની માતાનો ઈન્તિકાલ થઈ ગયો. જ્યારે ઘરે આવ્યા તો હુઝૂર (સલ્લલ્લાહુ અલયહિ વ સલ્લમ)ને અરજ કરી : "મારી એરહાજરીમાં માતાનો ઈન્તિકાલ થઈ ગયો છે. અગર હું "માં"ના તરફથી કશો સદકહ કરું તો શું તેનો લાભ પહોંચશે ? આપ (સલ.)એ ફરમાવ્યું : "હા !"

સઅદ બિન ઉબયદહ (રદિ.)થી બીજી એક રિવાયત છે, તેમણે હુઝૂર (સલ.)ને અરજ કરી : મારી "માં" મરણ પામી છે. કશો સદકહ અફઝલ છે ?

હુઝૂર (સલ્લલ્લાહુ અલયહિ વ સલ્લમ)એ ફરમાવ્યું : "પાણી !" અને તેમણે એક કૂવો બનાવીને સદકહ કરી દીધો. (અહમદ)

ઉત્મહ બિન આમિર (રદિ.)થી રિવાયત છે, હુઝૂરે અકરમ

(સલ્લલ્લાહુ અલયહિ વ સલ્લમ)એ ફરમાવ્યું : "મુઈહના તરફથી સદકહ કરવો તેની કબ્રની ગરમી બુઝાવે છે અને કબ્રમાં આરામ પહોંચાડે છે." (તબરાની)

હજરત ઈબ્ને ઉમર (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "જે માણસ પોતાના માતાપિતાના તરફથી, તેમની વફાતના પછી હજ કરે છે, તો હજ કરનારને દોઝખથી છૂટકારો મળે છે." (તબરાની)

ઝૈદ બિન અરકમ (રદિ.)થી રિવાયત છે, હુઝૂર (સલ્લલ્લાહુ અલયહિ વ સલ્લમ)એ ફરમાવ્યું : "જે માતા-પિતા હજ કર્યા વિના મરણ પામે અને અવલાદે તેમના તરફથી હજ કરી, તો તેમની રૂહોને આસમાનમાં ખુશખબરી આપવામાં આવશે અને તે અવલાદ પોતાનાં માતાપિતા સાથે એહસાન કરનાર લેખાશે."

હજજર બિન દીનાર (રદિ.)થી રિવાયત છે, હુઝૂરે અકરમ (સલ્લલ્લાહુ અલયહિ વ સલ્લમ)એ ફરમાવ્યું : "માતા-પિતા સાથે એહસાન એ છે કે તું તેમના તરફથી નમાઝ પઢે, જેમ પોતાના માટે નમાઝ પઢે છે અને પોતાના રોઝહ અને સદકહની સાથે તેમના માટે પણ રોઝા રાખે અને સદકહ કરે." (ઈબ્ને અબી શયબહ)

કુર્તુબી (રહ.) કહે છે, ઈમામ અહમદ બિન હમ્બલ (રહ.)નું વર્ણન છે : "જ્યારે તમે કબ્રસ્તાનમાં દાખલ થાઓ તો સૂરએ ફાતિહા, કુલ અઝિઝુ બિરબિન્નાસ, કુલ અઝિઝુ બિરબિબલ ફલક, કુલ હુવલ્લાહુ અહદ પઢો અને તેનો સવાબ મુદ્દાઓને બખ્શી દો. તેમને સવાબ પહોંચે છે."

હુઝૂર (સલ્લલ્લાહુ અલયહિ વ સલ્લમ) એક કબ્ર પર

પસાર થયા, તે કબ્રનું મુઈહ અઝાબમાં સંડોવાયેલ હતું. આપ (સલ્લલ્લાહુ અલયહિ વ સલ્લમ)એ ખજૂરની એક લીલી ડાળખી લઈને તે કબ્ર પર ખોસી દીધી અને ફરમાવ્યું : "આશા છે કે જ્યાં સુધી આ ડાળખી લીલી રહેશે, તેના અઝાબમાં ઘટાડો રહેશે."

એ જ રિવાયતના કારણે હઝરત અબૂ હુરયરહ (રદિ.) વસિયત કર્યા કરતા હતા કે, "જ્યારે હું મરણ પામું તો મારી કબ્ર પર બે ડાળખીઓ મૂકજો." હઝરત અબૂ હુરયરહ (રદિ.)ની વફાત એક બયાબાન (વગડા)માં થઈ હતી. એ બયાબાન કિર્આન અને કવસની વચ્ચે હતું.

લોકોએ કહ્યું : "એ બે ડાળખીઓ મૂકવોની વસિયત કર્યા કરતા હતા, પરંતુ એવા સ્થળે તેમની વફાત થઈ છે કે ડાળખી મળવી અસંભવિત છે." એ જ પરેશાનીમાં લોકો હતા કે અયાનક એક કાફલો સજ્જસ્તાન તરફથી પ્રગટ થયો. નજીક આવ્યો તો જોયું કે તેમની પાસે ખજૂરની ડાળખી હતી, તે ડાળખીને તેમની કબ્ર પર ખોસી દેવામાં આવી.

**[૫૯] સૂરએ ઈખ્લાસ (કુલ હુવલ્લાહુ અહદ)ની મહાન ફઝીલતો**

(૧) ફજરની નમાઝ પછી પઢવાની ફઝીલત :

હઝરત અબૂ હુરયરહ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : જે વ્યક્તિએ ફજરની નમાઝ પછી બાર વખત (સૂરએ) "કુલ હુવલ્લાહુ અહદ....." પઢી તો જાણે તેણે આખું કુર્આન ચાર વખત પઢ્યું અને જો તેણે ગુનાહોથી



પરહેઝ કર્યો તો તે દિવસે પૃથ્વીના (પટ પર વસતા) સર્વશ્રેષ્ઠ લોકોમાં તેનો શુમાર થશે. (તબરાની કૃત "મુઅજમે સગીર" : ૧/૬૨, બયહકી કૃત "શુઅબુલ ઈમાન" : ૨૨૯૮)

## (૨) જન્નતમાં બે મહેલ મળશે :

(૧) હઝરત ખાલિદ ઈબ્ને ઝૈદ અન્સારી (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ મગરિબ અને ઈશા દરમિયાન વીસ રકાત નમાઝ એવી રીતે પઢે કે દરેક રકા'તમાં અલ્હમ્દુ લિલ્લાહ.... અને (સૂરએ) કુલ્ હુવલ્લાહુ અહદ.... પઢે તો અલ્લાહ તઆલા તેના માટે જન્નતમાં બે જોડ (અંતર રહિત-પરસ્પર અડોઅડ) અને બેઝેબ (ખામીરહિત) બે મહેલ બનાવશે. (જમ્ઇલ જવામિઅ : ૧/૭૯૬)

(૩) હઝરત અબ્દુલ્લાહ ઈબ્ને અબ્બાસ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ ઈશાની નમાઝ પછી બે રકા'ત પઢે અને દરેક રકા'તમાં (સૂરએ) "કુલ્ હુવલ્લાહુ અહદ....." પંદર વખત પઢે તો અલ્લાહ તઆલા તેના માટે જન્નતમાં બે મહેલ બનાવશે. (તફસીરે દૂર્રે મન્સૂર : ૬/૪૧૫)

## (૪) કિયામતના દિવસે ફરિશ્તાઓ હસ્તધૂળન (મુસાફહા) કરશે :

હઝરત અનસ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ મગરિબ પછી બાર રકા'તો એવી રીતે પઢશે કે દરેક રકા'તમાં યાળીસ વાર (સૂરએ) "કુલ્ હુવલ્લાહુ અહદ..." પઢે તો

કિયામતના દિવસે ફરિશ્તાઓ તેની સાથે 'મુસાફહા' (હસ્તમેળાપ) કરશે. (જમ્હૂલ જવામિઅ : ૧/૭૯૬)

#### (૫) ગુનાહોની માફી :

હઝરત અનસ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે વ્યક્તિ (સૂરએ) "કુલ્ હુવલ્લાહુ અહદ...." (પૂરી સૂરત) પચાસ (૫૦) વખત પઢશે તો અલ્લાહ તઆલા તેના ગુનાહોને માફ ફરમાવી દેશે." (સુનને દારમી : ૨/૪૬૧)

#### (૬) જન્નતમાં પ્રવેશ :

હઝરત જાબિર (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ દરરોજ (સૂરએ) "કુલ્ હુવલ્લાહુ અહદ...." પચાસ (૫૦) વખત પઢશે તો કિયામતના દિવસે તેને અવાજ આપવામાં આવશે : "હે અલ્લાહની હમ્દ બયાન કરનાર ! પોતાની કબરમાંથી ઊઠ-ઊભો થા અને જન્નતમાં દાખલ થઈ જા."

(મુઅજમે તબરાની સગીર : ૨/૧૩૦, મજમૂઝઝ ઝવાઈદ : ૭/૧૪૬)

#### (૭) પચાસ વરસના ગુનાહો માફ :

હઝરત અનસ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ સો વાર (સૂરએ) "કુલ્ હુવલ્લાહુ અહદ...." પઢશે તો અલ્લાહ તઆલા એના પચાસ વર્ષના ગુનાહ માફ ફરમાવી દેશે, આ શરતે કે તે ચાર ગુનાહોથી બચતો રહે : (૧) કતલથી, (૨) ચોરીથી, (૩) ઝિનાથી, (૪) શરાબ પીવાથી.

(બયહકી કૃત "શુઅબુલ ઈમાન" : ૨૩૧૮)

(૮) દોઝખ (જહન્નમ)ની છૂટકારો :

હઝરત ફીરૂઝ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસે નમાઝમાં અથવા નમાઝની બહાર સો વાર (સૂરએ) "કુલ્ હુવલ્લાહુ અહદ...." પઢી તો અલ્લાહ તઆલા તેના માટે દોઝખથી બરી (મુક્ત) હોવાનું લખી આપશે.

(તબરાની કૃત મુઅજમે કબીર : ૧૮/૩૩૧, મજમૅઉઝ્ઝવાઈદ : ૭/૧૪૫)

(૯) જુમ્અહની રાતે પઢવાની ફઝીલત :

હઝરત અબ્દુલ્લાહ ઈબ્ને ઉમર (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ જુમ્અહની રાતે સો વાર (સૂરએ) "કુલ્ હુવલ્લાહુ અહદ...." પઢશે તો તેણે એ જુમ્અહનો એવો હક્ક અદા કરી દીધો, જેમ કે અર્શને ઉઠાવનાર ફરિશ્તાઓએ અર્શ ઈલાહીને ઉઠાવવાનો હક્ક અદા કર્યો. (અબૂ નુએમ ફી ફઝાઈલિહા)

(૧૦) સો મહેલ તા'મીર ચશે, ઉપરાંત... :

હઝરત અનસ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસે વુઝૂ સાથે સો વાર (સૂરએ) "કુલ્ હુવલ્લાહુ અહદ...." પઢી, એવી રીતે કે સૂરએ ફાતિહાથી શરૂઆત કરી તો અલ્લાહ તઆલા તેના માટે દરેક હર્ફ (અક્ષર)ના બદલામાં દસ નેકીઓ લખશે અને તેના દસ દરજ્જાત બુલંદ ફરમાવશે અને તેના માટે જન્નતમાં સો મહેલ તા'મીર ફરમાવશે.

(બયહકી કૃત "શુઅબુલ ઈમાન", હદીષ નંબર : ૨૩૧૮)

## (૧૧) જન્નત નસીબ યશે :

હઝરત અનસ (રદિ.) થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ) એ ફરમાવ્યું : જે માણસે પોતાના બિસ્તર પર સૂવા માટે ઈરાદો કર્યો. પછી સો વાર (સૂરએ) "કુલ્ હુવલ્લાહુ અહદ..." પઢી તો અલ્લાહ તઆલા કિયામતના દિવસે તેને ફરમાવશે : હે મારા બંદા ! પોતાની જમણી તરફ આવેલી જન્નતમાં દાખલ થઈ જા.

(તિરમિઝી, હદીષ નંબર : ૨૮૯૮, બયહકી, હદીષ નંબર : ૨૩૧૭)

## (૧૨) અરફહના દિવસે પટવાની ફઝીલત :

હઝરત જાબિર (રદિ.) થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ) એ ફરમાવ્યું : જે મુસલમાન અરફાતના મેદાનમાં ઝવાલ પછી વુકૂફ (રોકાણ) કરે અને પછી કિબ્લારુખ થઈને "લા ઈલા-હ ઈલ્લલ્લાહુ વહ્દહુ, લા શરી-ક લહુ, લહુલ્ મુલ્કુ વ લહુલ્ હમ્દુ, વ હુ-વ અલા કુલ્લિ શય્ઈન કદીર" સો વાર પઢે. પછી સો વાર (સૂરએ) "કુલ્ હુવલ્લાહુ અહદ...." પઢે. પછી સો વાર "અલ્લાહુમ્મ સલ્લિ અલા મુહમ્મદિં વ અલા આલિ મુહમ્મદિન્ કમા સલ્લયૂત અલા ઈબ્રાહી-મ વ અલા આલિ ઈબ્રાહી-મ, ઈ-ન્ન-ક હમીદુમ્ મજ્જદ. વ અલયૂના મ-અહુમ" પઢે તો અલ્લાહ તઆલા પોતાના ફરિશ્તાઓને ફરમાવે છે : હે મારા ફરિશ્તાઓ ! મારા આ બંદાનો શું બદલો છે, જેણે મારી પાકી (પવિત્રતા) બયાન કરી અને લા ઈલા-હ ઈલ્લલ્લાહ કહ્યું અને મારી મોટપ બયાન કરી અને મારી મહાનતા બયાન કરી અને મને ઓળખ્યો અને મારી તારીફ બયાન કરી અને મારા નબી પર દુરૂદ મોકલ્યું ? હે મારા